



வலம்புரி

E-mail: valampurii@yahoo.com,
valampurii@sltnet.lk


Valampurii

WESTERN UNION WU
moving money for better
உலகெங்குமுள்ள உறவுகளை மிகுந்து
WESTERN UNION மூலம் அனுப்பிய பணத்தை ஒருசில நிமிடங்களில் நீங்கள் பெற்றுக்கொள்ள.
நாடுங்கள்
தலைநகரத்தையும் ஒரு கணத்தில் கீழ் அதிவிரைவு, பாதுகாப்பு, நம்பகத்தன்மை
Authorised Agent
SRI MURUGAN
TELE COMMUNICATION & AGENCY POST OFFICE
303, K.S.S. ROAD, JAFFNA
TEL: 021 222 5392, 021 222 2670, FAX: 021 222 3214
E-mail: srimurugan303@gmail.com, E-mail: srimurugan09@gmail.com

சங்கு 20 வள்ளுவர் ஆண்டு 2050 ஜப்பசி 04 திங்கட்கிழமை (21.10.2019) தொலைபேசி 222 3378, 222 7829 ஒலி 306

தேசியவாதி என்பதாலேயே மகிந்த புலிகளுடன் மோதினார்

நாமல் ராஜபக்ச தெரிவிப்பு



(கொழும்பு)
ஸ்ரீலங்கா பொதுஜன பெரமுன வினர இனவாதிகள் அல்ல என பாராளுமன்ற உறுப்பினர் நாமல் ராஜபக்ச தெரிவித்துள்ளார். தேசியவாதி என்பதாலேயே மகிந்த ராஜபக்ச விடு 23

கோரிக்கைகளை நிராகரிக்கும் கோத்தாவுடன் பேச்சுவார்த்தை நடத்த நாம் தயாரில்லை

மாவை சேனாதிராசா இறுமாப்பு



(யாழ்ப்பாணம்)
தமிழ் கட்சிகளின் 13 அம்சக் கோரிக்கைகளை நிராகரிக்கும் பொதுஜன முன்னணியின் ஜனாதிபதி வேட்பாளர் கோத்தபாய ராஜபக்சவுடன் பேச்சுவார்த்தை நடத்த தயாரில்லையென இலங்கை தமிழ்

முரசுக் கட்சியின் தலைவர் மாவை சேனாதிராசா குறிப்பிட்டார். வடக்கு கிழக்கு தமிழ் மக்களின் நியாயமான நிலைப்பாடுகள், அவர்களின் பிரச்சினைகள், அவர்களின் எதிர்பார்ப்பு என்பவற்றை உள்ளடக்கியதாகவே எமது 13 அம்சக் கோரிக்கைகளை முன்வைத்தோம். அவ்வாறு இருக்கையில் 23

முல்லைத்தீவில் புலிகளின் சீருடை மீட்பு



(முல்லைத்தீவு)
முல்லைத்தீவில் தமிழீழ விடுதலைப் புலிகளின் சீருடைகள் மற்றும் சேட்கள் இரண்டும் மீட்கப்பட்டுள்ளன என்று பொலிஸார் தெரிவித்தனர். முல்லைத்தீவு இரணைப்பாலை குமுந்தை யேசு ஆலயத்துக்கு மதில் கட்டுவதற்காக நேற்று மாலை அத்திபாரக் 23

தமிழ்க் கட்சிகளின் கோரிக்கைகளை

ஜனாதிபதி வேட்பாளர்கள்

நிராகரிக்க வேண்டும்

அஸ்கிரிய பீடம் கோரிக்கை

(கொழும்பு)
வடக்கில் தமிழ் அரசியல் கட்சிகள் முன்வைத்துள்ள யோசனைகளை ஜனாதிபதி வேட்பாளர்கள் நிராகரிக்க வேண்டும் என அஸ்கிரிய பிரிவின் செயற்குழு உறுப்பினர் கொடகம மங்கள தேரர் தெரிவித்துள்ளார். பாராளுமன்ற உறுப்பினர் பந்துல குணவர்த்தன அவரிடம் ஆசீர்வாதம் பெற சென்றபோதே தேரர் இதனை குறிப்பிட்டுள்ளார். (23ஆம் பக்கம் பார்க்க)



தமிழ்த் தேசியக் கூட்டமைப்பின் நிபந்தனைகளுக்கு அடிபணியோம்

அமைச்சர் கபீர் ஹாசீம் வீராப்பு

(கொழும்பு)
தமிழ்த் தேசியக் கூட்டமைப்பின் நிபந்தனைகளுக்கு ஐக்கிய தேசியக் கட்சி அடிபணியப் போவதில்லை என அமைச்சர் கபீர்

ஹாசீம் தெரிவித்துள்ளார். கொழும்பில் நடைபெற்ற செய்தியாளர் சந்திப்பில் அவர் இதனைத் தெரிவித்துள்ளார். நாம் ஒரு கொள்கை அடிப்படையில் செயற்பட்டு 23



விமான நிலையத்தை அமைத்து நாட்டை பிரித்து விட்டார்களா?

சீலாரத்ன தேரர் சந்தேகம்

(கொழும்பு)
யாழில் சர்வதேச விமான நிலையத்தை அமைத்துள்ளதன் மூலம் நாட்டை பிரித்துவிட்டார்களோ என்ற சந்தேகம் எழுந்துள்ளதாக ஜனாதிபதி தேர்தலில் போட்டியிடும்,

ஜனசேத பெரமுனவின் தலைவர் பத்தரமுல்ல சீலாரத்ன தேரர் தெரிவித்துள்ளார். கட்டுறாயக்கவில் நடந்த தேர்தல் பரப்புரைக் கூட்டத்தில் உரை யாற்றியபோதே அவர் இவ் 23

காணாமல் ஆக்கப்பட்டவர்கள் அனைவருக்கும் மரண சான்றிதழ்

என்கிறார் கோத்தபாய

(கொழும்பு)
காணாமல் போயிருப்பவர்கள் காணாமல் போயிருக்கின்றார்கள். காணாமல் போனவர்கள் இறந்திருக்கலாம். 23



கோத்தாவின் கூட்டங்களில் கலந்து கொள்ளப்போவதில்லை

சுதந்திரக்கட்சி அறிவிப்பு

(கொழும்பு)
ஸ்ரீலங்கா பொதுஜன பெரமுனவின் ஜனாதிபதி வேட்பாளர் கோத்தபாய ராஜபக்சவுவின் தேர்தல் பிரசாரக் கூட்டங்களில் கலந்து 23



ஜப்பானுக்கு புறப்பட்டார்

மைத்திரியால் சிறிசேன

(கொழும்பு)
ஜனாதிபதித் தேர்தலுக்கான பரப்புரைகள் தீவிரம் பெற்றுள்ள நிலையில், இந்த தேர்தலில் நடுநிலை வகிக்கப் போவதாக 23

யாழிலிருந்து பயணித்த வான்கிளிநொச்சியில் விபத்து

ஒருவர் பலி; நால்வர் காயம்

(கிளிநொச்சி)
கிளிநொச்சி, ஏ-9 வீதியில் இடம்பெற்ற விபத்தில் ஒருவர் உயிரிழந்துள்ளார். அத்துடன் மேலும் நால்வர் காயமடைந்துள்ளனர். 23

நேற்று ஞாயிற்றுக்கிழமை மாலை 4.30 மணியளவில் குறித்த விபத்து இடம்பெற்ற நிலையில் வான் ஒன்றில் பயணித்த ஐவர் காயமடைந்து கிளிநொச்சி வைத்தியசாலையில் அனுமதிக்கப்பட்டனர். இந்நிலையில் சிகிச்சை பலனின்றி ஒருவர் 23

தோட்டக் காணியிலிருந்து மனித எச்சங்கள் மீட்பு

புதுக்குடியிருப்பில் சம்பவம்

(முல்லைத்தீவு)
முல்லைத்தீவு புதுக்குடியிருப்பில் தோட்டக் காணியில் 2 அல்தை அத்தற்கு மேற்பட டோரின் மனித எச்சங்கள் காணப்படுவதாகப் பொலிஸார் தெரிவித்தனர். புதுக்குடியிருப்பு சுதந்திரபுரம் கொலனியில் நகுலேஸ் 23

நடுவு நிலை தவறா நன்னெறி காக்கும் உங்கள் நாளிதழ்

சமய ஸ்தலங்களில் பிரசாரம் செய்வது பிரஜாவுரிமை பறிக்கப்படுவதற்கான குற்றம் தேர்தல்கள் ஆணைக்குழு அறிவிப்பு

(கொழும்பு)
சமய ஸ்தலங்களில் நடைபெறும் வழிபாட்டு நிகழ்வுகளின்போது மதகுருக்களினால் ஜனாதிபதி வேட்பாளர் ஒருவருக்கு சார்பாக அமையும் விதத்தில் அறிவிப்புகள் விடுப்பது தடைசெய்யப்பட்டுள்ளதாக தேர்தல்கள் ஆணைக்குழு அறிவித்துள்ளது.
ஆணைக்குழுவின் தலைவர் மகிந்த தேசபிரிய இதனைக் கூறியுள்ளார்.
குறிப்பாக போயா தின பௌத்த மத உப தேசங்கள், வழிபாட்டு நிகழ்வுகள், கிறிஸ்தவர்களின் ஞாயிறு ஆராதனை, இந்துக்

களின் கோவில் வழிபாடுகள் மற்றும் முஸ்லிம்களின் ஜம்ஆப் பிரசங்கங்கள் என்பவற்றின்போது இந்த தடை விதிக்கப்பட்டுள்ளது.
இதுபோன்ற இடங்களில் சமய தலைவர்களினால் குறிப்பிட்ட ஒரு வேட்பாளரை ஆதரித்து விடுக்கப்படும் தகவல்களுக்கு எதிராக வழக்குத் தாக்கல் செய்யவும் இடம்பாடுகள் காணப்படுவதாகவும் இதன்மீது ஒருவர் குற்றவாளியாக நிரூபிக்கப்பட்டால், அவரின் பிரஜா உரிமை கூட பறிக்கப்படலாம் எனவும் தேர்தல்கள் ஆணைக்குழுத் தலைவர் மேலும் குறிப்பிட்டுள்ளார். (சூ-1)

கோத்தபாய ராஜபக்ஷவுடன் அங்கஜன் நேற்று சந்திப்பு

4 அம்சக்கோரிக்கைகள் ஏற்பு



(யாழ்ப்பாணம்) பாராளுமன்ற உறுப்பினர் அங்கஜன்

இராமநாதனுக்கும் ஜனாதிபதி வேட்பாளரான கோத்தபாய ராஜபக்ஷவுக்குமிடையிலான சந்திப்பு நேற்றைய தினம் கொழும்பில் இடம் பெற்றது.

பிரதேச சபை உறுப்பினர் வீட்டின் மீது தாக்குதல்

திருநெல்வேலி பாரதிபுரம் பகுதியைச் சேர்ந்த நல்லூர் பிரதேச சபை உறுப்பினர் வீட்டின் மீது நேற்று ஞாயிற்றுக்கிழமை இரவு 8 மணியளவில் மோட்டார் சைக்கிளில் வந்த இனந்தெரியாத சிலர் வீட்டின் முன்சேற்றையும் வீட்டு வளைவினான இரந்தயபிச்சையையும்வளால் வெட்டி தப்பித்துச் சென்றுள்ளனர். (சூ-10)


இச்சந்திப்பில் தமிழ் மக்களுக்கு செய்ய வேண்டிய நான்கு பிரதான அம்சங்களை உள்ளடக்கிய கோரிக்கை ஜனாதிபதி வேட்பாளரான கோத்தபாய ராஜபக்ஷவிடம் கையளிக்கப்பட்டு ஏற்றுக் கொள்ளப்பட்டது.
நான்கு பிரதான கோரிக்கைகளான;
♦ தமிழ் மக்களின் ஜனநாயக சமவுரிமை,
♦ பாதிக்கப்பட்டோருக்கான முன்னுரிமை,
♦ தமிழர்களை உள்ளடக்கிய ஆட்சி,
♦ வடக்கு மண்ணின் துரித மீள் எழுச்சி போன்ற விடயங்களை முன்னி வைப்படுத்தித் தயாரிக்கப்பட்ட அறிக்கை நேற்றைய தினம் கோத்தபாய ராஜபக்ஷவிடம் கையளிக்கப்பட்டது. (சூ-10)

ஒட்டுசுட்டான் பகுதியில் பெண்ணின் சடலம் வீட்டிலிருந்து மீட்பு

(புளிக்கன்குளம்)
முல்லைத்தீவு மாவட்டத்தின் ஒட்டுசுட்டான் பிரதேச செயலக பிரிவுக்குட்பட்ட கருவேலன் கண்டல் பகுதியில் நேற்று முன்தினம் வீட்டில் இருந்து பெண்ணொருவரின் சடலம் கண்டுபிடிக்கப்பட்டுள்ளது.
குறித்த பெண் இறந்தமைக்கான காரணங்கள் இதுவரை கண்டறியப்படாத நிலையில் இது கொலையா? அல்லது நோயினால் இறந்து இருக்கிறாரா? என்பது தொடர்பான விசாரணைகளை மேற்கொள்வதற்காக குறித்த பெண்ணினுடைய உடலம் முல்லைத்தீவு மாவட்ட நீதிபதி உள்ளிட்ட வர்கள் பார்வையிட்டு அதன் பின்னதாக மருத்துவ பரிசோதனைக்காக முல்லைத்தீவு மாவட்ட வைத்தியசாலைக்கு எடுத்துச் செல்லப்பட்டுள்ளது.
அத்தோடு தடயவியல் பொலிஸார் உள்ளிட்ட பொலிஸாரின் சோதனைகள் இடம் பெற்றதோடு ஒட்டுசுட்டான் பொலிஸார் மேலதிக விசாரணைகளை மேற்கொண்டு வருகின்றனர். (சூ-28)

காக குறித்த பெண்ணினுடைய உடலம் முல்லைத்தீவு மாவட்ட நீதிபதி உள்ளிட்ட வர்கள் பார்வையிட்டு அதன் பின்னதாக மருத்துவ பரிசோதனைக்காக முல்லைத்தீவு மாவட்ட வைத்தியசாலைக்கு எடுத்துச் செல்லப்பட்டுள்ளது.
அத்தோடு தடயவியல் பொலிஸார் உள்ளிட்ட பொலிஸாரின் சோதனைகள் இடம் பெற்றதோடு ஒட்டுசுட்டான் பொலிஸார் மேலதிக விசாரணைகளை மேற்கொண்டு வருகின்றனர். (சூ-28)


கோரிக்கையை ஏற்றுக் கொள்ளும் வேட்பாளரையே ஆதரிப்போம் சித்தார்த்தன் எம்.பி தெரிவிப்பு



(வவுனியா)
தான் ஒரு தேசியவாதி என்று சிங்கள மக்களுக்கு காட்டி அவர்களது பெரும் பான்மை வாக்குகளை பெறுவதற்கான முயற்சியாகவே கோத்தபாய ராஜபக்ஷ 13 அம்ச கோரிக்கைகளினை நிராகரிப்பதை பார்க்கமுடியும் என்று யாழ்ப்பாணம் பாராளுமன்ற உறுப்பினர் த.சித்தார்த்தன் தெரிவித்தார்.
வவுனியாவில் நேற்று இடம்பெற்ற தமிழ் மக்கள் விடுதலை கழகத்தின் (புளொட்) மத்திய குழுக் கூட்டத்தில் கலந்துகொண்ட பின்னர் உட்காண்களிற்கு கருத்து தெரிவித்த போதே அவர் இவ்வாறு தெரிவித்தார்.

மேலும் கருத்து தெரிவித்த அவர், குறித்த கோரிக்கைகளை நிராகரிக்கும் முடிவினை பத்திரிகை வாயிலாகவே அவர்கள் தெரியப்படுத்துகிறார்களே தவிர நிராகரிப்பதாகவோ, தமிழ்க் கட்சிகளை சந்திக்க விரும்பவில்லை என்றோ எம்.பிடம் கூறவில்லை.
ஆனால் நாங்களாகவும் அவர்களை சந்திக்கப் போவதும் இல்லை. அவர்களிற்கே தேவையுள்ளது. அவர்களிற்கு வாக்கு வேண்டும் என்றால் கேட்கட்டும். இதேவேளை இரு வேட்பாளர்களும் எமது கோரிக்கைகளை நிராகரித்தால் அடுத்த கட்டம் தொடர்பாக 5 கட்சிகளும் கூடி முடிவெடுக்கும்.
இந்த கூட்டு ஒரு நிரந்தர கூட்டாக இருக்க வேண்டும் என்பதைத்தான் நான் விரும்புகிறேன். தமிழ்த் தேசிய பரப்பிலே இருக்கக் கூடிய 6 கட்சிகளும் இந்த கோரிக்கைகளை ஏற்றுக் கொண்டிருக்கின்றது. இடைக்கால அறிக்கை விடயத்தில் மாத்திரம்தான் தமிழ் தேசிய மக்கள் முன்னணி வெளியேறியிருந்தது.
எமது கோரிக்கைகளை, தேர்தலிற்கு அப்பாற்பட்டு உண்மையான மனத்தடனும் துணிவுடனும் ஏற்றுக்கொள்ளும் வேட்பாளர் யாராக இருந்தாலும் அவரை ஆதரிப்போம். மக்களது விருப்பத்தினை மீறி நாம் எதனையும் செய்யமுற்பட்டால் அது தோல்வியிலேயே முடியும். அதனையும் பரிசீலிப்போம் என அவர் மேலும் தெரிவித்தார். (சூ-299,250)

மரண அறிவித்தல்



சின்னத்தம்பி சுப்பிரமணியம் (ஓய்வுநிலை ஆசிரியர்)

உண்டுவத்தை, அல்வாய் தெற்கு, அல்வாயைப் பிறப்பிடமாகவும் வதிவிடமாகவும் கொண்ட சின்னத்தம்பி சுப்பிரமணியம் அவர்கள் நேற்று (20.10.2019) சிவனடி சேர்ந்தார்.
அன்னார் காலஞ்சென்ற சின்னத்தம்பி தம்பதியரின் மகனும் காமாட்சியின் (ஓய்வுநிலை ஆசிரியை) பாசமிகு கணவருமாவார்.
அன்னாரின் இறுதிக்கிரியைகள் இன்று (21.10.2019) திங்கட்கிழமை அவரது இல்லத்தில் நடைபெற்று பூதவுடல் தகனக்கிரியைக்காக காலை 10 மணியளவில் கருகம்பன் இந்து மயானத்துக்கு எடுத்துச் செல்லப்படும்.
இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.
உண்டுவத்தை, அல்வாய் தெற்கு, அல்வாய். (C-7978)

கல்விக் கண்காட்சி - 2019
யா/ஹாடலிக் கல்லூரி
எமது கல்லூரியின் கல்விக் கண்காட்சி நேற்றும் (20.10.2019) இன்றும் (21.10.2019) நடைபெற்று வருகின்றது.
இன்று திங்கட்கிழமை வடமராட்சி பாடசாலைகள் அதிபர்கள், ஆசிரியர்கள், மாணவர்கள், பெற்றோர்கள் முற்பகல் 8 மணி முதல் பிற்பகல் 5 மணிவரை கல்லூரியில் பார்வையிட முடியும் என அறியத்தருகின்றோம்.
அதிபர்
யா/ஹாடலிக் கல்லூரி, பருத்தித்துறை.
(C-7979)

தகவல் :- குடும்பத்தினர்

தமிழ் நிர்வாக மொழியாக மாற்றமடைய

புலிகளின் போராட்டமே காரணம்



இனவாதிகளுக்கு இடித்துரைத்த மனோ

(கொழும்பு)

சிங்கள மொழியைப் போன்று தமிழ் மொழியும் நிர்வாக மொழியாக மாற்றமடைந்தமைக்கு தமிழீழ விடுதலைப்புலிகளின் போராட்டமே காரணமென அமைச்சர் மனோ கணேசன் தெரிவித்தார்.

யாழ்ப்பாணத்தில் சர்வதேச விமான நிலையம் அமைக்கப்பட்டுள்ளது. இதன் பெயர்ப் பலகைகளில் தமிழுக்கு முதலிடம் கொடுத்துள்ளமை தொடர்பாக இனவாதக் கருத்துக்கள் வெளியிடப்படுகின்றமை குறித்து கருத்து தெரிவிக்கும்போதே அவர் மேற்கண்டவாறு கூறினார்.

"இலங்கையின் இன்றைய அரசியலமைப்பின்படி இலங்கையின் ஆட்சி மொழிகள், தேசிய

மொழிகள் சிங்களமும் தமிழும் ஆகும். இணைப்பு மொழி ஆங்கிலம் ஆகும்.

சட்டப்படி சமமான ஆட்சி - தேசிய மொழிகள் என்பதற்காக பெயர்பலகைகளில் ஒன்றின் மீது ஒன்றை எழுத முடியாது. ஆகவே வரிசையாக எழுத வேண்டும்.

அதாவது வடக்கு-கிழக்கு தவிர்ந்த ஏனைய மாகாணங்களில் சிங்களம், தமிழ், ஆங்கிலம் என்றும் வடக்கு-கிழக்கு மாகாணங்களில்

தமிழ், சிங்களம், ஆங்கிலம் என்றும் எழுத வேண்டும்.

குறிப்பிட்ட ஒரு பிரதேச செயலகப் பிரிவில் அந்த மாகாணத்தில் பெரும்பான்மையோர் பேசுகின்ற மொழியை தவிர்ந்த அடுத்த மொழி பேசுவர்கள் அதிகமாக வாழ்ந்தால் இந்த வரிசை மாறலாம்.

ஆனால் ஆங்கிலம் எப்போதும் மூன்றாம் இடத்திலேயே எழுதப்பட வேண்டும். இவ்வாறு தான் இலங்கை அரசியலமைப்

பில் மொழி தொடர்பான 4ஆம் அத்தியாயத்தில் கூறப்பட்டுள்ளது.

மேலும் 1987 ஆம் ஆண்டு 13ஆம் திருத்தம் ஊடாக மாகாண சபைகளாக அதிகாரப்பெற்று வந்தது. அதனைத் தொடர்ந்து டிசம்பர் 1988 ஆம் ஆண்டு 16ஆம் திருத்தம் ஊடாக இந்நாட்டில் தமிழும் ஆட்சி மொழியாக மாறியது.


இவை இரண்டும் இலங்கை அரசியலமைப்பில் கொண்டு வரப் படுவதற்கு தமிழீழ விடுதலைப்

புலிகளின் போராட்டமே மூல காரணமாக இருந்தது. துணைக் காரணமாக இந்திய அரசு காண்ப்பட்டது.

இன்றும் இந்த இரண்டு திருத்தங்களையும் காப்பாற்றி முன்னகர்த்த எம்மால் முடியும். அதை நோக்கியே நான் செயற்படுகின்றேன். இந்தத் தெளிவு அனைத்து தமிழ் மக்களிடத்திலும் இருக்க வேண்டும்" என அவர் மேலும் தெரிவித்தார். (இ-7)

குண்டர்களை ஏவிவிட்ட ஹிஸ்புல்லா

காணொலியின் உண்மைத்தன்மை என்ன? சஜித் மேடையில் ஹக்கீம் விளக்கம்



(கண்டி)

கடந்த பாராளுமன்ற தேர்தலில் தோல்வியடைந்த ஹிஸ்புல்லா, தனக்கு தேசியப்பட்டியல் கிடைத்த பின் குண்டர்களை வைத்து எங்கு எது கட்சி ஆதரவாளர்களைத் தாக்கினார். அதனைப் பார்வையிடச் சென்ற இடமொன்றில் பயங்கரவாதி சஹ்ரானும் இருந்திருக்கிறான்.

அந்தப் பழைய காணொலியை வைத்து இப்போது சிலர் அரசியல் ஆதாயம் தேடுவதற்கு முற்பட்டுள்ளனர் என்று ஸ்ரீலங்கா முஸ்லிம் காங்கிரஸ் தலைவரும் அமைச்சருமான ரவூப் ஹக்கீம் தெரிவித்தார்.

ஐனாதிபதி வேட்பாளர் சஜித் பிறேமதாஸ கலந்துகொண்ட தேர்தல் பிரசாரக் கூட்டம் நேற்று முன்தினம் கண்டி, கலகெதர தேர்தல் தொகுதியில் ஹத்தரலியத்த

வில் இடம்பெற்ற போதே அமைச்சர் மேற்கண்டவாறு தெரிவித்தார்.

சில சிங்கள மொழி இலத்திரனியல் ஊடகங்களில் என்னை யும் தீவிரவாதி சஹ்ரானையும் தொடர்புபடுத்தி பழைய காணொலி யொன்றை ஒளிபரப்பி பொது மக்கள் மத்தியில் தவறான மனப்பதிவை ஏற்படுத்தக்கூடிய விஷமத்தனமான செய்தியொன்று பரப்பப்பட்டது.

2015 ஓகஸ்ட் 16ஆம் திகதி நடைபெற்ற பாராளுமன்றத் தேர்தலில் மட்டக்களப்பு மாவட்டத்தில் மகிந்த ராஜபக்ஷவின் தரப்பில் போட்டியிட்ட ஹிஸ்புல்லா படுதோல்வியடைந்தார்.

அதன்பின், பின்கதவால் சென்ற ஹிஸ்புல்லா அவர் எதிர்த்துப் போட்டியிட்ட ஐனாதிபதி மைத்திரிபால சிறிசேனவிடமிருந்து தேசியப்பட்டியல் ஆசனமொன்றை பெற்றுக் கொண்டார்.

அதன்பின், உடனடியாக குண்டர்களைக் கொண்டு அவரது அரசியல் எதிரிகளான ஸ்ரீலங்கா முஸ்லிம் காங்கிரஸ் ஆதரவாளர்களைத் தாக்கினார்.

அத்துடன் அவர்களது வீடுகளுக்கும் வர்த்தக நிலையங்களுக்கும் பாரதூரமான சேதங்களை

யும் ஏற்படுத்தினார்.

தனது அதிகாரத்தை பயன்படுத்தி, பொலிஸாரை எவ்வித நடவடிக்கைகளும் எடுக்கவிடாமல் தனது கட்டுப்பாட்டில் வைத்திருந்தார்.

பாதிக்கப்பட்ட மக்களின் வேண்டுகோளையடுத்து, ஹிஸ்புல்லாவின் அடாவடித்தனத்தால் பாதிப்புக்குள்ளானவர்களை வைத்தியசாலைக்குச் சென்று நேரில் பார்வையிட்டேன்.


நிலைமைகளை நேரில் கண்டறிய கட்சி முக்கியஸ்தர்களுடன் சேர்த்து விளைவிக்கப்பட்ட இடங்களுக்கும் சென்றேன். அப்படிச் சென்ற இடமொன்றில் ஏனையவர்களுடன் ஒருவராக பயங்கரவாதி சஹ்ரானும் இருந்திருக்கிறான். அப்போது அவனைப்பற்றி எனக்குத் தெரிந்திருக்கவில்லை.

இந்தச் செய்தி ஊடகங்களிலும் சமூக வலைத்தளங்களிலும் வெளிவந்து சில வருடங்கள் கடந்துள்ள நிலையில், இப்போது அதைத் தூக்கிப்பிடிக்கின்றனர்.

ஸ்ரீலங்கா முஸ்லிம் காங்கிரஸ் சஜித் பிறேமதாஸவை ஆதரிப்பதால், சிங்கள மக்கள் மத்தியில் இனவாத பிரசாரத்தை முன்னெடுப்பதற்காக இந்தக் கதையை மக்கள் மத்தியில் பரப்புகின்றனர் என ஹக்கீம் மேலும் தெரிவித்தார். (இ-7)

பொலிஸாரால் சுடும்படுகொலை செய்யப்பட்ட

யாழ்ப்ப. பல்கலைக்கழக மாணவர்களின் மூன்றாம் ஆண்டு நினைவேந்தல்



(யாழ்ப்பாணம்)

பொலிஸாரால் சுட்டுக் கொல்லப்பட்ட யாழ்ப்ப. பல்கலைக்கழக மாணவர்களின் மூன்றாம் ஆண்டு நினைவேந்தல் நேற்றுக் காலை யாழ்ப்ப. பல்கலைக்கழகத்தில் உணர்வு யூர்வமாக இடம்பெற்றது. பொலிஸாரால் கடந்த 20.10.2016 அன்று யாழ்ப்ப. பல்கலைக்கழக மாணவர்களான நடராசா கஜன், பவுணராஜ் சுலக்ஷன் ஆகியோர் சுட்டுப்படுகொலை செய்யப்பட்டனர் என்பது குறிப்பிடத்தக்கது. (இ-9-10)

40 தங்க பிஸ்கட்டுகளுடன் விமான நிலைய ஊழியர் கைது

(கொழும்பு)

கட்டுநாயக்க விமான நிலையத்தில் வைத்து 40 தங்க பிஸ்கட்டுகளுடன் ஊழியர் ஒருவர் நேற்றுக்கொலை கைது செய்யப்பட்டார். கட்டுநாயக்க விமான நிலையத்திலுள்ள

தீர்வையற்ற வணிக நிறுவனமொன்றில் பணிபுரிந்த ஊழியரே இவ்வாறு கைது செய்யப்பட்டார். விமான நிலையத்திலிருந்து தங்க பிஸ்கட்டுக்களை கடத்த முற்பட்ட போதே குறித்த ஊழியர் கைது செய்யப்பட்டார். (இ-7)

சஜித்தின் கதைகளை கேட்க விரும்பும் பவித்ரா

(கொழும்பு)

புதிய ஜனநாயக முன்னணியின் ஐனாதிபதி வேட்பாளர் சஜித் பிறேமதாஸ தற்போது மேடைகளில் கூறும் கதைகளை தான் கேட்க விரும்புவதாக மகிந்த அணி நாடாளுமன்ற உறுப்பினர்

பவித்ரா வன்னியாராச்சி தெரிவித்தார்.

கொழும்பில் நேற்று இடம்பெற்ற ஊடகவியலாளர் சந்திப்பில் அவர் மேற்கண்டவாறு தெரிவித்தார்.

சஜித் பிறேமதாஸ தற்போது மேடைகளில் காது

ரைகள் கூறும் மனதை மயக்கும் கதைகளை கூறுகிறார்.

தினமும் அவர் மேடைகளில் நகைச்சுவைகளை வழங்கி வருகிறார் எனவும் அவர் மேலும் தெரிவித்தார். (இ-7)

ஒலிம்பிக் நீர்ச்சறுக்குப் போட்டிக்கு தகுதி பெற்றார் கோலோஹி ஆன்டினோ



ஒலிம்பிக் நீர்ச்சறுக்குப் போட்டியில் பங்கேற்க அமெரிக்க வீரர் கோலோஹி ஆன்டினோ தகுதி பெற்றுள்ளார்.

டோக் கியோ ஒலிம்பிக் போட்டியில் முதல் முறையாக பதக்க அடிப்படையி னான போட்டியாக நீர்

சறுக்கு விளையாட்டு சேர்த்துக் கொள்ளப்பட்டுள்ளது.

சர்வதேச நீர்ச்சறுக்கு லீக் சம்பியன்சஷிப் தரவரிசையில் முதல் 10 இடங்களைப் பிடிக்கும் வீரர்களும், 8 இடங்களை பிடிக்கும் வீராங்கனைகளும், அமெரிக்கன் போட்டிகள் மற்றும் சர்வதேச நீர்ச்சறுக்கு அமைப்பால் நடத்தப்படும் போட்டிகளில் வெற்றி பெற்று முன்னிலை வகிப்போர் 22 பேரும் இப்போட்டிக்கு தேர்வு செய்யப்படுவர்.

இதில் ஒரு நாட்டின் சார்பில் அதிகபட்சமாக தரை 2 வீரர்களும், 2 வீராங்கனைகளும் பங்கேற்க முடியும். இதற்கமைய போர்த்துக்கல்லில் சர்வதேச நீர்ச்சறுக்கு லீக் போட்டி நடைபெற்றது.

இதில் அமெரிக்க வீரர் கோலோஹி ஆன்டினோ, பல அடி உயரம் எழுந்து வந்த கடல் அலைக்கு மத்தியில் அபாரமாக நீர்ச்சறுக்கு செய்து 16ஆவது சற்றுக்கு முன்னேறினார்.

அதேபோன்று ஜப்பான் வீரர் கனோவா இகாராயும் 16ஆவது சற்றுக்கு முன்னேறி, ஒலிம்பிக் போட்டிக்கு தகுதி பெற்றுள்ளார் என்பது குறிப்பிட தக்கது.

தெற்காசிய விளையாட்டு விழாவில் 605 இலங்கை வீரர்கள் பங்கேற்பு



93 3rd South Asian Games (SAG) - 2019, 10th Anniversary Logo



தெற்காசிய விளையாட்டு விழா வில் 605 இலங்கை வீரர்கள் பங்கேற்கவுள்ளனர்.

13ஆவது தெற்காசிய விளையாட்டு விழா எதிர்வரும் டிசம்பர் மாதம் முதலாம் திகதி முதல் 10 ஆம் திகதி வரை நேபாளத்தில் இடம்பெறவுள்ளது.

இலங்கை, இந்தியா, பாகிஸ்தான், பங்களாதேஷ், மாலத்தீவுகள், நேபாளம், பூட்டான் மற்றும் ஆப்கானிஸ்தான் உள்ளிட்ட 7 நாடுகள் பங்கேற்கவுள்ள இம் முறை போட்டிகளில் இலங்கையிலிருந்து 605 வீரர்வர்களைகளும், 200 பேர் கொண்ட தொழில் நுட்ப அதிகாரிகளும் கலந்துகொள்ளவுள்ளனர்.

தான், பங்களாதேஷ், மாலத்தீவுகள், நேபாளம், பூட்டான் மற்றும் ஆப்கானிஸ்தான் உள்ளிட்ட 7 நாடுகள் பங்கேற்கவுள்ள இம் முறை போட்டிகளில் இலங்கையிலிருந்து 605 வீரர்வர்களைகளும், 200 பேர் கொண்ட தொழில் நுட்ப அதிகாரிகளும் கலந்துகொள்ளவுள்ளனர்.


நேபாளத்தில் உள்ள காலநிலைக்கு பழக்கப்படுத்திக் கொள்ளும் நோக்கில் மெய்வல்லுனர், நீச்சல் மற்றும் குத்துச்சண்டை ஆகிய போட்டிகளில் பங்குபற்றுகின்ற வீரர்களை எதிர்வரும் நவம்பர் மாதம் 20ஆம் திகதி நேபாளத்துக்கு அனுப்பி வைப்பதற்கு விளையாட்டுத்துறை அமைச்சு நடவடிக்கை எடுத்துள்ளது.

இதற்கமைய இம்முறை தெற்காசிய விளையாட்டு விழாவில் 27 போட்டி நிகழ்ச்சிகளுக்காக சுமார் 605 வீரர்வர்களைகள் இலங்கையிலிருந்து பங்கேற்கவுள்ளனர்.

அத்துடன், 95 பயிற்சியாளர்கள், 13 உடற்கூற்று நிபுணர்கள், 15 மசாஜ் நிபுணர்கள், 10 வைத்தியர்கள், 25 முகாமையாளர்கள், 15 மேற்பார்வையாளர்கள் மற்றும் 5 விசேட ஆலோசகர்கள் இம்முறை தெற்காசிய விளையாட்டு விழாவுக்கான இலங்கை அணியுடன் பயணிக்கவுள்ளனர்.

— தங்கையால் கிடைத்த காதலி —

14 ஆண்டுகள் காத்திருந்து கரம் பிடித்தார் ரபேல் நடால்



கட்டப்பட்ட லா போர்டலாசா கோட்டையில் மிகப் பிரம்மாண்டமான முறையில் நடந்தது. இந்த திருமணத்தின் அதிகாரபூர்வமான புகைப்படங்கள் இன்னும் வெளியிடப்படவில்லை. இவர்களின் திருமணத்துக்கான சம்மயல் ஸ்பெயின் புகழ்பெற்ற செப் மக்கர்னா டி கெஸ்ட்ரோ செய்துள்ளார்.

19 கிராண்ட்ஸ்லாம் பட்டங்களை வென்ற ஸ்பெயின் வீரர் ரபேல் நடால், தனது காதலி பெரெல்லாவோ தனது சகோதரி மரிபெல் மூலம் சந்தித்தார். தனது தங்கையின் நெருங்கிய தோழியான பெரெல்லாவோ பார்த்த மாத்திரத்தில் நடாலுக்குப் பிடித்துப் போக இருவரும் காதலிக்கத் தொடங்கினார்கள். ஒரு ஆண்டு இரண்டாண்டு அல்ல, 14 ஆண்டுகளாக இருவரும் காதலித்தார்கள்.

பெரெல்லோ படிப்பு முடிக்கும் வரை காத்திருந்து, வேலைக்கு செல்லும்வரை காத்திருந்து நடால் தற்போது திருமணம் செய்துள்ளார்.

இந்த திருமணத்துக்கு அதிகமான நபர்கள் அழைக்கப்பட்டவில்லை. டென்னிஸ் வட்டாரத்தில் மிகவும் நெருங்கிய நண்பர்கள் மட்டுமே அழைக்கப்பட்டு இருந்தார்கள்.

அதில் கடந்த 1975-ம் ஆண்டு முதல் 2014-ம்

ஆண்டு வரை ஸ்பெயின் கிங் என அழைக்கப்படும் ஜவான் காரலோஸ் அழைக்கப்பட்டு இருந்தார். மேலும் டேவிட் பெரர், பெலிசியானோ லோபஸ், நடாலின் நண்பர்களான பயிற்சியாளர் அங்கில் டோனி உள்ளிட்டோரும் திருமணத்துக்கு சென்றிருந்தார்கள்.

நடாலின் நண்பர் சுவிட் ஸர்லாந்து வீரர் ரோஜர் பெரர் முக்கிய போட்டி காரணமாக திருமணத்தில் பங்கேற்கவில்லை.

பெரெல்லோவும், நடாலும் கடந்த 14 ஆண்டுகளாக காதலித்தாலும் வெளி இடங்களில் இருவரும் பெரும்பாலும் யார் கண்ணிலும் சிக்கமாட்டார்கள். நடால் விளையாடும் டென்னிஸ் போட்டிகளைக் காணவரும் பெரெல்லோ ரகசியமாகச் சந்தித்துவிட்டு செல்வார். ஆனால், நடாலுடன் எந்த நாட்டுக்கும் அவர் பயணித்தது இல்லை.

நடாலுக்கு அடுத்தடுத்து போட்டிகள் இருப்பதால், உடனடியாக தேனிலவு குறித்து எந்தவிதமான திட்டமும் இல்லை என்று நடால் தெரிவித்துள்ளார்.

மார்குயிஸ் முதலிடம்

மோடோ ஜிபி அதிவேக மோட்டார் சைக்கிள் பந்தயத்தில் ஸ்பெயின் மார்க் மார்குயிஸ் வெற்றி பெற்றுள்ளார்.

ஜப்பானின் மோடெகி நகரில் கிராண்ட் பிக்ஸ் எனப்படும் மோடோ ஜிபி மோட்டார் சைக்கிள் பந்தயம் நடைபெற்றது.

இதில் பங்கேற்று ஆறு முறை சம்பியனான ஸ்பெயின் வீரர் மார்க் மார்குயிஸ், தனக்கு நெருக்கடி கொடுத்த இத்தாலி வீரர் ப்ரான்சோ மார்குயிஸ் மற்றும் பிரான்ஸ் வீரர் பேபியோ குவார்டரா ரோவை பின்னுக்கு தள்ளி ஒரு நிமிடம் 45 விநாடிகளில் இலக்கை அடைந்து வெற்றி பெற்றார்.

இதனைத் தொடர்ந்து மோட்டோ-1 பிரிவில் மார்க் மார்குயிஸ் முதலிடத்தை பிடித்தார்.

அதேபோன்று மோட்டோ 2 பிரிவில் லூகா மாரினியும், மோட்டோர் - 3 பிரிவில் நிகோலோ ஆண்டோனெல்லியும் முதலிடத்தில் உள்ளனர்.

முதல் இனிங்சில் இந்தியா ஆதிக்கம்; தென்னாபிரிக்கா ஆரம்பத்திலேயே தடுமாற்றம்


இந்திய மற்றும் தென்னாபிரிக்கா அணிகளுக்கிடையேயான மூன்றாவது இறுதியுமான

டெஸ்ட் கிரிக்கட் போட்டியின் இரண்டாம் நாள் ஆட்டம் நேற்று நிறைவு பெற்றுள்ளது.

போட்டியில் தமது முதலாவது இன்னிங்சிற்காக தடுப்பெடுத்தாடி வரும் தென்னாபிரிக்கா அணி இரண்டாம் நாள் ஆட்ட நேர முடிவு வரை 2 விக் கட்டுக்களை இழந்து 9 ஓட்டங்களை பெற்றுள்ளது.

முன்னதாக தமது முதலாவது இன்னிங்சிற்காக தடுப்பெடுத்தாடிய இந்திய அணி 9 விக் கட்டுக்களை இழந்து 497 ஓட்டங்களை பெற்றிருந்த போது ஆட்டத்தை இடைநிறுத்தி கொண்டது.

துடுப்பாட்டத்தில் இந்திய அணிசர்பாக ரோஹித் சர்மா இரட்டை சதம் அடங்கலாக 212 ஓட்டங்களை பெற்று கொடுத்தார்.




இந்திய அமைதிப்படையினரால்

யாழ்.போதனா வைத்தியசாலையில் படுகொலை செய்யப்பட்ட 21 பணியாளர்களின் 32 ஆம் ஆண்டு நினைவேந்தல் இன்று

(யாழ்ப்பாணம்)
யாழ்.போதனா வைத்திய சாலையில் 1987 ஆம் ஆண்டு ஒக்டோபர் 21 ஆம், 22 ஆம் திகதிகளில் இந்திய அமைதிப்படையினரால் கொல்லப்பட்ட 21 பணியாளர்களின் 32 ஆம் ஆண்டு நினைவேந்தல் இன்று இடம்பெறும்.

கடமை நேரத்தில் பலியான இந்த 21 பணியாளர்களின் நினைவாக வைத்தியசாலையில் வைக்கப்பட்டுள்ள அவர்களுடைய உருவப் படங்களுக்கு காலை 9.30 மணியளவில் கூடர் ஏற்றி மரஞ்சலி செய்யும் நிகழ்வு இடம்பெற்றது.

இந்தப் படுகொலைச் சம்பவத்தில் யாழ்.போதனா வைத்தியசாலையில் பணிபுரிந்த வைத்திய அதிகாரிகளான அ.சிவபாதசுந்தரம், கே.பரிமேழைகர், கே.கணேசரத்தினம் ஆகியோர் உட்பட 21 பணியாளர்கள் கொல்லப்பட்டமை குறிப்பிடத்தக்கது. (இ-7)



சட்டக்கல்லூரி நுழைவுக்கான பரீட்சைப் பெறுபேறுகள் வெளியீடு


(கொழும்பு)
இவ்வாண்டுக்கான சட்டக்கல்லூரி நுழைவுப் பரீட்சையின் பெறுபேறுகள் பரீட்சைத் திணைக்கள இணையத்தளத்தில் வெளியிடப்பட்டது.

யுவர்களில் 246 பேர் சட்டக்கல்லூரிக்கு அனுமதி பெற்றுள்ளதாக இலங்கைப் பரீட்சைகள் திணைக்களம் அறிவித்தது.

பெறுபேறுகளை www.donets.lk என்ற இணையத்தளத்தில் அறிந்துகொள்ள முடியும்.

2019 ஆம் ஆண்டுக்கான சட்டக்கல்லூரி நுழைவுப் பரீட்சைக்கு 4,900 பேர் தோற்றியமை குறிப்பிடத்தக்கது. (ஐ)

1 ம் ஆண்டு நீங்கா நினைவலைகள்



அமரர்.
சின்னத்தம்பி நவராட்சம்
(முன்னாள் பொலிஸ் உத்தியோகத்தர்)

மலர்வு: 1933.05.25
உதிர்ப்பு: 2018.10.31

திதி - அட்பரி
21.10.2019

கிள்ளி கிள்ளி கதை சொல்லும் அழகை
இனி எங்கு ரசிப்போம்
பல கதைகள் சொல்லிச் சொல்லி மகிழ்ந்த
முகத்தை இனி எப்போ ரசிப்போம்
துள்ளி துள்ளி வரும் உம் ஞாபகத்தை
எப்படி மறப்போம்...
காலத்தின் கோலமிது
என எண்ணி உங்கள்
ஆத்மா சாந்தியடைய அறைவனை
வேண்டுகின்றோம்.

என்றும் உங்கள் நினைவுடன்
குடும்பத்தினர்
(மனைவி)

கோத்தங்கலப்பி
வல்வெப்பி

4 ம் ஆண்டு நினைவஞ்சலி

அமரர்.
விஜயமலர் (மலர்) செல்வராசா

திதி: அயரபக்க அட்பரி
21.10.2019

தோற்றம்: 21.11.1952
மறைவு: 03.11.2015

ஆண்டுகள் நான்கு
ஒடி மறைந்ததம்மா
எம் தாயே உள்நினைவுகள்
என்றும் நெஞ்சில் வாழாதம்மா
உன் பூமுகம் பார்க்க
ஆவல் கொள்கின்றோம்
ஓடோடி வாராயோ தெய்வமே!



57, பிரம்படி லேன்,
கொக்குவில்.

(719)

குடும்பத்தினர்.



தேசிய வாசிப்பு மாதத்தை முன்னிட்டு சாவகச்சேரி பொது நூலகத்தால் பாடசாலை மாணவர்களுக்கான வாசிப்புப் போட்டிகள் நேற்று ஞாயிற்றுக்கிழமை காலை நூலகத்தில் நடத்தப்பட்டன.

(படங்கள்:-சுபேசன்)

31 ஆம் நாள் நினைவஞ்சலியும் அந்தியேட்டி அழைப்பும்

தருமதி. லோகநாதன் சிலோன்மணி

பிறப்பு

03

05

1954

இறப்பு

22

09

2019



கடந்த 22.09.2019 அன்று இறைபதமடைந்த சீதா மரக்காலை உரிமமையாளர் வே.லோகநாதன் அவர்களின் அன்பு மனைவி திருமதி.லோகநாதன் சிலோன்மணி அவர்களின் அந்தியேட்டி வீட்டுக் கிருத்திய நிகழ்வுகள் 22.10.2019 நாளை செவ்வாய்க் கிழமை அன்னாரது இல்லத்தில் நடைபெற இருப்பதால் அனைவரும் கலந்து கொண்டு அன்னாரின் ஆத்மா சாந்திக்காக பிரார்த்திப்பதுடன் தொடர்ந்து நடைபெறும் மதியபோசன நிகழ்விலும் கலந்து கொள்ளுமாறு அன்புடன் அழைக்கின்றோம்.

இந்த அழைப்பை தனிப்பட்ட அழைப்பாக ஏற்றுக் கொள்ளவும்.

வண்ணாங்கேணி வடக்கு, பளை.

077 256 7901

தகவல்:

கணவன், பிள்ளைகள்,
மருமக்கள், பேரப்பிள்ளைகள்.

5.10.2019 ஆம் திகதியன்று வலம்புரிப் பத் திரிகையில் பிரசுரிக்கப்பட்ட "பெண் வைத்தியர்கள் நியமனம்; கால்நடை வளர்ப்போர் பாதிப்பு" எனும் தலைப்பிலான செய்தி குறித்து கால்நடை வைத்தியர்களான திருமதி.வை.விஜயதர்சினி, திருமதி.எஸ்.சசிமாறன் ஆகியோரின் விளக்கம் இங்கு பிரசுமாகிறது.

கால்நடை வளர்ப்போர் பாதிப்பா? பெண் வைத்தியர்கள் விளக்கம்

(யாழ்ப்பாணம்)
கோப்பாய் கால்நடை வைத்திய சாலையில் பணி புரியும் பெண் கால்நடை வைத்தியர்கள் கால் நடைகளுக்கு சுகவீனம் ஏற்படும் போது வீடுகளுக்கு வந்து கால் நடைகளைப் பார்வையிடுவதற்குத் தயங்குகின்றார்கள் என வலி.கிழக்கு பிரதேச சபை உறுப்பினர் ஆர்.ஐங்கரன் குற்றம்சாட்டியுள்ளார்.
இக்குற்றச்சாட்டை பெண் கால்நடை வைத்தியர்களாகிய நாங்கள் மறுப்பதுடன் கோப்பாய் பிரிவில் இரு பெண் கால்நடை வைத்தியர்கள் கடமையாற்றத் தொடங்கிய 2019 ஆம் ஆண்டு மாசி மாதம் முதல் புரட்டாதி மாத இறுதி வரை கோப்பாய் பிரதேச பிரிவில் கால்நடை வளர்ப்போருக்கு வழங்கப்பட்ட சேவைகளை சுட்டிக்காட்ட விரும்புகின்றோம்.

வற்றில் ஆடு, மாடு மற்றும் ஏனைய உதவிகள் வழங்கும் போது பயனாளிகளின் வீடுகளுக்குச் சென்று பார்வையிட்டு அவர்களுக்கு ஆலோசனை வழங்குவதுடன் தெரிவு செய்யப்பட்ட கால்நடைகளுக்கு எம்மால் மருத்துவ சான்றிதழ்களும் வழங்கப்பட்டுள்ளன. இது தொடர்பான சுகல விபரங்களையும் அலுவலகத்தில் கடமை நேரத்தில் பெற்றுக் கொள்ள முடியும்.
அத்துடன் அச்சுவேலியில் கோப்பாய் கால்நடை வைத்திய நிலையத்திற்குரிய உப அலுவலகம் இயங்கி வருகின்றது. செவ்வாய் மற்றும் வியாழன் போன்ற நாட்களில் அங்கு சென்று எம்மால் விலங்குகளுக்கு சிகிச்சை வழங்கப்படுகின்றது.
கோப்பாய் கால்நடை வைத்திய நிலையப் பிரிவில் 3,280 மாடு வளர்க்கும் பண்ணையாளர்களிடம் 9,960 மாடுகளும் 5,570 ஆடு வளர்க்கும் பண்ணையாளர்களிடம் 13,790 ஆடுகளும் இருப்பதனால் வினைத்திறனான சிகிச்சை வழங்கும் பொருட்டு அலுவலகத்திற்குக் கொண்டு வரக் கூடிய சிறிய விலங்குகளை அலுவலகத்திற்குக் கொண்டு வருமாறு கூறி உள்ளக சிகிச்சை வழங்குவதே வழக்கமாகும்.
ஆண்டுதோறும் பட்டம் பெறும் கால்நடை வைத்தியர்களில் 60 வீதத்திற்கும் மேற்பட்டோர் பெண் வைத்தியர்களாவர். பல சிரமங்களுக்கு மத்தியில் உயிரியல் துறையில் கற்று வைத்திய பட்டம் பெற்றுச் சேவையை மேற்கொள்ளும் பெண் கால்நடை வைத்தியர்கள் அனைவர் மனதிலும் மேற்படி குற்றச்சாட்டு பாதிப்பை ஏற்படுத்தியுள்ளது என அவர்கள் மேலும் சுட்டிக்காட்டியுள்ளனர். (இ)

கோப்பாய் கால்நடை வைத்திய நிலையத்திற்கு வருகை தந்து எம்முடன் தொடர்பு கொண்ட பண்ணையாளர்களின் வீடுகளுக்குச் சென்று 488 மாடுகளையும் 93 ஆடுகளையும் பார்வையிட்டு சிகிச்சை வழங்கியுள்ளோம். அத்துடன் பண்ணையாளர் வீடுகளுக்குச் சென்று 271 பசு மாடுகளில் கர்ப்பப் பரிசோதனை மேற்கொண்டுள்ளோம். 29 சினைப்படாத மாடுகளுக்கு சினைப்படுவதற்குரிய சிகிச்சை வழங்கியுள்ளோம்.
மேலும் மாகாண குறித்த தொகுக்கப்பட்ட நிதியின் கீழ் மேற்கொள்ளப்பட்ட திட்டங்கள், நிரல் அமைச்சின் நிதியின் கீழ் மேற்கொள்ளப்பட்ட திட்டங்கள், பிரதேச செயலகத் தால் மற்றும் மகளிர் விவகார அமைச்சினால் மேற்கொள்ளப்படும் வாழ்வாதாரத் திட்டங்கள், அரசு சார்பற்ற நிறுவனங்களால் மேற்கொள்ளப்படும் திட்டங்கள் போன்ற

உங்கள் ஜென்ம நட்சத்திரங்களும் துல்லியமான பலன்களும்

பூசம் நட்சத்திரக்காரர்களின் பலன்கள்

பூசம் நட்சத்திரத்தில் பிறந்தவர்களுடைய இராசி - கடகம் ஆகும். கடகத்தின் அதிபதி சந்தின் ஆவார். அதன் சின்னம் - நண்டு ஆகும். பூசத்தின் அதிபதி - சனி ஆவார். அதன் சின்னம் - ஆண் ஆடு ஆகும். எனவே பூசம் நட்சத்திரத்தில் பிறந்தவர்களிடம் மேற்கூறிய கிரகம் அல்லது சின்னங்களின் குணங்கள் பிரதிபலிக்கும் என அறிய வேண்டும்.
பொதுவாக பூசம் நட்சத்திரத்தில் பிறந்தவர்கள் பயந்த சுபாவம் உடையவர்களாகவும் அழகாகவும் அநாவசியமாக சிந்தனை பண்ணிக் குழம்பிக் கொண்டிருப்பவர்களாகவும் இருக்கக் கூடும். சோம்பேறித்தனம், மந்தபுத்தி, கவலை, துக்க



கம் முதலிய உணர்வுகள் இவர்களது முகத்தில் பளிச்சிடுவதைக் காணலாம். சாந்த குணமுடையவர்கள். கடல் அலைமாதிரி இவர்களது மனது குழம்பிக் கொண்டே இருக்கும். ஸ்திரமான முடிவெடுக்க முடியாமல் இவர்கள் அடிக்கடி குழம்பிக் காண நேரிடும்! அதே சமயம் இவர்களிடம் ஓரளவு நல்ல தர்ம நிந்தனையும் தெய்வபக்தியும் இருக்கும். இவர்களது இல்வாழ்வில் அடிக்கடி சண்டை சச்சரவுகள் வந்து விலக இடமுண்டு. புத்திரபாசம், சகோதரபாசம் நிறைந்தவர்கள். பெண்ணாசை உடைய

வர்கள். பெண்களுக்காக உதவி செய்யக் கூடிய குணமும் இவர்களிடம் உண்டு. தொழில் விடயத்தில் இவர்கள் கெட்டிக்காரர்களாகத் திகழ்வர். இயந்திர சாதனம், இரும்பு, கரண்டி, நெருப்பு, தொழில்நுட்ப ரீதியான தொழில் செய்து இவர்கள் ஜீவனம் நடத்த நேரிடும்! சோம்புத்தி உடையவர்கள். தாய்ப்பாசம் உடையவர்கள். எதிரியை வெல்லக் கூடிய ஆற்றலும் இவர்களிடம் உண்டு. பெரும்பாலும் இவர்கள் பெண் நோய், மூலரோகம், கால்வலி, சளித் தொல்லை முதலிய வற்றால் அவதிபுற இடமுண்டு. வாழ்க்கையில் அடிக்கடி இவர்கள் தோல்வியைச் சந்திக்கக் கூடும் என்பதால் ஒரு சிலர் தற் கொலை முயற்சியிலும் ஈடுபடக் கூடும் என்பது குறிப்பிடத்தக்கது.

புனரமைப்புக்காக பறிக்கப்படும் கற்கள் குட்டி போடுகிறதா?

பொறியியலாளருக்குச் சந்தேகம்

(யாழ்ப்பாணம்)
யாழ்.மாநகரசபையால் மேற்கொள்ளப்படும் வீதிப் புனரமைப்பு வேலைகளுக்காகப் பறிக்கப்படும் கற்கள் குட்டி போடுகிறதா? என பொறியியலாளர் சபையில் கேள்வி எழுப்பினார்.
அண்மையில் இடம்பெற்ற மாநகரசபை அமர்வில் எழுப்பப்பட்ட கேள்வி ஒன்றிற்கே அவர் மேற்கண்டவாறு சந்தேகத்துடன் புதில் கேள்வி எழுப்பினார். அவர் மேலும் தெரிவிக்கையில், யாழ்.மாநகரசபையால் மேற்கொள்ளப்படும் வீதிப்புனரமை

ப்பு வேலைகளுக்காக கற்கள் பறிக்கப்படுகின்றன. இவ்வாறு பறிக்கப்படும் கற்கள் வரும் போது 6 கியூப் என்ற அளவில் வந்தால் பறித்த பின் 7 கியூப்பிற்கான நிதி அறவீடு செய்யப்படுகிறது.
இந்நிலையில் பறிக்கப்படும் கற்கள் குட்டி போடுகின்றதா? என்ற சந்தேகம் ஏற்படுகின்றது. கற்கள் மூன்று கியூப் வந்தால் பறித்து அடுக்கும் போது கால் கியூப் ஆவது குறைந்து காணப்படும். அவ்வாறில்லாமல் அதிகரித்துக் காணப்படுவதற்கு அளவீட்டு

புப் பணியில் ஏற்பட்டுள்ள குறைபாடே காரணமாகும்.
அதாவது வேலை நாட்களில் குறித்த கற்கள் பறிக்கப்பட்டு அடுக்குமிடத்து உரிய அளவீட்டைப் பெற முடிவதோடு முறையான பதிவுகளையும் மேற்கொள்ள முடியும்.
எனவே மணலை பகலில் பறிக்க முடியாவிட்டாலும் கற்களை பகலில் பறிக்கும் போது குறித்த இடத்தில் மாநகரசபை வேலையாளர் ஒருவரால் உரிய கண்காணிப்பை மேற்கொண்டால் கற்கள் வரும் தொகையிலிருந்து அதிகமாகக் கணக்கில் பதிவிடுவதைத் தடுக்க முடியும் என அவர் மேலும் தெரிவித்தார். (இ-10)

"துறல்" கவிதை நூல் வெளியீடு

(யாழ்ப்பாணம்)
நாவாந்துறை சென்.மேரிஸ் சனசபை நிலைய அனுசரணையுடன் எஸ்பீரியர் ஜெனாத்தின் "துறல்" கவிதை நூல் வெளியீட்டு

விழா இன்று திங்கட்கிழமை மாலை 4 மணியளவில் நாவாந்துறை சென்.மேரிஸ் சனசபை நிலையத்தில் திருமறைக் கலாமன்ற உதவி இயக்குநர் யோண்

சன் ராஜ்மார் தலைமையில் இடம்பெறும். இதில் பிரதம விருந்தினராக யாழ்.பல்கலைக்கழக கிரிஸ்தவ நாகரிகத்துறை முதுநிலை விரிவுரையாளர் அருட்தந்தை ம.வி.இ.ரவிசந்திரன், சிறப்பு விருந்தினராக நாவாந்துறை அருட்தந்தை எளிக்ரொஷான் ஆகியோர் கலந்து கொள்வார். (இ-2)

மீனம் 	தொலைபேசி வழியில் சுப தகவல்கள் வந்து சேரலாம், பெரிய மனிதர்களின் தொடர்புகள் உங்களின் தகுதியை உயர்த்தும், வருமானம் திருப்தி தரும் வகையில் அமையும்.	மேடம் 	புதிய பொருட்கள் வாங்கும் எண்ணம் மேலோங்கும், பெற்றோர் மீதான பாசம் கூடும் நாள், எடுத்த முயற்சிகள் கைகூடும், பயணங்களால் பலனுண்டு.	ஆயம் 	தன்னம்பிக்கையோடு பணியாற்றுவீர்கள், வெற்றி தரும் செய்திகள் வந்து சேரலாம், உடல் நலனில் அக்கறை கூடும், உடன் பிறப்புக்கள் வழியில் ஒத்துழைப்புக்கள் கிடைக்கும்.	மிதுனம் 	சுரைந்த சேமிப்பை ஈடுகட்டும் எண்ணம் உருவாகும், உன்னதமான வாழ்வுக்கு அடித்தளம் அமைப்பீர்கள், அதிகாரிகளின் பாராட்டுக்கள் கிடைக்கும், வாக்கு மேன்மையுண்டு.
கும்பம் 	பொல்லாதவர்கள் உங்களை விட்டு விலகலாம், தன்னம்பிக்கையும் தைரியமும் அதிகரிக்கும், கடன் பிரச்சிகையை சாமர்த்தியமாக சமாளிப்பீர்கள், கௌரவமான நாள்.	இராசி பலன்			கடகம் 	கொடுக்கல், வாங்கல்களில் கவனம் தேவை, விருப்பங்கள் நிறைவேற விநாயகரை வழிபட வேண்டிய நாள், எப்படி நடக்குமோ என நினைத்த காரியம் நல்ல விதமாக அமையலாம்.	
மகரம் 	தொழிலில் எதிர்பார்த்த சலுகைகள் இயல்பாகவே வந்து சேரலாம், நட்பு வட்டம் விரிவடையும் நாள், எடுத்த காரியங்களில் எளிதில் முன்னேற்றம் காண்பீர்கள்.	சனி, கேது	குரு	சனி, சுகு	புத	செவ்	உறவினர்களைக் காண பயண மொன்றை மேற்கொள்ளும் சூழ்நிலை ஏற்படலாம், மாற்றங்களால் ஏற்றம் பெறுவீர்கள், சந்தித்த நபர்களால் சந்தோசம் கிடைக்கும் நாள்.
தனுசு 	விரயங்கள் மேலோங்கும் நாள், எதிர்பாராத வகையில் திடீர் மாற்றங்கள் ஏற்பட்டு உற்சாகம் குறையலாம், வேலைகள் உடனுக்குடன் முடியாமல் தாமதமாகலாம்.	விருச்சிகம் 	சுணங்கிய காரியங்களில் முன்னேற்றம் காண்பீர்கள், தொலைபேசி வழியில் சுப தகவல்கள் வந்து சேரலாம், சுறுசுறுப்போடு செயற்படுவீர்கள், பயணங்கள் கைகூடும்.	துலாம் 	முத்தான வாய்ப்புக்கள் இல்லம் வந்து சேரலாம், பிரியமான சிலரின் சந்திப்பு இடம் பெறலாம், குடும்பத்தினரின் ஒத்துழைப்பால் தொழில் முன்னேற்றம் காண்பீர்கள்.	கன்னி 	குடும்பத்தில் குதூகலம் தரும் சம்பவங்கள் இடம்பெறலாம், செல்வ நிலை உயரும் நாள், யோகமான நாள், பொது வாழ்வில் புகழ் கூடும் நாள், காரிய அனுசூலமுண்டு.

வாசிக்கும் சமூகத்தை உருவாக்க முன்பள்ளி சிறார்கள் விழிப்புணர்வு



(கொடிகாமம்)
 கச்சாய் பொது நூலகத்தினரால் வாசிக்கும் சமூகத்தை உருவாக்க சிறுவர்களிடமிருந்து ஆரம்பிப்போம் எனும் தொனிப்பொருளுக்கு அமைவாக கச்சாய் அன்னை திரேசா முன்பள்ளியில் விழிப்புணர்வு செயற்பாடு கடந்த புதன்கிழமை இடம்பெற்றது. இதில் முன்பள்ளி ஆசிரியர்கள், மாணவர்கள், பெற்றோர்கள், கச்சாய் பொது நூலக நூலகர் ஆகியோர் கலந்து கொண்டனர். எண்ணும் எழுத்தும் கண்ணெனத்ததும், வெற்றிகரமான வாழ்க்கைக்கு வாசிப்போம் அறிவுள்ள சமுதாயத்தை உருவாக்க வாசிப்பு அவசியம். சிறந்த வாசிப்பு நாட்டின் பூரண அபிவிருத்திக்கு வழியமைக்கும். சமுதாயத்தின் அடித்தளம் வாசிப்பும் நூலகங்களும் ஆகும். ஊழியக் காலமும் உயர்த்தும் ஏணி நூல் தரும் அறிவே என்ற வாசகங்கள் அடங்கிய பதாகைகளை ஏந்திய வண்ணம் முன்பள்ளிச் சிறார்கள் விழிப்புணர்வில் ஈடுபட்டனர். (இ-7-114)

சஹ்ரானுக்கு ஊதியம் வழங்கியது ஏன்?

கெஹலிய தெளிவுபடுத்த வேண்டும்

முறைப்பாடளிக்க நளின் முஸ்தீபு

(கொழும்பு)
 பொதுஜன பெரமுனவின் ஜனாதிபதி வேட்பாளர் கோத்தபாய ராஜபக்ஷவின் பேச்சாளர் கெஹலிய ரம்புகுவெல மீது பொலிஸ் குற்றத்தடுப்பு பிரிவில் முறைப்பாடளிக்கவுள்ளதாகத் தெரிவித்த பாராளுமன்ற உறுப்பினர் நளின் பண்டார, சஹ்ரானுக்கு ஊதியம் வழங்கியதாகக் கூறிய அவர் ஏன் சஹ்ரானுக்கு ஊதியம் வழங்கினார் என்பதையும் தெளிவுபடுத்த வேண்டும் என்றும் தெரிவித்தார்.

கொழும்பிலுள்ள ஐக்கிய தேசியக் கட்சி அலுவலகத்தில் நேற்றுக்காலை இடம்பெற்ற ஊடகவியலாளர் சந்திப்பின் போதே அவர் மேற்கண்டவாறு வலியுறுத்தினார். ஸ்ரீலங்கா முஸ்லிம் காங்கிரஸ் தலைவர் அமைச்சர் ரவூப் ஹக்கீமினுடைய மட்டக்களப்பு மக்கள் சந்திப்பில் சஹ்ரானுடைய சகாக்கள் கலந்து கொண்டதாக சில தேரர்கள் குற்றம் சுமத்தியுள்ளனர்.



இவ்வாறு குற்றச்சுமத்துபவர்களின் சஹ்ரானுக்கு ஊதியம் வழங்கியதை ஒத்துக் கொண்ட கெஹலிய ரம்புகுவெல மீது எந்தக்

கேள்வி அறிவித்தல்

பிராந்திய சுகாதார சேவைகள் பணிப்பாளர் பணிமனை, கிளிநொச்சி (வடக்கு மாகாணம்)

1. தலைவர், பிராந்திய பெறுகைக்குழு, பிராந்திய சுகாதார சேவைகள் பணிப்பாளர் பணிமனை, கிளிநொச்சி அவர்கள், கீழ்வரும் அட்டவணையில் குறிப்பிடப்பட்டுள்ள வேலைகளுக்கான இப்போது தகவலையோடும் தகவமைப்பெற்றவருமான கேள்வியாளர்களிடம் இருந்து குறியீடு செய்யப்பட்ட விலைக்கேள்விகளைக் கோருகின்றார்.
2. விலைக்கேள்வியானது தேசிய போட்டி கேள்வியின் மூலம் நடாத்தப்படும்.
3. கேள்வியாளர்கள் நிர்மாணப்பயிற்சி நிறுவனத்தில் (ICTAD) கட்டடம் நிர்மாணப்பதற்கு கீழே அட்டவணையில் குறிப்பிடப்பட்டுள்ள தரத்தினை அல்லது அதற்கு மேல் பதிவு செய்யப்பட்டதும் கறுப்புப் பட்டியலில் பெயர், இடம்பெறாதவராயிருத்தலும் வேண்டும்.
4. தகவமைகள் பற்றிய தேவைப்பாடுகள் கேள்வி ஆவணத்தில் பகுதி IV இலும் மேலதிக தகவல்கள் பகுதி V (Section V) இலும் உள்ளடக்கப்பட்டுள்ளது.
5. அக்கறை கொண்டுள்ள கேள்வியாளர்கள் பிராந்திய சுகாதார சேவைகள் பணிப்பாளர் பணிமனை, A9 வீதி, கிளிநொச்சி, (தொலைபேசி இல. 021 228 5932/021 222 5719) அவர்களிடமிருந்து மேலதிக தகவலைப்பெறலாம் என்பதுடன், இம் முகவரியில் காலை 8.30 மணியிலிருந்து பிற்பகல் 15.00 மணிவரை கேள்வி ஆவணங்களை பரிசோதனை செய்யலாம்.
6. அக்கறை கொண்டுள்ள கேள்வியாளர்களினால் ஆங்கில மொழியிலான கேள்வி ஆவணங்களின் பூரணமான தொகுதியொன்றை பிராந்திய சுகாதார சேவைகள் பணிப்பாளர் பணிமனை, A9 வீதி, கிளிநொச்சி எனும் முகவரியில் எழுத்து மூலமான விண்ணப்ப மொன்றை சமர்ப்பித்து 21.10.2019 ஆம் திகதி முதல் 04.11.2019 ஆம் திகதி வரை மு.ப. 8.30 மணி தொடக்கம் பி.ப. 15.00 மணிவரையான காலப்பகுதியில் மீளளிக்கப்படாத தொகையான ரூபா 500/= கட்டணமாக செலுத்தி பெற்றுக்கொள்ளலாம்.
7. கேள்விகள் 05.11.2019 ஆம் திகதியன்று முற்பகல் 10.30 மணிக்கு அல்லது அதற்கு முன்னர் தலைவர், பிராந்திய கேள்விச்சபை, பிராந்திய சுகாதார சேவைகள் பணிப்பாளர் பணிமனை, A9 வீதி, கிளிநொச்சி எனும் முகவரியில் நேரடியாகவோ அல்லது பதிவுத் தபால் மூலமாகவோ இரு பிரதிகளில் ஒப்படைத்தல் வேண்டும். காலந்தாழ்த்தப்பட்ட கேள்விகள் நிராகரிக்கப்படும். கேள்விதாரர்கள் ஒவ்வொரு வேலைகளுக்குமான கேள்வி இலக்கத்தினை தபாலுறையின் இடது மேல் மூலையில் குறிப்பிடுதல் வேண்டும். நேரடியாக கீழேயுள்ள முகவரியில் வருகை தர விரும்பும் கேள்வியாளர்களின் பிரதிநிதிகளது சமூகத்தில் முடிவுறுத்தல் காலத்தின் பின் உடனடியாக கேள்விகள் திறக்கப்படும்.

No.	Bid ID	Description of Work	Estimated Cost (Rs.) In Million without VAT	Grade	Contract Period	Required Bid Security	
						Security Amount	Validity Period
01	NP/K/RDHS/B/2019/13	ECG Unit at DGH Kilinochchi (Aluminum Partition work)	0.517	C8 or above	1month	5000.00	19/12/2019
02	NP/K/RDHS/B/2019/14	CT Scan - (Aluminum Partition work - Stage - I)	0.588	C8 or above	1month	6000.00	19/12/2019
		CT Scan - (Aluminum Partition work - Stage -II)	2.69	C8 or above	1.5 Month	26000.00	19/12/2019
03	NP/K/RDHS/B/2019/15	Construction of Vehicle Park - (MOH Office - Karaichchi, Poonagary, Kandawalai & Palai)	1.172	C8 or above	1.5 Month	10000.00	19/12/2019

தலைவர்,
 பிராந்திய பெறுகைக்குழு,
 பிராந்திய சுகாதார சேவைகள் பணிப்பாளர் பணிமனை,
 கிளிநொச்சி.

(C-7967)

குற்றச்சாட்டும் முன்வைக்கவில்லை. எனவே தான் நான் அவர் மீது முறைப்பாடளிக்க தீர்மானித்துள்ளேன். அத்துடன் ஐக்கிய தேசியக் கட்சி தமிழ் தேசியக் கூட்டமைப்புடன் ஒப்பந்தம் கைச்சாத்திட்டுள்ளதாக வதந்திகள் பரப்பப்படுகின்றன. அவ்வாறு நாம் எந்த கட்சியுடனும் ஒப்பந்தம் செய்ய வேண்டிய அவசியம் கிடையாது. எமது கொள்கைகளுடன் ஒத்து செல்பவர்களுடன் நாம் இணைந்து பயணிப்போம். நாம் அறிந்த வகையில் தமிழ்த் தேசியக் கூட்டமைப்பு ஜனநாயக கட்சியாகும். யுத்த காலத்தின் போதும் இந்த கட்சி ஜனநாயக ரீதியாகவே செயற்பட்டது. எனினும் யுத்தத்தில் ஈடுபட்டு வடக்கு-கிழக்கை வேறு இராச்சியமாகக் கோரிய வரதராஜப் பெருமான் தற்போது கோத்தபாயவுக்கு ஆதவளிக்கின்றார். இவர்களால் பரப்பப்படும் பொய்யான வதந்திகள் குறித்து மக்கள் விழிப்புடன் செயற்பட வேண்டும். இவ்வாறு செயற்படாது வடக்கு, கிழக்கில் மாத்திரமின்றி முழு நாட்டிலுமுள்ள மக்களின் மனதில் இடம் பிடிக்கும் வகையில் செயற்பட்டால் மாத்திரமே தேர்தலில் வெற்றி பெற முடியும். அவ்வாறு மக்கள் மனதில் சஜித் பிரேமதாஸ இடம் பிடித்துள்ளார் என்றும் அவர் மேலும் சுட்டிக்காட்டினார். (இ-7)

துப்பாக்கியுடன் ஒருவர் கைது

(வாரியபொல)
 குருநாகல் மாவட்ட வாரியபொல பகுதியில் சட்டவிரோத துப்பாக்கியுடன் ஒருவர் கைது செய்யப்பட்டார். வாரியபொல - பெலிகஹவத்த பகுதியில் நேற்று முன்தினம் காலை கிடைக்கப் பெற்ற தகவலுக்கமைய மேற்கொள்ளப்பட்ட சுற்றிவளைப்பின் போதே இவர் கைது செய்யப்பட்டதாக பொலிஸ் ஊடகப் பிரிவு தெரிவித்தது. பெலிகஹவத்த பகுதியைச் சேர்ந்த 36 வயதுடைய நபரொருவரே இவ்வாறு கைது செய்யப்பட்டார். இவரிடமிருந்து குழல் 12 ரக துப்பாக்கி ஒன்று மீட்கப்பட்டது. இது குறித்து பொலிஸார் மேலதிக விசாரணைகளை முன்னெடுத்து வருகின்றனர். (இ-7)

ஐய்யசி மாத இராசி பலன்கள்



விகாரி வருடம் ஐய்யசி மாதக் கிரக நிலைகளை ஆராய்ந்து பார்க்கும் பொழுது, மாதத் தொடக்கத்தில் உங்கள் இராசிநாதன் சூரியன் நீச்சம் பெற்று வலிமை இழந்து இருக்கிறார். அவரோடு சொந்த வீட்டில் நிற்கும் சக்கிரனும் இணைந்திருப்பதால் 'நீச்சபங்க இராஜயோகம்' ஏற்படுகிறது. அந்த அடிப்படையில் இம்மாதம் உங்கள் இராசிநாதன் சூரியன் வலிமை இழந்திருந்தாலும் அதுபலம்பெற்ற கிரகத்தோடு சேர்ந்து வலிமை அடைவதால் நல்ல பலன்கள் தொடக்கத்திலேயே வந்து சேரும். எந்த ஒரு காரியமும் தாமதப்பட்டு பிறகு கடைசி நேரத்தில் கைகூடவிடும்.

2 இல் செவ்வாய் இருப்பதால் அடிக்கடி முன்கோபம் வரலாம். அதனால் முன்னேற்றத்திற்கு முட்டுக்கட்டை உருவாகும். நண்பர்கள் பகைவர்களாக மாறுவார். நல்ல சந்தர்ப்பங்கள் கைநழுவிச் செல்லலாம். எனவே வாக்கு ஸ்தானத்தில் செவ்வாய் சஞ்சரிக்கும் பொழுது நிதானத்தைக் கடைப்பிடிப்பது நல்லது.

இதுவரை அர்த்தாஷ்டமத்தில் சஞ்சரித்த குரு பகவான், இம்மாதம் பெயர்ச்சியாகப் போகிறார். 4 இல் குரு சஞ்சரிக்கும் பொழுது பெற்றோர்களின் உடல் நிலையில் தொல்லை ஏற்படும். பிரச்சினைகள் முடிவடையாமல்

போகலாம். அலைச்சலுக்கேற்ற ஆதாயம் கிடைக்காது. குடும்பத்தில் சுபகாரியங்கள் நடைபெறுவதில் தடைகள் வந்துகொண்டே இருக்கும். இதுபோன்ற பிரச்சினைகளில் இருப்பவர்கள் குருப்பெயர்ச்சிக்குப் பிறகு விடுபடப் போகிறார்கள்.

குருப்பெயர்ச்சிக்குப் பிறகு குருவின் பார்வை உங்கள் இராசியில் முழுமையாகப் பதிவதால் எல்லா நாட்களும் இனிய நாட்களாக அமையும். சொல்லைச் செயலாக்கிக்காட்டுவீர்கள். சுகங்களும் சந்தோசங்களும் அதிகரிக்கும். நல்வரங்களும் நம்பிக்கைக்கு உரியவர்களும் உங்களைச் சூழ்ந்து கொண்டிருப்பர். பயணங்கள் பலன் தரும். பிரச்சினைகளில் இருந்து விடுபட மாற்றினத்தவர்களின் ஒத்துழைப்பு கிடைக்கும். 'வீட்டில் மங்கல ஓசை கேட்கவில்லையே, மழலை ஒலி கேட்கவில்லையே' என்றெல்லாம் கவலைப்பட்டவர்களுக்கு, குருப்பெயர்ச்சிக்குப் பிறகு ஒவ்வொன்றாகப் படிப்படியாக நடைபெறும்.

இம்மாதம் கந்தசஷ்டி விழா நடைபெற இருக்கிறது. சூரசம்ஹாரம் அன்று முருகப் பெருமானை முறையாக வழிபட்டு வந்தால் முன்னேற்றம் கூடும். தீபாவளி அன்று அதிர்ஷ்டம் தரும் வண்ணத்தில் ஆடைகளை அணிந்து கொள்ளுங்கள்.

தனுசு இராசியில் குரு பகவான் சஞ்சாரம்

இதுவரை சுக ஸ்தானத்தில் சஞ்சரித்து வந்த குரு பகவான், புத்திர ஸ்தானம், பாக்கிய ஸ்தானம் என்று சொல்லப்படுகின்ற

முற்பாதியை விட பிற்பாதியில் யோகம்

5 ஆம் இடத்திற்கு ஒக்டோபர் 28 ஆம் திகதி பெயர்ச்சியாகிச் செல்கிறார். இந்த குருப் பெயர்ச்சி உங்களுக்கு சாதனைகளை செய்ய வைக்கும் பெயர்ச்சி ஆகும். பொதுவாக குருவின் பார்வை 9 ஆம் பார்வையாக இருக்குமானால், பொன், பொருட்கள் குவியும். புதிய திருப்பங்கள் ஏற்படும். வீடு, மனை வாங்கும் யோகம் வாய்க்கும். மாங்கல நிகழ்ச்சிகள்

18.10.2019-16.11.2019

மனையில் நடைபெறும். தொழில் வளர்ச்சி அதிகரிக்கும். தொகை வரவு திருப்தி தரும். உத்தியோகத்தில் உள்ளவர்களுக்கு தடைப்பட்டு வந்த பதவி உயர்வுகள் தானாக வந்து சேரும். பணி நிரந்தரம் பற்றிய தகவலும் கிடைக்கும். உயர் அதிகாரிகள் உங்களுக்கு உறுதுணையாக இருப்பர்.

விருச்சிக குருவின் சஞ்சாரம் உங்கள் இராசிக்கு 3, 10 ஆகிய இடங்களுக்கு அதிபதியானவர் சக்கிரன். அவர் ஒக்டோபர் 29 ஆம் திகதி 4 ஆம் இடத்திற்கு

சிம்மம்

மகம், பூரம், உத்திரம் 1-ம் பாதம்,

செல்லப் போகிறார். எனவே சந்தர்ப்பங்கள் சாதகமாக அமையும். பயணங்கள் பலன் தரும். வெளிநாட்டில் இருந்து ஒருசிலருக்கு அழைப்புகள் வரலாம். தாய்வழி ஆதரவு உண்டு. இடம், நிலம் சேர்க்கையும், அதன்

மகம், பூரம், உத்திரம் 1-ம் பாதம்

விற்பனையால் பலம்படங்கு இலாபமும் கிடைக்கும். கட்டடம் கட்டும் பணியில் ஆர்வம் காட்டுவீர்கள்.

செவ்வாய் பெயர்ச்சியும் புதனின் வக்கிர நிவர்த்தியும்

நவம்பர் 7 ஆம் திகதி துலாம் இராசியில் புதன் வக்கிர நிவர்த்தியாகிறார். இது ஒரு இனிய காலமாகும். தன



விகாரி வருடம் ஐய்யசி மாதக் கிரக நிலைகளை ஆராய்ந்து பார்க்கும் பொழுது, மாதத் தொடக்கத்தில் உங்கள் இராசிநாதன் புதன் வக்கிர இயக்கத்தில் இருக்கிறார். 4 ஆம் இடத்தில் சனி, கேது ஆகிய இருபெரும் கிரகங்களும் சஞ்சரிக்கின்றன. அர்த்தாஷ்டமச் சனி, அர்த்தாஷ்டம கேது ஆகியவற்றின் ஆதிக்கத்தோடு அஷ்டமாதியான செவ்வாயும் உங்கள் இராசியில் சஞ்சரிக்க, மாதம் தொடங்குகிறது. எனவே இந்த மாதம் முழுவதும் கூடுதல் விழிப்புணர்ச்சி தேவை. உடல் ஆரோக்கியத்தில் தொல்லை, உறவினர் இடையே பகை, உத்தியோகம் கிடைப்பதில் தாமதம், ஏற்படும் நேரம் இது.

இருப்பினும் 2 இல் சக்கிரன் பலம்பெற்றுச் சஞ்சரிக்கிறார். தனாதிபதி தன ஸ்தானத்தில் பலம்பெற்று சஞ்சரிக்கும் பொழுது, வருமானம் ஓரளவு திருப்திகரமாகவே இருக்கும். மேலும் சூரியன், புதன், சக்கிரன் ஆகிய 3 கிரகங்களும் இரண்டாமிடத்தில் சஞ்சரிக்கின்றன. எனவே புத-ஆதித்ய யோகமும் புத-சக்கிர யோகமும் செயற்படுகிறது. அரசியல்வாதிகளால் அனுசூலம் கிடைக்கும். வெளிநாட்டு முயற்சியில் இருந்த தாமதங்கள் அகலும். அதிகார வர்க்கத்தி

னர் உங்கள் அருகில் இருந்து உதவிக்கரம் நீட்டுவார். ஆனால் அதேசமயம் அர்த்தாஷ்டமச் சனியின் ஆதிக்கம் இருப்பதால் அவர்களை பகைத்துக்கொள்ளும் சூழ்நிலையும் உருவாகலாம். திஷ்ட, திடீரென பிரச்சினைகளைச் சந்திக்க நேரிடும். எங்கும் எதிலும் அவசரம் காட்ட வேண்டாம்.

நவக்கிரகங்களில் நான்கு கிரகங்கள் உங்களுக்கு சாதகமான நிலையில் இல்லை. எனவே செவ்வாய், புதன், சனி, கேது ஆகிய 4 கிரகங்களுக்கும் நீங்கள் வழிபாடுகளை முறையாக மேற்கொள்ள வேண்டும். மேலும் இம்மாதம் குருப்பெயர்ச்சிக்குப் பிறகு குருவும், அர்த்தாஷ்டம குருவாக சஞ்சரிக்கப் போகிறார். எனவே குருப்பெயர்ச்சிக்கு முன்னதாகவே உங்களுக்கு யோகம் தரும் நாட்களில் குரு பீடங்களுக்குச் சென்று அபிஷேக ஆராதனைகளை மேற்கொள்ளுங்கள்.

இம்மாதம் கந்தசஷ்டி விழா நடைபெற இருக்கிறது. சகாய ஸ்தானாதிபதி செவ்வாய்க் குரிய தெய்வம் முருகப்பெருமான் என்பதால், அவரை விரதம் இருந்து வழிபட்டால் அனைத்து தடைகளும் விலகும். சூரசம்ஹாரம் அன்று சப்ரமணியர் வழிபாட்டை மேற்கொண்டால் மகிழ்ச்சி அதிகரிக்கும். வரும் தீபாவளி திருநாளில் உங்களுக்குரிய அதிர்ஷ்ட வண்ணத்

விழிப்புணர்ச்சி தேவைப்படும் நேரம்

தில் ஆடைகளை அணிந்து கொண்டு, ஆவையங்களுக்குச் சென்று வழிபட்டு வந்தால் வளர்ச்சி கூடும்.

தனுசு இராசியில் குருவின் சஞ்சாரம் இதுவரை சகாய ஸ்தானத்தில் சஞ்சரித்து வந்த குரு பகவான், ஒக்டோபர் 28 ஆம் திகதி 4 ஆம் இடத்திற்குச் செல்கிறார். அர்த்தாஷ்டம குருவாக மாறுவதால் இக் காலத்தில் கொஞ்சம் கவனமுடன் செயற்படுவது நல்லது. குருவின் பார்வை 8, 10, 12 ஆகிய இடங்களில் பதிவதால் தொழில் வளம் சிறப்பாகும். ஆனால் தொகை வந்த நிமிடமே செலவா

கிவிடும். சங்கிலித் தொடர்போல கடன் சுமை ஏறலாம். மாற்று மருத்துவத்தின் மூலம் உடல் நலத்தை சீராக்கிக் கொள்ளுங்கள். வீடு மாற்றங்களும் உத்தியோக மாற்றங்களும் விரும்பத்தக்க விதத்தில் அமையாது. புதிய முயற்சிகளில் வெற்றி கிடைக்க குரு பகவானை வழிபாடு செய்வது நல்லது.

விருச்சிக சக்கிரனின் சஞ்சாரம் உங்கள் இராசிக்கு 2, 9 ஆகிய இடங்களுக்கு அதிபதியானவர் சக்கிரன். அவர்

கன்னி

உத்திரம் 2,3,4-ம் பாதம், அஸ்தம், சித்திரை 1,2-ம் பாதம்

மாதத்தொடக்கத்தில் 2 ஆம் இடமான தன ஸ்தானத்திலேயே இருக்கிறார். ஒக்டோபர் 29 ஆம் திகதி அவர் 3 ஆம் இடத்திற்குச் செல்கிறார். தனாதிபதி, சகாய ஸ்தானத்திற்கு செல்லும் இந்த நேரத்தில் எதிர்பாராத

திருப்பங்கள் ஏற்படும். வருமானம் கொஞ்சம் அதிகரிக்கலாம். பிள்ளைகள் மற்றும் குடும்ப உறுப்பினர்களில் ஒருசிலருக்கு வேலை கிடைத்து உதிரி வருமானங்களும் வந்து சேரும். ஆடை, ஆபரணங்கள் சேர்க்கை உண்டு. பெண் வழிப்பிரச்சினைகள் அகலும்.

செவ்வாய் பெயர்ச்சியும் புதனின் வக்கிர நிவர்த்தியும் நவம்பர் 7 ஆம் திகதி துலாம் இராசியில் புதன் வக்கிர நிவர்த்தியாகிறார். இக்காலம் உங்களுக்கு இனிய காலமாகும். இராசிநாதன்

லாபாதிபதி வக்கிர நிவர்த்தியாவதால் தனவரவில் இருந்த தடைகள் அகலும். குடும்பத்தில் நடைபெறாத சில முக்கிய காரியங்கள் இப்பொழுது நடைபெறும். பாகப்பிரிவினைகள் சுமுகமாகும். அண்ணன், தம்பிகளின் அரவணைப்போடு ஒரு சில காரியங்களை முடிப்பீர்கள். நவம்பர் 12 ஆம் திகதி துலாம் இராசிக்கு செவ்வாய் செல்வதால் வழக்குகளில் வெற்றி கிடைக்கும். வருமானம் உயரும். எப்போதோ வாங்கிப் போட்ட இடம் இப்பொழுது பல மடங்கு விலை உயர்ந்து உங்கள் உள்ளத்தை மகிழ்விக்கும். வீடு வாங்கும் யோகம், வாகனம் வாங்கும் முயற்சி கைகூடும். உறவினர் பகை அகலும். தைரியத்தோடு செயற்பட வேண்டிய நேரம் இது. இம்மாதம் செவ்வாய்க்கிழமை தோறும் முருகப்பெருமானை வழிபட்டு வருவது நல்லது.

பெண்களுக்கான பலன்கள் இம்மாதம் முற்பாதியில் நற்பலன்கள் ஏராளமாகக் கிடைக்கும். குருப்பெயர்ச்சிக்குப் பிறகு, நீங்கள் செய்யும் காரியங்கள் எல்லாம் வெற்றியாகும். தடைப்பட்டு வந்த சுபகாரியங்கள் சிறப்பாக நடைபெறும். மகப்பேறு இல்லையே என்று நீங்கள் செய்த பிரகாரங்களுக்கு இப்பொழுது பலன் கிடைக்கப் போகிறது. குடும்ப ஒற்றுமை கூடும். கணவன் - மனைவிக்குள் கருத்து வேறுபாடுமறையும். சொத்துக்கள் உங்கள் பெயரில் வாங்கும் சூழ்நிலை உருவாகலாம். தொழில் வளர்ச்சியில் உங்கள் பங்கு இடம்பெறும். வீட்டை விரிவு செய்யும் முயற்சியில் இருந்த தடை அகலும். பணிபுரியும் பெண்களுக்கு எதிர் பார்த்தபடியே பதவி உயர்வும் உத்தியோக உயர்வும் உத்திய உயர்வும் கிடைக்கும். ஒரு சிலருக்கு உத்தியோகம் சம்பந்தமாக வெளிநாட்டு முயற்சி கைகூடலாம். பஞ்சம ஸ்தானத்தில் கேது இருப்பதால் சர்ய சாந்திபிரகாரத்தை மேற்கொள்வதோடு, ஞாயிற்றுக்கிழமை தோறும் சூரியனையும் வழிபடுங்கள்.

வக்கிர நிவர்த்தியாகி உலா வரும் இந்த நேரத்தில், தொடர் காரியங்களில் எல்லாம் வெற்றி கிடைக்கும். வீட்டிற்குத் தேவையான விலை உயர்ந்த பொருட்களை வாங்கி மகிழ்வீர்கள். நவம்பர் 12 ஆம் திகதி துலாம் இராசிக்கு செவ்வாய் பெயர்ச்சியாகிறார். இக்காலத்தில் எண்ணற்ற மாற்றங்களைச் சந்திக்கப் போகிறீர்கள்.

அதிகாரப் பதவியில் உள்ளவர்களின் ஆதரவோடு ஒருசில நல்ல காரியங்கள் நடைபெறும். 'வாங்கிய இடத்தை விற்று விட்டோமே' என்று கவலைப்பட்டவர்கள் மீண்டும் இடம் வாங்கி மகிழும் வாய்ப்பு கிட்டும். இம்மாதம் வெள்ளிக்கிழமை தோறும் வராகி அம்மனை வழிபட்டு வருவது நல்லது.

பெண்களுக்கான பலன்கள் இம்மாதம் எண்ணிய காரியங்கள் எளிதில் நிறைவேற எல்லோரையும் அனுசரித்துச் செல்ல வேண்டிய நேரம் இது. மனதில் இனம்புரியாத கவலை உருவாகும். ஒரு மடங்கு வரவு வந்து இருமடங்கு செலவு ஏற்படும். வீண் விரயங்களாலும் மன அமைதி குறையலாம்.

கணவன் - மனைவிக்குள் ஒற்றுமை குறையும். தொழில் அல்லது வேலை நிமித்தமாக தனித்தனி இடங்களிலேயே பணிபுரியும் வாய்ப்பு கூட வரலாம். 'உங்கள் திறமைக்கு அங்கீகாரம் கிடைக்கவில்லையே' என்று கவலைப்படுவீர்கள். மூட்டு வலி, முழங்கால் வலி, முதுகு வலி, நரம்பு, எலும்பு சம்பந்தப்பட்ட பாதிப்புகள் உருவாகலாம். தாய்வழி மற்றும் சகோதர வர்க்கத்தினரை பகைத்துக் கொள்ள வேண்டாம்.

பணிபுரியும் பெண்களுக்கு விரும்பத்தகாத இடத்திற்கு மாறுதல்கள் கிடைக்கலாம். இம்மாதம் செவ்வாய்க்கிழமை தோறும் முருகப்பெருமானை வழிபட்டு வருவதோடு, கந்தசஷ்டி திருநாள் அன்று முருகனுக்குரிய சிறப்பு ஸ்தலங்களுக்குச் சென்று வழிபட்டு வருவது நல்லது.

(தொடரும்)

குமார வெல்கமவின் வீட்டில் கொள்ளை



(அனாதகம்)

அனாதகம் களுமோதர பிரதேசத்திலுள்ள நாடாளுமன்ற உறுப்பினர் குமார வெல்கமவின் வீட்டிற்குள் நுழைந்தவர்கள் வீட்டிலிருந்து பொருட்களை கொள்ளையிட்டதாக அனாதகம் பொலிஸார் தெரிவித்தனர்.

யன்னலை உடைத்து, அறைக்குள் நுழைந்து பொருட்களை கொள்ளையிட்டதாகவும் யன்னலை உடைக்கப் பயன்படுத்தப்பட்ட இரும்பு ஆயுதத்தை தாமைக்கப்பற்றியுள்ளதாகவும் பொலிஸார் தெரிவித்தனர். இச்சம்பவம் நடந்த நேரத்தில் நாடாளுமன்ற உறுப்பினர் குமார வெல்கம வீட்டில் இருக்கவில்லை.

குமார வெல்கமவின் வீடு களுமோதர ஆற்றுக்கு பக்கத்தில் அமைந்துள்ளது. ஆற்றுக்கு அருகில் பாதுதாப்பு வேலி அமைக்கப்படவில்லை. வீட்டுக்குள் நுழைந்த நபர்கள் ஆற்றோரமாக வந்திருக்கலாம் என பொலிஸார் சந்தேகம் வெளியிட்டனர்.

கொள்ளையிட வந்தவர்கள் குமார வெல்கமவின் உயிருக்கு ஆபத்தை ஏற்படுத்தும் நோக்கில் வந்தார்களா? என்பது குறித்து பொலிஸார் விசாரணைகளை மேற்கொண்டு வருகின்றனர். (இ-7)

வாசிக்கும் சமூகத்தை உருவாக்க மாணவர்களுக்குப் போட்டிகள்

(கொடிகாமம்)

வாசிக்கும் சமூகத்தை உருவாக்க சிறுவர்களிடமிருந்து ஆரம்பிப்போம் எனும் தொனிப்பொருளை மையமாகக் கொண்டு கச்சாய் பொது நூலகத்தில் பாடசாலை மாணவர்களுக்குப் போட்டிகள் நடத்தப்படவுள்ளன.

தமிழ் வாசிப்பு, பொது அறிவு, கட்டுரை, சிறுகதை, சிறுவர் பாடல், சுவரொட்டி போட்டிகள் என்பன இடம் பெறவுள்ளன.

பிரிவு 1 இற்கு இன்று திங்கட்கிழமை முற்பகல் 9.30 மணியளவில் தரம் 4,5 மாணவர்களுக்கான வாசிப்பு தமிழ் போட்டியும் பிரிவு 2 இற்கு முற்பகல் 11.30 மணியளவில் தரம் 6,7 மாணவர்களுக்கான சிறுவர் பாடல் போட்டியும் நாளை செவ்வாய்க்கிழமை முற்பகல் 10.30 மணியளவில் பிரிவு 3 தரம் 8,9 மாணவர்களுக்கான பொது அறிவு போட்டியும் முற்பகல் 9.30 மணியளவில் பிரிவு 4 தரம் 10, 11 மாணவர்களுக்கான கட்டுரைப் போட்டியும் முற்பகல் 11.30 மணியளவில் பிரிவு 5 தரம் 12,13 மாணவர்களுக்கான சிறுகதைப் போட்டியும் நடைபெறவுள்ளன.

சுவரொட்டி போட்டிகள் நாளை

மறுதினம் புதன்கிழமை 9.30 மணியளவில் பிரிவு 1 தரம் 1,2,3 மாணவர்களுக்கான கூழல் சுத்தம் பேணுவோம், நான் விரும்பி வாசிக்கும் நூல் முற்பகல் 11.00 மணியளவில் பிரிவு 2 தரம் 4,5 மாணவர்களுக்கான சிறுவர் வாசிப்பதால் சேர்ப்பது நிறைவு, புத்தகத் திருவிழா முற்பகல் 11.30 மணியளவில் பிரிவு 3 தரம் 6,7,8 மாணவர்களுக்கான நீரின் நியமையாதது உலகம், செய்யும் தொழிலே தெய்வம், பிற்பகல் ஒரு மணியளவில் பிரிவு 4 தரம் 9,10,11 மாணவர்களுக்கான போதையற்ற உலகத்திலிருந்து சிறுவரை அழைத்துச் செல்வோம்.

டெங்கு நோயிலிருந்து மீள்வோம் ஆகிய தலைப்புக்களில் சுவரொட்டி போட்டிகள் நடத்தப்படவுள்ளன.

இந்தப் போட்டிக்கு ஏ-4 தாளில் பயன்படுத்த வேண்டும், மூன்று வர்ணங்கள் மட்டும் பாவிக்க வேண்டும், வரையும் தாளை நேராகப் பயன்படுத்தவேண்டும், சிறந்த கருப்பொருளை வெளிக்காட்டுவதாக இருக்க வேண்டும், விழிப்புச் சட்டம் பாவிக்கப்பட வேண்டும், சிறு செய்திகள் குறிப்பிடப்பட வேண்டும் போன்ற நிபந்தனைகள் விதிக்கப்பட்டன. (இ-114)

சீர்திருத்த உத்தியோகத்தர்களுக்கு தொழில் வாண்மை செயலமர்வு



(சாவகச்சேரி)

நீதியமைச்சின் கீழ் இயங்கும் சமுதாயஞ்சார் சீர்திருத்த திணைக்களத்தின் உத்தியோகத்தர்களுக்கான தொழில் வாண்மை செயலமர்வு சாவகச்சேரி பிரதேச செயலக கேட்போர் கூடத்தில் நேற்று முன்தினம் சனிக்கிழமை சாவகச்சேரி நீதவான் நீதிமன்ற சமுதாயம் சார் சீர்திருத்த உத்தியோகத்தர் க.ரஜனிகாந்தன் தலைமையில் நடைபெற்றது.

இந்தச் செயலமர்வில் விருந்தினர்களாக இலங்கை சிறைச்சாலைகள் ஐக்கிய நிறுவனத்தின் தேசிய இயக்குநர் சி.ஜெயராஜ், சமுதாயம் சார் சீர்திருத்த திணைக்கள சிரேஷ்ட உத்தியோகத்தர் எம்.ஏ.எம்.அனஸ், வளவாளர் விபிரான் சிஸ், வடமாகாண இணைப்பாளர்



வினிதராஜ் ஆகியோர் கலந்துகொண்டனர்.

இலங்கை சிறைச்சாலை ஐக்கிய நிறுவனம் நடத்திய இந்தச் செயலமர்வில் வடமாகாணத்தைச் சேர்ந்த சமுதாயம் சார் சீர்திருத்த உத்தியோகத்தர்கள், பரிசோதகர்கள் கலந்துகொண்டனர்.

இச் செயலமர்வில் கலந்துகொண்ட அனைவருக்கும் விருந்தினர் சி.ஜெயராஜ் சான்றிதழ்களை வழங்கினார். (இ-9-114)

புளுப்பிட்டியவில் இடம்பெற்ற விபத்தில் தம்பதியினர் பலி

(குருநாகல்)

குருநாகல் - நர்கொழும்பு பிரதான வீதியின் புளுப்பிட்டிய பகுதியில் நேற்று காலை காரொன்றும் கப் வாகனம் ஒன்றும் மோதி விபத்துக்குள்ளானதில் தம்பதியினர் உயிரிழந்தனர்.

விபத்துக்குள்ளான காரில் பயணித்த மடவளைப் பகுதியைச் சேர்ந்த 30 வயது கணவனும் 25 வயது மனை

வியுமே இவ்வாறு உயிரிழந்தனர். விபத்து தொடர்பில் கப் வாகனத்தின் சாரதியைக் கைது செய்த பொலிஸார் இது தொடர்பான விசாரணைகளை மேற்கொண்டு வருகின்றனர். (இ-7)

facebook (f) பேஸ்புக் பார்த்ததில் பிடித்தவை... Like 1864

Search for people, places and things

<p>றொசானி</p> <p>பேச ஆரம்பிக்கும் போது பேசு பேசு பேசிக் காட்டு என்று உயிர வாங்க வேண்டியது</p> <p>நல்லா பேச்சு வந்ததும் லொடலொடன்னு பேசாத வாய மூடுன்னு சொல்றது. என்னை பாத்ரா எப்பிடி இருக்கு எல்லாருக்கும்?</p>	<p>ப்ரியா</p> <p>பிச்சை வேணாம்... வீட்டு வாசல்லை, நிக்க மட்டும் அனுமதி கொடு தாயி! என் ராப்பிச்சை?</p> <p>இன்றைக்கு, உங்க வீட்டு அட்ரஸை சொல்லி தான் பிச்சா ஆர்டர் பண்ணியிருக்கேன் தாயி!</p>	<p>சாந்து</p> <p>ஏன் எப்பவும் போனும் கையுமா இருக்க... மனுசங்கலோடவும் பழகலாம்ல...</p> <p>நான் சொன்னதை கேக்குது... கேட்டத தருக்குது... பிடிச்ச மாதிரி நடந்துக்குது... மனுசங்ககிட்ட இதெல்லாம் எதிர்பார்க்க முடியுமா?</p>
<p>றுபன்</p> <p>அண்ணன் தங்கை உறவென்பது வெறும் கையில் கட்டும் கயிற்றில் வாழ்வதில்லை, அது இதயத்தால் கட்டப்படுவது.</p>	<p>சரேஷ்</p> <p>இன்பத்திலும் துன்பத்திலும் நாம் மனதில் வைத்துக் கொள்ள வேண்டியது ஒரு உண்மை... இந்த நிமிடம் கூட நிரந்தர மில்லை...!</p>	<p>டிசான்</p> <p>சந்தேகம்!</p> <p>கொசுவுக்கு மட்டும் எல்லா குரும் ரத்தமும் ஒத்துக்குதே அது எப்படி???</p>

நீங்கள் பார்த்த பேஸ்புக்கில் உங்களுக்குப் பிடித்தவை இருந்தால் www.facebook.com/valampurii எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

முள்ளிவாய்க்காலில் 10 ஆயிரம் பனம்விதைகள் நாட்டிய யாழ்.பல்கலைக்கழக மாணவர்கள்



(முல்லைத்தீவு)
யாழ்.பல்கலைக்கழக மாணவர்களின் முயற்சியில் 10 ஆயிரம் பனம்விதைகள் நாட்டும் செயற்திட்டம் நேற்று முள்ளிவாய்க்காலில் ஆரம்பிக்கப்பட்டது. பனை மரத்தின் முக்கியத்துவத்தை உணர்த்தும் வகையில் யாழ்.பல்கலைக்கழக மாணவர்களினால் குறித்த பனம் விதைகள் நாட்டும் செயற்திட்டம் ஆரம்பிக்கப்பட்டுள்ளது.

யுத்தம், சனாதி போன்ற அனர்த்தங்களினால் முள்ளிவாய்க்கால் பகுதியில் அதிகளவு மரங்கள் அழிவடைந்துள்ளன. இந்த வகையில் இந்தத் திட்டம் முள்ளிவாய்க்காலில் ஆரம்பிக்கப்பட்டுள்ளது. இத் திட்டத்துக்கு கிராம மக்களும் பிரதேச சபையும் ஒத்துழைப்பு வழங்கியுள்ளனர்.

இத் திட்டத்தின் தொடர் நடவடிக்கையாக வடமாகாணம் முழுவதும் மரநடுகை மேற்கொள்ளவுள்ளதாகப் பல்கலைக்கழக மாணவர்கள் தெரிவித்துள்ளனர். (9)

உழுவியந்திரம் தடம்புரண்டதில் ஒரு பிள்ளையின் தாய் பலி

(நெடுக்குளம்)
வவுனியா பம்பைமடு பெரியகட்டு பகுதியில் நேற்று முன்தினம் இரவு இடம்பெற்ற விபத்தில் குடும்பப் பெண் ஒருவர் பரிதாபமாக உயிரிழந்துள்ளார்.

குறித்த விபத்து தொடர்பாக தெரியவருகையில், புவரசங்குளம் பொலிஸ் பிரிவினருட்பட்ட பெரியகட்டு பகுதியில் உழுவியந்திரம் ஒன்றில் குறித்த பெண்ணும் அவரது கணவனும் பயணம் செய்துள்ளனர்.

குறித்த உழுவியந்திரம் பெரியகட்டு பிள்ளையார் ஆலயத்திற்கு முன்பாக உள்ள வீதியில் திரும்ப முற்பட்டபோது கட்டுப்பாட்டை இழந்து அருகில் இருந்த மதுகடன் மோதி முற்றாக

குடைசாய்ந்தது. உழுவியந்திரத்தில் பயணம் செய்த கணவன் தாக்கி வீசப்பட்டதுடன், மனைவி உழுவியந்திரத்தின் கீழ்ப்பகுதியில் நசியுண்டுள்ளார்.

அங்கிருந்தவர்கள் அவரை மீட்டு அவசர அம்புலன்ஸ் உதவியுடன் வவுனியா வைத்தியசாலையில் அனுமதித்தனர். எனினும் சிகிச்சை பலனின்றி குறித்த பெண் உயிரிழந்தார்.

இந்த விபத்தில் பெரியகட்டு பகுதியைச் சேர்ந்த தனுசா (வயது-21) என்ற ஒரு பிள்ளையின் தாயே உயிரிழந்துள்ளார். விபத்து தொடர்பாக புவரசங்குளம் பொலிஸார் விசாரணைகளை மேற்கொண்டனர். (9-299)

ஐஸ் போதைப்பொருளுடன் புதுக்குடியிருப்பில் இருவர் கைது



(பனிக்கன்குளம்)
முல்லைத்தீவு புதுக்குடியிருப்பு பொலிஸ்பிரிவிற்கு உட்பட்ட மல்லிகைத்தீவு பகுதியில் கடந்த வெள்ளிக்கிழமை இரவு போதைப்பொருள் வியாபாரம் இடம்பெறுவதாக இராணுவ புலனாய்வாளர்கள் கொடுத்த தகவலுக்கு அமைவாக புதுக்குடியிருப்பு பொலிஸார் மேற்கொண்ட சோதனையின் போது 50 கிராம் ஐஸ் போதைப் பொருளுடன் இருவர் கைதுசெய்யப்பட்டுள்ளனர். புலனாய்வுத் தகவல் கிடைத்த

தற்கு அமைவாக பொலிஸ் குழுவினர் சம்பவ இடத்திற்கு விரைந்த போது பேருந்தில் ஏறுவதற்காக காத்திருந்த சந்தேகநபர்களை சோதனை செய்தபோது ஐஸ் போதைப்பொருள் இருப்பது தெரியவந்துள்ளது. புதுக்குடியிருப்பினரைச் சேர்ந்த 28 வயதுடைய நபர் ஒருவரும் 183 கல்முல்லை, வெல்லம்பிட்டிய பகுதியினரைச் சேர்ந்த 40 வயதுடைய நபர் ஒருவரையும் புதுக்குடியிருப்பு பொலிஸார் கைது செய்துள்ளனர்.

இச்சம்பவம் தொடர்பில் கைது செய்யப்பட்டவர்களிடம் விசாரணைகள் மேற்கொள்ளப்பட்டு வருவதாகவும் முல்லைத்தீவு மாவட்டத்தில் முதல் முதலாக ஐஸ் போதைப்பொருள் கைப்பற்றப்பட்டுள்ளதாகவும் புதுக்குடியிருப்பு பொலிஸார் தெரிவித்துள்ளனர். (9-281)

புளொட்டின் மத்திய குழு கூட்டம் வவுனியாவில்

(நெடுக்குளம்)
தமிழீழ மக்கள் விடுதலைக் கழகத்தின் புளொட் மத்திய குழுக்கூட்டம் கட்சியின் தலைவரும் பாராளுமன்ற உறுப்பினருமான த.சித்தார்த்தன் தலைமையில் நேற்று வவுனியா ஹொறவப்பொத்தான வீதியில் அமைந்துள்ள தனியார் விடுதியில் இடம்பெற்றது. இச்சந்திப்பின் போது ஜனாதி

பதித் தேர்தல் தொடர் பாகவும் தேர்தலை எவ்வாறு எதிர்கொள்வது என்பது தொடர்பிலும் கலந்துரையாடப்பட்டது.

இதில் முன்னாள் மாகாண சபை உறுப்பினர்களான பா.கஜதீபன், க.சிவநேசன், ஜி.ரீ.லிங்கநாதன், கட்சியின் தேசிய அமைப்பாளர் தவராசா மற்றும் கட்சியின் முக்கியஸ்தர்கள் பலரும் கலந்துகொண்டனர். (9-299)

முதியோர் தின நிகழ்வு



(நெடுக்குளம்)
வவுனியா பூந்தோட்டத்தில் சர்வதேச முதியோர் தின நிகழ்வுகள் வவுனியா பூந்தோட்டம் ஸ்ரீலக்ஸ்மி சமேத நரசிங்கர் ஆலய மண்டபத்தில் நேற்று முன்தினம் கொண்டாடப்பட்டது. பூந்தோட்டம் முதியோர் சங்க தலைவர் சி.சு.கோணேஸ்வரலிங்கம் தலைமையில் இடம்பெற்ற இந்நிகழ்வில் கலை நிகழ்வுகள் இடம்பெற்றிருந்ததுடன் முதியோர்கள்

கௌரவிக்கப்பட்டு நினைவுச்சின்னங்களும் வழங்கி வைக்கப்பட்டன. இந் நிகழ்வில் வன்னி பாராளுமன்ற உறுப்பினர்களான ந.சிவசக்தி ஆனந்தன், வைத்திய கலாநிதி சி.சிவமோகன், முன்னாள் வடமாகாணசபை உறுப்பினர் வைத்திய கலாநிதி ப.சத்தியலிங்கம், நகரசபை உறுப்பினர் பாலபிரசன்னா மற்றும் பொது மக்கள் எனப் பலரும் கலந்துகொண்டிருந்தனர். (9-299)

தமிழ் மக்கள் எதிர்பார்க்கும் தீர்வை எந்தவொரு ஜனாதிபதியும் தரமாட்டார்

சாள்ஸ் எம்.பி.தொரிவிப்பு



(நெடுக்குளம்)
யார் ஜனாதிபதியானாலும் எங்களுடைய மக்கள் எதிர்பார்க்கின்ற தீர்வுகளை வழங்க மாட்டார்கள் எனத் தெரிவித்த பாராளுமன்ற உறுப்பினர் சாள்ஸ் நிர்மலநாதன், மக்கள் ஒன்றாக இணைந்து ஒரு முடிவை எடுக்க வேண்டியது அவசியம் எனவும் தெரிவித்துள்ளார். வவுனியா முருகனூரில் இடம்பெற்ற மக்கள் சந்திப்பில் கலந்துகொண்டு கருத்துத் தெரிவிக்கும் போதே மேற்கண்டவாறு தெரிவித்தார். அவர் மேலும் தெரிவிக்கையில், எந்த ஜனாதிபதி வந்தாலும் எங்களுடைய மக்கள் எதிர்பார்க்கின்ற விடயங்களைத் தர மாட்

டார்கள் என்பதே என்னுடைய நிலைப்பாடு. இருந்தாலும் வடக்கு, கிழக்கில் இருக்கின்ற தமிழ் மக்கள் வடக்கு, கிழக்கிற்கு வெளியே இருக்கின்ற தமிழ் மக்கள் அனைவரும் இணைந்து ஒரு செயற்பாட்டினை நாங்கள் செய்ய வேண்டிய தேவை இருக்கின்றது.

எந்த ஜனாதிபதி வந்தாலும் எங்களுக்கு ஒரு தீர்வு கிடைக்காது. ஆனால் நாங்கள் எப்படியானதொரு நிலைப்பாட்டுக்குச் செல்ல வேண்டும். அந்த நிலைப்பாட்டைக் கொண்டு வரும் பொழுது தமிழ் மக்கள் அனைவரும் ஒற்றுமையாக எங்கள் நிலைப்பாட்டை எடுக்க வேண்டும் என்பதுதான் என்னுடைய கருத்தாக இருக்கின்றது.

இவ்வளவு காலமும் வராதவர்கள் அரிசியல் காரணத்துக்காக எங்களுக்கு வாக்கினை போடுங்கள், ஏதோ ஒரு வகையில் பாதிக்கப்பட்டவர்களுக்கு அந்த விடயங்களைக் கூறி நாங்கள் செய்து தருவதாக வாக்குறுதிகளை வழங்கி வாக்குகளை கேட்டு பலரும் முயற்சி செய்து கொண்டிருக்கிறார்கள். ஜனாதிபதித் தேர்தலுக்கு தமிழ் மக்கள் ஒற்றுமையாக ஒரு நிலைப்பாட்டில் ஆர்வாரமில்மாமல் முடிவெடுக்க வேண்டும் என்பது என்னுடைய கருத்தாக இருக்கின்றது. தமிழ்த்தேசியக் கூட்டமைப்பு இதுவரை இன்னுமொரு முடிவும் எடுக்கவில்லை. இருந்தாலும் வடக்கு, கிழக்கு பல்கலைக்கழக மாணவர்களுடைய வேண்டுகோள்களை

ஒற்றுமையாக முடிவெடுக்க வேண்டும் என்ற ஒரு கோரிக்கையை பல்கலைக்கழக மாணவர்கள் கேட்டிருந்தார்கள். ஒற்றுமையாக முடிவெடுப்பதற்கு எமது கட்சியும் உடன்பட்டிருக்கின்றது. இது தொடர்பான இறுதி முடிவுகள் எடுக்கவில்லை. அதன் பின்னர் மக்களுக்கு இது தொடர்பான விழிப்புணர்வுகள் அளிக்கப்படும்.

மக்கள் மத்தியில் உள்ள கருத்துக்களையும் வைத்து ஓர் இறுதியான முடிவு எடுக்கப்படும். நாங்கள் அவசரப்பட வேண்டிய தேவையில்லை. இந்த விடயம் தொடர்பாக பிரசாரம் செய்ய வேண்டிய தேவையும் இல்லை.

நாங்கள் வாக்களிக்கவேண்டும். எல்லோரும் ஒற்றுமையாக நாங்கள் வாக்களிப்போம். வேட்பாளர் வெல்லுவார். தோற்பார் என்பதற்கு அப்பால் வடக்கு-கிழக்கு தமிழ் மக்கள் ஒரு நிலைப்பாட்டில் இருந்தார்கள். அவர்கள் இந்த விடயத்தில் பாதிக்கப்பட்டுள்ளார்கள். அதனால் இந்த நிலைப்பாட்டில் இருந்தார்கள் என்பதில் நாங்கள் ஒரு முடிவு எடுக்க வேண்டிய தேவை இருக்கின்றது என மேலும் தெரிவித்தார். (9-299)

மூத்த ஓய்வூதியர்கள் நன்மதிப்பு விழா

(பூநகரி)
கிளிநொச்சி மாவட்ட அரச சேவை மூத்த ஓய்வூதியர்கள் நன்மதிப்பு விழா நாளை செவ்வாய்க்கிழமை காலை 9.30 மணிக்கு கிளிநொச்சி டிப்போசந்திக்கு அருகாமையிலுள்ள கூட்டுறவாளர் மண்டபத்தில் நடைபெறவுள்ளது.

அ.சே.ஓ.ஊ.நிதிய கிளிநொச்சி மாவட்டத் தலைவர் அ.கனகரத்தினம் தலைமையில் நடைபெறவுள்ள இந்த நிகழ்வில் முதன்மை விருந்தினராக கிளிநொச்சி மாவட்ட அரச அதிபர் சுந்தரம் அருமைநாயகம் கலந்துகொள்ளவுள்ளார்.

இந்த நிகழ்விற்கு விருந்தினர்கள், அரசசேவை ஓய்வூதிய அங்கத்தவர்கள் அனைவரையும் தவறாது கலந்து கொள்ளுமாறு கிளிநொச்சி மாவட்ட அரச சேவை நம்பிக்கை நிதிய நிர்வாகத்தினரால் வேண்டுகோள் விடுக்கப்பட்டுள்ளது. (9-84-254)



மன்னார் தொழில்நுட்பக் கல்லூரியின் புதிய அதிபரை வரவேற்கும் நிகழ்வும் பழைய மாணவர் சங்க நிர்வாகத் தெரிவும் நேற்று முன்தினம் மன்னார் தொழில்நுட்பக் கல்லூரியின் பொது மண்டபத்தில் இடம்பெற்றது. இதில் அண்மையில் தொழில்நுட்பக்கல்லூரியின் புதிய அதிபராக பொறுப்பேற்றுக் கொண்ட அதிபர் பிரேமரஞ்சனை வைபவர்தியாக வரவேற்கும் நிகழ்வு இடம்பெற்றதுடன் புதிய தொழில் பயிற்சி சம்பந்தமான கருத்தரங்கு நிகழ்வும் இடம்பெற்றது. அத்துடன் பழைய மாணவர் சங்க புதிய நிர்வாகத் தெரிவும் இடம்பெற்றது. (படம்:- மன்னார் செய்தியாளர்)

மூத்தோர் தின விழா

(கிளிநொச்சி)

வட மாகாண சமூக சேவைகள் திணைக்களத்தின் கிளிநொச்சி மாவட்ட அலுவலகத்தினால் சர்வதேச மூத்தோர் தினவிழா எதிர்வரும் 24 ஆம் திகதி வியாழக்கிழமை காலை 9 மணிக்கு மாவட்ட கூட்டுறவாளர் மண்டபத்தில் மாவட்ட உத்தியோகத்தர் வே.தபேந்திரன் தலைமையில் நடைபெறவுள்ளது.

இந்த நிகழ்வில் முதன்மை விருந்தினராகக் கிளிநொச்சி மாவட்டச் செயலாளர் சுந்தரம் அருமைநாயகம், சிறப்பு விருந்தினர்களாக கிளிநொச்சி மாவட்டச் செயலகத்தின் மேலதிக மாவட்டச் செயலாளர் சி.சத்தியசீலன், வடமாகாண சமூக சேவைகள் திணைக்களப் பணிப்பாளர் திருமதி.வனஜா செல்வரட்சினம் ஆகியோர் கலந்து கொள்ளவுள்ளனர்.

இந்த நிகழ்வில் மூத்தோருக்கு மாவட்ட மட்டத்தில் நடத்தப்பட்ட விளையாட்டுப் போட்டிகளில் வெற்றி பெற்றோருக்குரிய பரிசளிப்பு, சேவையாளர் கௌரவிப்பு, மூத்தோரின் கலை நிகழ்வுகள் என்பன நடைபெறவுள்ளன. (9)

நெடுங்கேணி காஞ்சுரமோட்டைப் பகுதியில்

இருபத்தொன்பது வருடங்களின் பின்னர் மீள்குடியேறியும் அடிப்படை வசதிகள் இன்றி துன்பப்படும் குடும்பங்கள்



(கண்டாவளை)

வவுனியா வடக்கு நெடுங்கேணி காஞ்சுரமோட்டையில் 29 வருடங்களுக்கு பின்னர் மீள்குடியேறிய குடும்பங்களின் அடிப்படைத் தேவைகள் இதுவரை பூர்த்தி செய்யப்படாத நிலையில் தாங்கள் அன்றாடம் பல்வேறுபட்ட துன்பங்களை அனுபவித்து வருவதாக தெரிவித்துள்ளனர்.

வவுனியா வடக்கு நெடுங்கேணி பிரதேசத்திற்குட்பட்ட காஞ்சுரமோட்டைப் பகுதியில் வாழ்ந்த மக்கள் கடந்த 1990 களின் பின் ஏற்பட்ட யுத்தம்

காரணமாக 360 இற்கும் மேற்பட்ட குடும்பங்கள் முழுமையாக அங்கிருந்து வெளியேறின.

இதில், 45 இற்கும் மேற்பட்ட குடும்பங்கள் இந்தியாவின் தமிழகத்தில் தங்கியிருந்த நிலையில் 15 குடும்பங்கள் மீள்தாயகம் திரும்பி குறித்த பகுதியில் இந்த வருட ஆரம்பத்தில் மீள்குடியேறியுள்ளனர்.

தற்போது குறித்த கிராமத்தில் 50 வரையான குடும்பங்கள் மீள்குடியேறிய போதும், குடிநீர் வசதி, மின்சார வசதி, வீதிகள் புனரமைக்கப்படாமல், போக்குவரத்து வசதி இன்மை எனப்

பல்வேறுபட்ட தேவைகள் நிறைவு செய்யப்படாத நிலையில் காணப்படுகின்றது.

இந்த நிலையில் இந்தப் பிரதேசத்தில் மீள்குடியேறியுள்ள 25 இற்கும் மேற்பட்ட பாடசாலை மாணவர்கள் மற்றும் கற்பவதிகள், வயோதிபர்கள் தங்களது தேவைகளுக்காக மருதோடை கிராமத்திற்கும் நெடுங்கேணிக்கும் செல்ல வேண்டிய நிலையில் போக்குவரத்து வசதிகள் இன்மை, வீதிகள் புனரமைக்கப்படாமல் என்பவற்றால் சொல்லொணாத துன்பங்களை அனுபவித்து வருகின்றனர். இதேவேளை இந்தப் பிரதேசத்தில் காட்டு யானைகளின் தொல்லைகள் அதிகரித்து காணப்படுவதாக பிரதேச மக்கள் தெரிவித்துள்ளனர். (9-315)



வவுனியாவில் அதிக பனிமூட்டம்



(நெளுக்குளம்)

வவுனியாவில் நேற்று அதிக காலை அதிகளவான பனி மூட்டம் காணப்பட்ட நிலையில் சாரதிகள் வாகனங்களை செலுத்துவதில் பெரும் இடையூறுகளை சந்தித்திருந்தனர்.

வவுனியா நகர்ப்புறம் உட்பட அனைத்து இடங்களிலும் காலை 8 மணிவரை அதிகளவான பனி மூட்டம் காணப்பட்டது. இதன் காரணமாக வேலைக்கு செல்வோர், வாகனச் சாரதிகள் எனப் பலரும் சிரமங்களை எதிர்கொண்டிருந்தனர்.

ஏ-9 வீதி உட்பட வவுனியாவில் வீதியால் சென்றவாகனங்கள் காலை 8 மணிவரை ஒளியைப் பாய்ச்சியபடி சென்றதை அவதானிக்கக் கூடியதாக இருந்தது. அண்மைக்காலமாக குளிர்நடை கூடிய காலநிலை வவுனியாவில் காணப்பட்ட போதிலும் நேற்றைய நிலை போன்றதான பனி மூட்டம் காணப்படவில்லை என்பது குறிப்பிடத்தக்கது. (9-299)

படுகொலை செய்யப்பட்ட ஊடகவியலாளருக்கு அஞ்சலி



படுகொலை செய்யப்பட்ட ஊடகவியலாளர் நிமலராஜனின் 19 ஆம் ஆண்டு நினைவு தினம் வவுனியாவில் நேற்று முன்தினம் அனுஷ்டிக்கப்பட்டது. வவுனியாவில் சுழற்சி முறை உணவு

தவிர்ப்பு போராட்டத்தில் ஈடுபட்டு வரும் காணாமல் ஆக்கப்பட்டோரின் உறவினர்களால், அவர்கள் போராட்டம் மேற்கொள்ளும் இடத்தில் குறித்த நினைவுதினம் அனுஷ்டிக்கப்பட்டது. (9-299)

மாவீரர் நினைவேந்தலை குழப்ப கிளிநொச்சிக்கு விசேட குழு

(புரந்தன்) மாவீரர் துயிலுமில்லம் நினைவேந்தலை குழப்புவதற்கு விசேட குழு நியமிக்கப்பட்டுள்ளதாக கரைச்சிப் பிரதேச சபை உறுப்பினர் ச.ஜீவராஜா தெரிவித்துள்ளார்.

ஊடகங்களுக்கு அனுப்பிவைக்கப்பட்டுள்ள ஊடக அறிக்கையிலே அவர் மேற்படி தெரிவித்துள்ளார்.

குறித்த ஊடக அறிக்கையில் மேலும் தெரிவிக்கையில்,

தமிழ்த் தேசியக் கூட்டமைப்பு வருடம் தோறும் மக்களுடன் இணைந்து பணிக் குழுவிற்கு ஒத்துழைப்பு வழங்கி மாவீரர்களின் பெற்றோர்களை ஒருங்கிணைத்து அமைதியான முறையில் உணர்வு பூர்வமான நினைவேந்தலை செய்து வருவதை அனைவரும் அறிந்ததே. ஆனால் இம்முறை நினைவேந்தல் செய்வதற்காக பூர்வாங்கப் பணிகள் பணிக் குழுக்களினால் ஆரம்பிக்

கப்பட்டுள்ள நிலையில் இனப்படுகொலையாளி கோத்தபாய ராஜபக்ஷவிற்கு விலை போன சிலரைக் கொண்டு இதனை குழப்புவதற்கான ஏற்பாடுகள் நடைபெற்று வருவதை அறிகின்றோம்.

சில குழப்பவாதிகளுக்கும் அரசாங்கத்திற்கும் அவர்கள் புலிகள், பாங்கரவாதிகள் என பல பெயர்கள் இருக்கலாம். ஆனால் எங்களுக்கு அவர்கள் உறவுகள், பிள்ளைகள் என்பதனை அனைவரும் புரிந்து கொள்ள வேண்டும்.

அவர்களுக்கு விலை போன எமது உறவுகளை நினைக்கும் போது சங்கடமாக இருந்தாலும் அவர்களின் குழப்புகரமான செயலுக்கு எமது மக்கள் பலிக்கடா ஆகாது இம் முறையும் சமூகமாக அமைதியான முறையில் வழமைபோன்று நினைவேந்தலாருங்கள். குழப்ப வாதிகளுக்கு தக்க பாடம் புகட்டுவோம் என குறிப்பிடப்பட்டுள்ளது. (9-312)

எமது தேசத்தின் இயற்கை வளங்கள் பாதுகாக்கப்பட வேண்டும்-சிறீதரன் எம்.பி.

(கண்டாவளை) எமது தேசத்தின் இயற்கை வளங்கள் பாதுகாக்கப்பட வேண்டும் என பாராளுமன்ற உறுப்பினர் சிவஞானம் சிறீதரன் தெரிவித்துள்ளார்.

கிளிநொச்சி மாவட்டத்தில் அண்மைக்காலமாக சட்டவி ரோதமாக அழிக்கப்பட்டு வரும் இயற்கை வளங்களைப் பாதுகாப்பது தொடர்பான ஆலோசனைக் கலந்துரையாடல் நேற்று முன்தினம் தமிழ்த்தேசியக் கூட்டமைப்பின் கிளிநொச்சி மாவட்ட அலுவலகமான அறிவகத்தில் இடம்பெற்றது.

இதன்போது கருத்துத் தெரிவிக்கையிலேயே அவர் மேற்கண்டவாறு தெரிவித்தார். அவர் மேலும் தெரிவிக்கையில்,

எமது தேசம் விடுதலையை நோக்கி நகர்ந்து கொண்டிருக்கின்ற சமநேரத்தில் இயற்கை வளங்களையும் பாதுகாப்பாக வைத்திருக்க வேண்டும். அத்துடன் இயற்கையைப் பாதுகாக்கின்ற திட்டங்களையும் உருவாக்க வேண்டும்.

எமது அடுத்த சந்ததிக்காக நாம் எதை விட்டுச் செல்லப் போகின்றோம் என்கின்ற கேள்வியும் இந்த நேரத்தில் எனக்கு எழுகின்றது.

நாம் எல்லோரும் இயற்கை வளங்களைப் பாதுகாத்து பத்திரமாக நமது அடுத்த சந்ததிக்கு கையளிக்க வேண்டும். இதை எமது விடுதலைப் போராட்டம் ஆரம்பித்த காலத்தில் கூட தமிழீழ விடுதலைப் புலிகள் நடைமுறைப்படுத்தி இருந்தார்கள். வனவள பாதுகாப்புப் பிரிவின் மூலம் எமது வனப் பகுதிகள் பாதுகாக்கப்பட்டன.

பொருண்மிய மேம்பாட்டு நிறுவனத்தின் மூலம் நமது இயற்கை வளங்கள் பாதுகாக்கப்பட்டன.

ஆனால் இன்று நாம் நமது இயற்கை வளங்களைப் பாதுகாக்க முடியாத துரப்பாக்கிய நிலைக்குத் தள்ளப்பட்ட

டிருக்கிறோம் எனவும் இயற்கையை நாம் அழித்தால் இயற்கையால் நாம் அழிய வேண்டி ஏற்படும். எனவே இவற்றை உணர்ந்து நாம் அனைவரும் பொறுப்புடனும் அவதானத்துடனும் இயற்கை வளங்கள் தொடர்பான கருத்துக்களை சமூகத்தில் முன்வைப்பதுடன் இயற்கை வளங்களைப் பாதுகாப்பதற்கும் நடவடிக்கை மேற்கொள்ள வேண்டும் என மேலும் தெரிவித்தார்.

இக்கலந்துரையாடலில் பாராளுமன்ற உறுப்பினர், முன்னாள் மாகாண சபையின் கல்வி அமைச்சர் மற்றும் கரைச்சி, பூநகரி, பச்சிடைப்பள்ளி பிரதேச சபையின் தவிசாளர்கள், உறுப்பினர்கள் மற்றும் கட்சியின் செயற்பாட்டாளர்கள் எனப் பலரும் கலந்து கொண்டனர். (9-315)

ஐ.தே.கட்சியின் வன்னி காரியாலயம் திறந்துவைப்பு



(நெளுக்குளம்)

ஐனாதிபதித் தேர்தலை முன்னிட்டு ஐக்கிய தேசிய கட்சியின் வன்னிக்கான தேர்தல் தலைமை காரியாலயம் நேற்று முன்தினம் வவுனியா நகரில் பாராளுமன்ற உறுப்பினர் சுவாமிநாதனால் திறந்து வைக்கப்பட்டது.

இதன் போது பொதுமக்கள் மற்றும் ஐக்கிய தேசியக்கட்சி ஆதரவாளர்களுக்கு தேர்தல் பிரசார துண்டுபிரசாரங்களும் வழங்கி வைக்கப்பட்டிருந்தமை குறிப்பிடத்தக்கது. (9-299)



"உள்ளுவதெல்லாம் உயர்வுள்ளம்" இளைஞர் முகாம் நேற்று முன்தினம் கிளிநொச்சி சின்மயாமிஷனில் இடம்பெற்றது. இதில் பிரமச்சாரி சைதன்யா, பொறியியல்துறை விரிவுரையாளர் காங்கேயன், கரைச்சி பிரதேச சபை செயலாளர் சண்முகதாசன், ஓய்வுநிலை ஆசிரியரும் சமூக சேவையாளருமான சிவஞானசுந்தரம் ஆகியோர் கருத்துரையாற்றினர். ஆன்மீக உரை, கருத்துக்கள், நாடகம், விழுமிய விளையாட்டுக்கள், பல்லாடக செயலாங்கு முதலானவற்றில் இளைஞர்கள் ஆர்வத்துடன் பங்குபற்றியிருந்தனர்.



பாரதம்

காஷ்மீரில் பாக். இராணுவம் எல்லை தாண்டி தாக்குதல்

இரு இராணுவ வீரர்கள் உட்பட மூவர் பலி

(காஷ்மீர்) எல்லை தாண்டி பாகிஸ்தான் இராணுவம் நடத்திய தாக்குதலால் 2 இந்திய இராணுவ வீரர்கள் மற்றும் பொதுமக்களில் ஒரு

வர் உயிரிழந்ததாக இந்திய உட்கங்கள் செய்தி வெளியிட்டன. அத்துடன் இந்தத் தாக்குதல் காரணமாக மேலும் மூவர் காயமடைந்தனர்.

ஜம்மு-காஷ்மீரின், குப்வாரா மாவட்டத்தில் நேற்றுக்காலை இந்தத் தாக்குதல் மேற்கொள்ளப்பட்டதாகப் பொலிஸார் மேலும் தெரிவித்தனர். (ஐ-2)

பாகிஸ்தான் ஆக்கிரமிப்புப்பகுதியில் பயங்கரவாத முகாம்கள் மீது இந்திய இராணுவம் அதிரடித்தாக்குதல்

(ஸ்ரீநகர்) பாகிஸ்தான் இராணுவத்தினர் அத்துமீறி நடத்திய தாக்குதலுக்கு பதிலடி கொடுக்கும் வகையில், அங்கு அமைந்துள்ள பயங்கரவாத முகாம்கள் மீது இந்திய இராணுவத்தினர் அதிரடித்தாக்குதல் நடத்தினர்.

காஷ்மீருக்கு சிறப்பு அந்தஸ்து வழங்கிய 370 ஆவது சட்டப்பிரிவு நீக்கியதைத் தொடர்ந்து அங்கு வன்முறையை ஏற்படுத்த பாகிஸ்தான் திட்டமிட்டுள்ளது. அதற்காக பயங்கரவாதிகளை காஷ்மீருக்குள் ஊடுருவ செய்வதற்கு திட்டம் வகுத்து அதற்கான முயற்சியில் ஈடுபட்டுள்ளது.

எல்லையில் போர் நிறுத்த விதிமுறைகளை மீறி அந்நாட்டு இராணுவம் தேவையற்ற தாக்குதல்களைத் தொடர்ந்து நடத்தி வருகிறது.

இதற்கிடையே, ஜம்மு-காஷ்



மீரின் குப்வாரா மாவட்டத்தில் பாகிஸ்தான் இராணுவத்தினர் நேற்றுக் காலை அத்துமீறி நடத்திய தாக்குதலில் 2 இந்திய வீரர்களும் குடிமக்களில் ஒருவரும் உயிரிழந்தனர்.

இந்நிலையில், பாகிஸ்தான் அத்துமீறி நடத்திய இத்தாக்குதலுக்குப் பதிலடி கொடுக்கும் விதமாக, அங்குள்ள பயங்கரவாத

முகாம்கள் மீது இந்திய இராணுவத்தினர் அதிரடித்தாக்குதல் நடத்தி வருகின்றனர்.


குப்வாரா மாவட்டத்தின் தங்கார் பகுதியின் எல்லையோரம் அமைந்துள்ள பாகிஸ்தான் ஆதரவு பெற்ற பயங்கரவாத முகாம்கள் மீது இந்திய இராணுவத்தினர் அதிரடித்தாக்குதல் நடத்தினர். (ஐ-2)

அமெரிக்க துருப்புக்களை திரும்பப்பெறும் ட்ரம்பின் முடிவால் ரஷ்யா-ஈரானின் செல்வாக்கு அதிகரிக்கலாம்

மிட்ச் மெக்கனெல் கூட்டிக்காட்டு

(வோஷிங்டன்) சிரியாவிலிருந்து அமெரிக்க துருப்புக்களைத் திரும்பப் பெற்ற ட்ரம்பின் முடிவால் ரஷ்யா மற்றும் ஈரானின் செல்வாக்கு இந்த பிராந்தியத்தில் வளரக் கூடுமென அமெரிக்க ஜனாதிபதி டொனால்ட் ட்ரம்பின் குடியரசுக் கட்சியின் மிக சிரேஷ்ட செனட் பெரும்பான்மைத் தலைவர் மிட்ச் மெக்கனெல் குற்றம் சாட்டினார்.

அமெரிக்காவில் உள்ள பிரபல ஊடகமொன்றுக்கு வழங்கிய செவ்வியலேயே இந்த விடயத்



தினை அவர் தெரிவித்தார்.

இதன்போது அவர் மேலும் கூறுகையில், 'துருக்கி தாக்குதல் மற்றும் அமெரிக்கா துருப்புகளைத் திரும்பப் பெற்றது உள்ளிட்டவை, இஸ்லாமிய அரசு என்று அழைத்துக்கொள்ளும் ஐ.எஸ்.குழுவைக் குறித்தான வோஷிங்டனின் நடவடிக்கையை பின்னுக்குத் தள்ளிவிட்டன.

இந்தப் பின்வாங்கும் நடவடிக்கையால் ரஷ்யா மற்றும் ஈரானின் செல்வாக்கு இந்த பிராந்தியத்தில் வளர வழிவகுக்கும் என கூட்டிக்காட்டினார். (ஐ-2)

நகரத்தில் துருக்கியப் படைகளுக்கும் குர்திஷ் குழுக்களுக்கும் இடையே மோதல் இடம்பெற்று வருகின்றது.

கடந்த வெள்ளிக்கிழமை இந்தத் தாக்குதல்கள் இடம்பெற்றன என சிரியாவின் மனித உரிமைகளுக்கான ஆய்வகத்தின் தலைவர் ராமி அப்துல் ரஹ்மான் தெரிவித்தார்.

இந்நிலையில் ஐந்து நாட்கள் தற்காலப் போர் நிறுத்தத்தை துருக்கி அரசாங்கம் கடந்த வியாழக்கிழமை ஏற்றுக்கொண்டிருந்தமை குறிப்பிடத்தக்கது. (ஐ-2)

போர் நிறுத்தத்தை மீறியும் சிரியாவின் எல்லையில் தாக்குதல்



(ட்மாஸ்கஸ்) தற்காலப் போர் நிறுத்தத்தை

துருக்கி ஏற்றுக்கொண்டுள்ள நிலையில் சிரியாவின் எல்லை

மசூதியில் குண்டுவெடிப்பு

62 பேர் உயிரிழந்தனர்

(காபூல்)

ஆப்கானிஸ்தானில் பகல் தொழுகையின் போது மசூதியில் நிகழ்ந்த இரட்டைக் குண்டு வெடிப்பில் சிக்கி 62 பேர் பரிதாபமாக உயிரிழந்தனர்.

ஆப்கானிஸ்தான் நாட்டின் நங்கர்கார் மாகாணத்தில் ஹஸ்காமினா மாவட்டம் உள்ளது. இம் மாவட்டத்தின் ஜா தரா பகுதியில் உள்ள மசூதிக்கு கடந்த வெள்ளிக்கிழமைன்று வழக்கம் போல் மக்கள் தொழுகைக்குச்

சென்றனர்.

தொழுகையில் ஈடுபட்டிருந்த போது சுமார் 2 மணியளவில் பயங்கர சத்தத்துடன் மசூதியில் குண்டு வெடித்தது. இதில் 62 பேர் சம்பவ இடத்திலேயே உயிரிழந்தனர். (ஐ-2)

சிலியில் மக்கள் வன்முறை; அவசரநிலையில், பேருந்து நிலையம்

ரயில், பேருந்து நிலையம்



(சாண்டியாகோ)

சிலியில் மக்கள் போராட்டம் வன்முறையாக மாறியதால் தலைநகர் சாண்டியாகோவில் அவசரநிலை பிரகடனப்படுத்தப்பட்டது. ரயில் மற்றும் பேருந்துக்கட்டணங்கள் உயர்த்தப்பட்டதை எதிர்த்து மக்கள் போராட்டத்தில் குதித்தனர்.

சில பகுதிகளில் ரயில் மற்றும் பேருந்து நிலையங்கள் எரிக்கப்பட்டன. போராட்டக்காரர்களுக்கும் பொலிஸாருக்கும் இடையில்

வெடித்த மோதலில் சிலர் படுகாயமடைந்தனர்.

இந்நிலையில், தலைநகர் சாண்டியாகோ, சக்காயுகோ, பியூண்டே அல்ரோ மற்றும் சன் பெர்னார்டோ உள்ளிட்ட பகுதிகளில் அவசரநிலை சட்டம் பிறப்பிக்கப்பட்டுள்ளதாக சிலி ஜனாதிபதி செபாஸ்டியன் பினேரா நேற்று முன்தினம் சனிக்கிழமை அறிவித்தார்.

மேலும், மக்களின் போராட்டத்துக்கு காரணமான உயர்த்தப்பட்ட கட்டணங்கள் தொடர்பாக விவாதித்து அரசுக்கு ஆலோசனை வழங்க குழு அமைக்கப்படும் என

அணை உடைப்பு; 15 பேர் உயிரிழப்பு

(மொஸ்கோ)

ரஷ்யாவில் அணை உடைப்பதில் 15 பேர் உயிரிழந்தனர். சைபீரியா பகுதியைச் சேர்ந்த தங்கச் சுரங்கம் அருகே சீபாநதியின் குறுக்கே கட்டப்பட்டிருந்த அணையே நேற்று முன்தினம்


சனிக்கிழமை உடைந்தது. இதன்போது குறித்த பகுதியிலிருந்த குடியிருப்புகளில் நீர் புகுந்ததனாலேயே இந்த அனர்த்தம் ஏற்பட்டது.

இந்நிலையில் குறித்த பகுதியில் தற்போது மீட்பு நடவடிக்கைகள் முன்னெடுக்கப்பட்டுள்ளன. (ஐ-2)

வெளிநாடு

கனமழை உயிரிழப்பு

30 பேர் உயிரிழப்பு!




பேராட்டத்தில் சரணிலை பிரகடனம்

சரணிலையங்கள் எரிப்பு



வம் அவர் குறிப்பிட்டார். தென்னமெரிக்கா கண்டத்தின் கடைக் கோடி மேற்கு பகுதியில் அமைந்துள்ள சின்னஞ்சிறு அழகிய நாடு சிலி. சுமார் ஏழுரை இலட்சம் பரப்பளவு கொண்ட வளமிக்க இந்நாட்டில் சுமார் ஒரு கோடியே 75 இலட்சம் மக்கள் வாழ்கின்றனர். அண்மையில் இந்நாட்டில் அரசின் நிர்வாகத்தில் உள்ள ரயில் மற்றும் பேருந்து உள்ளிட்ட பொதுப் போக்குவரத்து கட்டணங்கள் பலமடங்காக உயர்த்தப்பட்டன. இந்தக் கட்டண உயர்வைக் கண்டித்து சிலி நாட்டின் தலைநகர் சாண்டியாகோ உள்ளிட்ட பல பகுதிகளில் மக்கள் போராட்டத்தில் குதித்தனர்.

ரயில்கள் மற்றும் ரயில் நிலையங்களை முற்றுகையிட்ட போராட்டக்காரர்கள் பல இடங்களில் வன்முறையில் ஈடுபட்டதால் ரயில் சேவைகள் நிறுத்தப்பட்டன. இதனால் சீற்றமடைந்த மக்கள் ரயில்கள் மற்றும் ரயில் நிலையங்களை தாக்கினர். (ஜ-2)



கானாவில் கனமழை 30 பேர் உயிரிழப்பு!

(அக்ரா) மேற்காபிரிக்க நாடுகளில் ஒன்றான கானாவில் இடைவிடாது தொடர்ந்து பெய்த கனமழையின் எதிரொலியாக ஏற்பட்ட வெள்ளப்பெருக்கு சார்ந்த விபத்துகளில் சிக்கி 30 பேர் உயிரிழந்தனர். மேற்காபிரிக்க நாடுகளில் ஒன்றான கானா நாட்டின் வடக்கு பகுதிகளில் ஆண்டுதோறும் மழை, வெள்ளத்துக்கு பலர் பலியாவது தொடர்கதையாக இருந்து வருகிறது.

இந்நிலையில், நாட்டின் வடகிழக்குப் பகுதிகளில் கடந்த சில நாட்களாக இடைவிடாது தொடர்ந்து பெய்த கனமழையின் எதிரொலியாக ஏற்பட்ட வெள்ளப்பெருக்கு சார்ந்த விபத்துகளில் சிக்கி 30 பேர் உயிரிழந்ததாக இயற்கை பேரிடர் மேலாண்மை குழுவினர் நேற்றுத் தெரிவித்தனர். சுமார் 300 வீடுகள் இடிந்து தரைமட்டமானதாகவும் வீடுகளை இழந்த சுமார் 700 பேர் தற்காலிக முகாம்களில் தங்க வைக்கப்பட்டுள்ளதாகவும் தெரிவிக்கப்பட்டது. (ஜ-2)



செவ்வாய்க்கிரகத்திலும் உப்பு ஏரிகள்



(டெக்சான்) பூமியைப் போன்று செவ்வாய்க் கிரகத்திலும் உப்பு ஏரிகள் இருந்ததாகத் தெரிவிக்கப்படுகிறது. செவ்வாய்க் கிரகத்தின் நிலப்பரப்பில் உள்ள காலே கிரேட்டர் எனப்படும் 95 மைல் அகலமுள்ள பாறை படிமத்தை கியூரியாசிட்டி ரோவர் என்ற கருவி உதவியுடன் நாசா ஆராய்ச்சியாளர்கள் கடந்த 2012 ஆம்

ஆண்டு முதல் ஆய்வு செய்து வருகின்றனர். சுமார் 350 கோடி ஆண்டு களுக்கு முன்னர் செவ்வாய்க் கிரகத்தை விண்கல் தாக்கி உருவான இந்த படிமத்தில் பல உப்பு ஏரிகள் இருந்ததை டெக்சான் ஆராய்ச்சியாளர்கள் கண்டுபிடித்தனர். இதன் காரணமாக அங்கு நுண்ணுயிரிகள் வாழ்ந்திருக்கலாம் எனவும் ஆராய்ச்சியாளர்கள் குறிப்பிட்டனர். மேலும், காலப்போக்கில் இந்த ஏரிகள் வறண்டு குளங்களாக மாறியதாகவும் அதன்பின் செவ்வாய்க்கிரகம் தனது காந்தப்புலத்தை இழந்ததாகவும் ஆராய்ச்சியாளர்கள் தெரிவிக்கின்றனர். (ஜ-2)

(மொஸ்கோ) நீர்மூழ்கிக் கப்பல்கள் மூலம் ரஷ்யா ஏவுகணை சோதனை செய்தது. ரஷ்ய பாதுகாப்புத் துறையால் வெளியிடப்பட்டுள்ள செய்திக் குறிப்பிலேயே இந்த விடயம் தெரிவிக்கப்பட்டது. ரஷ்யாவில் வருடாந்த அணுசக்தி தயார் நிலை பயிற்சியே மேற்கொள்ளப்பட்டது. இதன்போது நீர்மூழ்கிக் கப்பல்கள், இராணுவக் கப்பல்கள் மூலம் ஏவுகணைகள் பரிசோதனை செய்யப்பட்டன. நிலத்திலிருந்து நடுத்தர தொலைவு வரை சென்று தாக்கக்கூடிய ஏவுகணைகளைப் பயன்படுத்துவதில்லை என 1987 ஆம் ஆண்டு சோவியத் யூனியனுடன் செய்துகொண்ட ஒப்பந்தத்தில் இருந்து அண்மையில் அமெரிக்கா வெளியேறியது. இதையடுத்து நடுத்தர தொலைவு ரக ஏவுகணை

நீர்மூழ்கிக் கப்பல்கள் மூலம் ரஷ்யா ஏவுகணை சோதனை



சோதனையில் அமெரிக்கா ஈடுபட்டமை குறித்து ரஷ்யா அதிருப்தி வெளியிட்டிருந்தது என்பது குறிப்பிடத்தக்கது. (ஜ-2)

சோதனையில் அமெரிக்கா ஈடுபட்டமை குறித்து ரஷ்யா அதிருப்தி வெளியிட்டிருந்தது என்பது குறிப்பிடத்தக்கது. (ஜ-2)

மட்டக்களப்பில் ஈழத்தமிழ் ஊடகவியலாளர் படுகொலை நினைவுநாள் அனுஷ்டிப்பு



(கல்முனை)
ஈழத் தமிழ் ஊடகவியலாளர் படுகொலை நினைவுநாள் நேற்று முன்தினம் இலங்கை மற்றும் புலம்பெயர் நாடுகளில் உணர்வு பூர்வமாக அனுஷ்டிக்கப்பட்டது.
யாழ்ப்பிணில் சுட்டுக்கொல்லப்பட்ட மயில்வாகனம் நிமலராஜனின் நினைவு தினத்தினை அடிப்படையாகக் கொண்டு இந்த நாளை ஈழத் தமிழ் ஊடகவியலாளர் படுகொலை நினைவுநாளாக பிர

கடனப்படுத்தி நடத்தப்படுகின்றது. இதனை முன்னிட்டு மட்டக்களப்பு மாவட்ட தமிழ் ஊடகவியலாளர் ஒன்றியம் ஏற்பாடு செய்த நிகழ்வு நேற்று முன்தினம் சனிக்கிழமை மாலை மட்டக்களப்பு காந்தியுங்காவில் உள்ள ஊடகவியலாளர் நினைவுத் தூபியருகே நடைபெற்றது.
படுகொலை செய்யப்பட்ட மயில்வாகனம் நிமலராஜனின் உருவப்படத்திற்கு ஈகச்சுடர் ஏற்றப்பட்டு மலரஞ்சலி செலுத்தப்பட்ட

துடன் வடக்கு, கிழக்கு உட்பட படுகொலை செய்யப்பட்ட ஊடகவியலாளர்களுக்கு அகவணக்கம் செலுத்தப்பட்டது.
அதனைத் தொடர்ந்து முன்னாள் நாடாளுமன்ற உறுப்பினரும் ஊடகவியலாளருமான பா.அரியநேத்திரன், மட்டக்களப்பு மாவட்ட தமிழ் ஊடகவியலாளர் ஒன்றியத்தின் செயலாளர் எஸ்.நிலாந்தன் ஆகியோரினால் நினைவுரைகள் நிகழ்த்தப்பட்டன. (ஐ)

சஜித்தை ஆதரித்து மு.காவின் முதலாவது கூட்டம் மருதமுனையில்



(மருதமுனை)
சஜித் பிரமதாஸனை ஆதரித்து மருதமுனையில் முஸ்லிம் காங்கிரஸின் முதலாவது தேர்தல் பிரசாரப் பொதுக்கூட்டம் ஒன்றாய் முன்னோக்கிச் செல்வோம் எனும் தொனிப்பொருளில் இடம்பெற்றது.
ஸ்ரீலங்கா முஸ்லிம் காங்கிரஸ் கட்சியின் மருதமுனை மத்திய குழுவினரால் ஏற்பாடு

செய்யப்பட்ட பொதுக் கூட்டமானது மருதமுனை கடற்கரையில் நேற்று முன்தினம் நள்ளிரவு இடம்பெற்றது.
கல்முனை மாநகர சபை முதல்வர் ஏ.எம்.றக்கீப் தலைமையில் இடம்பெற்ற இந்நிகழ்வில் பிரதம விருந்தினராக ஸ்ரீலங்கா முஸ்லிம் காங்கிரஸ் கட்சியின் தேசியத் தலைவரும் நகரத் திட்டமிடல் மற்றும் நீர்

வழங்கல் மற்றும் உயர் கல்வி அமைச்சர் ரவூப் ஹக்கீமும்த் சிறப்பு விருந்தினராக முன்னாள் இராஜாங்க அமைச்சர் எச்.எம்.எம். ஹாரிஷ் மற்றும் பாராளுமன்ற உறுப்பினர்கள், முன்னாள் மாகாண சபை உறுப்பினர்கள், உள்ளூராட்சி மன்றத் தலைவர்கள், உள்ளூராட்சி மன்ற உறுப்பினர்கள், பொதுமக்கள் ஆகியோர் கலந்து கொண்டனர். (ஐ)

ஹக்கீமை ஹிஸ்புல்லா

விவாதத்திற்கு அழைப்பது நகைப்பிற்குரியது

நான் தயாராகவே உள்ளேன்-மன்சூர்

(அம்பாறை)
அமைச்சர் ரவூப் ஹக்கீம் ஸ்ரீலங்கா முஸ்லிம் காங்கிரஸ் என்ற ஒரு பேரியக் கத்தின் தலைமை.
அவரை ஒரு சாதாரண வேட்பாளராகவுள்ள ஒருவர் பகிரங்க விவாதத்திற்கு அழைத்திருப்பது நகைப்பிற்குரிய விடயமாகவே பார்க்கின்றேன் என அம்பாறை மாவட்ட பாராளுமன்ற உறுப்பினர் எம்.ஐ.எம்.மன்சூர் தெரிவித்தார்.
ஐனாதிபதி வேட்பாளராக ஹிஸ்புல்லா களமிறங்கியிருப்பது முஸ்லிம் சமூகத்திற்கு பாரதூரமான நிலைமையை தோற்

றுவிக்கக்கூடும்.
இவ் விடயத்தை விவாதிப்பதற்கு சாதாரண பொதுமக்கள் ஒருவரே போதும்.
அவரது காலத்திலிருந்து அரசியலில் களம் இறங்கியவன் என்ற வகையில் அவரோடு பகிரங்க விவாதத்திற்கு நான் தயாராகவே உள்ளேன்.
முஸ்லிம் சமூகத்தினர் தனக்கு வாக்களிக்க மாட்டார்கள் என நன்கு விளக்கிக் கொண்ட ஐனாதிபதி வேட்பாளர் கோத்தபாய ராஜபக்ஷ தனது வெற்றிக்கு சவாலாகவுள்ள சஜித் பிரேமதாஸாவிற்கு வாக்குகள் செல்வதைத் தடுக்கும் மாற்று வழியா



கவே முன்னாள் ஆளுநர் ஹிஸ்புல்லாவை ஒப்பந்தத்தின் அடிப்படையில் களமிறக்கியுள்ளார் என அவர் மேலும் தெரிவித்தார். (ஐ-7)

இன்று ஒரு தகவல்

தென்கச்சி கோ. சுவாமிநாதன்

சிரிப்பு

“வாய்விட்டுச்சிரித்தால் நோய்விட்டுப் போகும்!” என்று சொல்வதுண்டு. அது என்ன வெறும் அலங்காரத்துக்காக சொல்லும் வார்த்தையா இல்லை, அர்த்தத்தோட சொல்லும் வார்த்தையா? என்று யோசித்தால்...அதிலே நிஜமாக அர்த்தம் இருக்கென்று தான் தெரிகிறது! ஆதாரபூர்வமாக அதற்கு சில நிரூபணங்களும் இருக்கின்றன!

Norman Cousins என்று ஒருத்தர். அவர் ஒரு அமெரிக்கப்பத்திரிகை ஆசிரியர். அவருக்கு ஏதோ ஒரு விதமான அழற்சி நோய் (Inflammatory disease). வைத்தியர்கள் எல்லாரும் அதற்கு எந்தவிதமான வைத்தியமும் சிகையாது என்று சொல்லிவிட்டார்கள். வைத்தியர்கள் தான் சொல்லி விட்டார்களே. அதனாலே இது இப்படியே இருந்து விட்டுப் போகட்டுமென்று விட்டுவிட வேண்டியதுதான்! என்று அவர் நினைக்கவில்லை!

உடனே அவர் என்ன செய்தாரென்றால் ஹோட்டலில் ஒரு அறை எடுத்துக்கொண்டார். அங்கே போனார். தினமும் அவருக்கு பிடித்த காமடிப் படங்களை ரி.வியிலே போட்டுப் பார்த்தார். சிரிப்புத் புத்தகங்களைப் படித்தார்.

கொஞ்ச நாள் ஆகிவிட்டது. அவருக்கு இருந்த தொந்தரவு குணமாக ஆரம்பித்து விட்டது! இதைக் கேள்விப்பட்டவுடனே பழைய வைத்தியர்கள் எல்லாம் வந்து பார்த்தார்கள். அவர் உடம்பை சோதனை செய்தார்கள்.

அவர் உடம்பு குணமாக உதவியா இருந்தது சிரிப்புத் தான் என்பதை விஞ்ஞானபூர்வமாக அவர்கள் ஒத்துக் கொண்டார்கள்!

இருந்தாலும் சிரிப்பு எந்த முறையிலே எந்த விதத்திலே உதவி செய்கிறது என்பதை இன்னமும் சரியா புரிந்துகொள்ள முடியவில்லை! ஆனாலும் ஒரு சில விடயங்கள் மட்டும் புரிகிறது. அது என்னவென்றால்...

சிரிப்பு சுவாசத்தை மேம்படுத்துகிறது! இரத்த அழுத்தத்தை (B.P) குறைக்கிறது!

உடம்பு குணமாகிறதுதற்கே உரிய ஒலோன்கள் அதிமாக உருவாகி வருகிறதுதற்கு வழி செய்கிறது. இந்த அளவுக்குத் தான் சிரிப்பின் செயற்பாட்டை நாம் புரிந்து கொள்ள முடியும்! இருந்தாலும் இதைப்பற்றி கண்டுபிடிக்க வேண்டியது இன்னமும் ஏராளமாக இருக்கிறது!

அதையெல்லாம் விபரமாகக் கண்டுபிடிக்கின்ற வரைக்கும் நாம் காத்துக்கொண்டிருக்க வேண்டியதில்லை! இப்பொழுதே தாராளமாகச் சிரிக்கலாம். அதிலே என்னத்துக்கு சிக்கலாம்? காசா? பணமா? சிரிக்கிறது என்றால் ஹா ஹா சத்தம்போட்டு சிரித்தால்தான் உடம்புக்கு நல்லது என்று இல்லை.

லேசாக புன்னகை கூட உடம்புக்கு நல்லது செய்யுமாம்! லேசான புன்னகை புத்தால்... அந்தச் சமயத்திலே நம்ம உடம்பு முழுவதும் அமைதி அடையுமாம்! இதையும் ஆதாரபூர்வமாக கண்டுபிடித்துத்தான் சொல்கிறார்கள்.

எப்பவாவது மனசு சங்கடமாக இருக்கின்றபோது கொஞ்சம் முயற்சி செய்து முகத்திலே புன்னகையைக் கொண்டு வந்து பாருங்கள். அதனுடைய சுகம் உங்களுக்கு அனுபவித்து பார்த்தால் தான் தெரியும். கண்ணும் உதும் மலரும்போது இருக்கிற ஆனந்தமே ஆனந்தம் என்கிறார்கள் அனுபவித்துப் பார்த்தவர்கள்..

வாழ்க்கையிலே நாம் தமாஷா இருக்க வேண்டுமென்றால் அதுக்கு சில வழிகளையும் அவர்கள் சொல்லியிருக்கிறார்கள். முதலிலே நீங்கள் உற்சாகமாக இருக்கிறீர்கள் சுவடே அதிக நேரம் இருங்கள்.

இரண்டாவது எடுத்ததுக்கெல்லாம் சீரியல் ஆகக் சுவாது. எதையும் நிதானமாக கையாள வேண்டும். உங்களுக்கு பிடித்த காமடியான வீடியோ படங்கள், புத்தகங்கள் இதையெல்லாம் முடிந்த அளவுக்கு வாங்கி சேர்த்து விட்டுக் குள்ளேயே ஒரு லைப்ரரி வைத்துக்கொள்ளுங்கள்.

ஒரு பெரிய வியாபாரி ரொம்ப வெற்றிகரமாக வியாபாரம் செய்ய சிறுவராம். அவர் அடிக்கடி ரயிலிலே பிரயாணம் செய்கிறபோது நியூஸ் பேப்பரை வைத்துக்கொண்டு ரொம்ப சுவாரஸ்யமாக படித்துக்கொண்டே போவாராம்.

நியூஸ் பேப்பரிலே என்ன சுவாரஸ்யம் எடீப் பார்த்தால் உன்ளே ஒரு காமடிப் புத்தகத்தை வைத்து படித்துக்கொண்டிருப்பாராம். “என்னங்க இப்படி?” என்று கேட்டால்... “என் மனசுலேசா இருக்கிறதுக்கு இது ரொம்ப உதவியாக இருக்கும். அது ஒரு பக்கம் இருக்கட்டும். சிரிப்பு என்றால் எல்லாவிதமான தமாஷும் உடம்புக்கு நல்லது என்று நினைத்துவிடக்கூடாதாம். அவார்க்க உளவியல் நிபுணர் என்ன சொன்றார் தெரியுமா?

அடுத்தவங்களை குறை சொல்வது, கேலி செய்வது இதுமாதிரியான நகைச்சுவையெல்லாம் நல்லது செய்வதில்லை என்கிறார் அவர். அடுத்தவர்களை தொந்தரவு செய்யாத ஜோக்குகள் தான் எப்பவும் நல்லது. யாராவது ஜோக் சொன்னால்...தாராளமாக சிரிக்கணும். ஒருத்தர் இன்னொருத்தரைக்கூட சுவடிக் கொண்டு வந்தார் என்கிட்ட. அவர் தன் முகத்தை ரொம்ப சீரிஸா வைத்திருந்தார்.

என்ன விடயம்? என்று விசாரித்தேன். வந்தவர் என்னைப் பார்த்து... சேர்...இவர் சுவட ஒரு பெரிய பிரச்சினை? என்றார் என்று? என்றான்

ஏதாவது ஒரு ஜோக் சொன்னால் உடனே சத்தம் போட்டு சிரிக்க ஆரம்பித்து விடுவார் என்றார். ஜோக்கை கேட்டு சிரிக்க ஆரம்பித்தால் அது பிரச்சினை இல்லையே! என்றேன். சிரிக்க ஆரம்பிக்கிறது பிரச்சினை இல்லை சேர். ஆனால் அப்படி ஆரம்பிக்கிற சிரிப்பை அதுக்கப்பறும் நிறுத்தவே மாட்டேன் என்கிறார் சேர்! அதுதான் பிரச்சினை என்றார் அவர்.

ஜனாதிபதித் தேர்தலில்

ஹிஸ்புல்லா களமிறக்கம்

தற்கொலைக்குச் சமன்

பைசல் கூட்டிக்காட்டு

(கல்முனை)

எதிர்வரும் ஜனாதிபதித் தேர்தலில் ஹிஸ்புல்லா களமிறங்கியிருப்பது தற்கொலைக்குச் சமனானதென சுகாதார சுதேச வைத்திய இராஜாங்க அமைச்சர் பைசல் காசிம் கூட்டிக்காட்டினார்.



கல்முனையில் நேற்று முன்தினம் சனிக்கிழமை இடம்பெற்ற ஊடகவியலாளர் சந்திப்பில் கலந்துகொண்டு கருத்துத் தெரிவிக்கும்போதே அவர் மேற்கண்டவாறு கூறினார். "கிழக்கு மாகாண சபை முன்னாள் ஆளுநர் எம். எல். ஏ. எம். ஹிஸ்புல்லா ஜனாதிபதி வேட்பாளராகக் களமிறங்கியிருப்பது அவருடைய பல்கலைக் கழகத்திற்கு இருக்கின்ற பிரச்சினைகளை ஒரு காலகட்டத்தில் தீர்த்துக் கொள்ள முடியுமென்ற யோசனையாகக் கூட இருக்கலாம்.

இது ஒரு தற்கொலை வேலைத் திட்டம் என்றுதான் நான் கருதுகின்றேன். மேலும் கோத்தபாய ராஜபக்ஷவின் தரகராகத்தான் ஹிஸ்புல்லா வேலை செய்கிறார்.

இதேவேளை முஸ்லிம்கள் மட்டுமல்ல சிறுபான்மை மக்களின் நலன் சார்ந்த பல கோரிக்கைகளைக் கடந்த கால ஆட்சி யாளர்களிடம் முன்வைத்திருக்கின்றோம். ஆனால் அவற்றில் பலவற்றில் வெற்றி கொண்டிருக்கின்றோம். சில நடைபெறாமல்

போயிருக்கின்றன.

ஜனாதிபதி வேட்பாளர் சஜித் பிரேமதாஸவுடன் மேற்கொண்ட சந்திப்பின் ஊடாக அவர் கூறும் வார்த்தைகளில் நம்பிக்கை ஏற்பட்டு இருக்கின்றது. இந்த நம்பிக்கையின் அடிப்படையில் நாங்கள் செயற்படுகின்றோம்.

மேலும் கல்முனை வடக்கு பிரதேச செயலகம், சாய்ந்தமருது பிரச்சினைகள், காணிப்பிரச்சினை போன்ற விடயங்களை இழுத்தடிப்புச் செய்யாமல் குறிப்பிட்ட சில காலங்களுக்குள் முடித்துத் தருவதாக சஜித் உத்தரவாதம் வழங்கியிருக்கிறார்.

ஆனாலும் ஜனாதிபதித் தேர்தல் சிறுபான்மை மக்களுக்கு அவசியமற்றது. நாங்கள் பிரதிநிதித்துவப்படுத்தும் கட்சி ஆட்சிக்கு வருமானால் நாங்கள் தொடர்ந்து முன்னெடுத்து வரும் வேலைத்திட்டங்களைத் தொடர முடியும். அதற்காகவே நாங்கள் ஜனாதிபதித் தேர்தலுக்கு முகம் கொடுக்க வேண்டி இருக்கின்றது" என அவர் மேலும் தெரிவித்தார். (இ-7)

யாழ்ப்பாணம். அபிவிருத்தி குறித்து கலந்துரையாடல்

சுவாமிநாதன்-மாணவர் ஒன்றியப்பிரதிநிதிகள் பங்கேற்பு

(யாழ்ப்பாணம்)

பல்கலைக்கழக அபிவிருத்தி தொடர்பாக பாராளுமன்ற உறுப்பினர் டி. எம். சுவாமிநாதனுக்கும் யாழ்ப்பாணம் பல்கலைக்கழக மாணவர் ஒன்றியத்தினருக்கும் இடையிலான கலந்துரையாடல் நேற்றுக் காலை யாழ்ப்பாணம் பல்கலைக்கழகத்தில் இடம்பெற்றது. (இ-9)



1960 ஆம் ஆண்டில் பலாலி விமான நிலையம்



இரண்டாம் உலகப் போரின் போது கடந்த 1940 ஆம் ஆண்டில் ஆங்கிலேயர்களின் விமானப்படைத் தேவைக்காக அமைக்கப்பட்டது.

பலாலி விமான நிலையம் எனப்பெயர் பொறிக்கப்படாமல் யாழ்ப்பாணம் விமான நிலையம் என்ற பெயர் சூட்டப்பட்டிருந்தது.

இருப்பினும் இதனைப் பலாலி விமான நிலையம் என மக்கள் அழைத்து வந்த நிலையில் தற்



(யாழ்ப்பாணம்)

1960 ஆம் ஆண்டில் முதன்முதலாக யாழ்ப்பாணம் விமான நிலைய சேவைகள் ஆரம்பிக்க

ப்பட்டன. இதனை உறுதிப்படுத்தும் புகைப்படங்கள் சமூக வலைத்தளங்களில் பகிரப்பட்டுள்ளன. பலாலி விமான நிலையம்

போது யாழ்ப்பாணம் சர்வதேச விமான நிலையம் எனப் பெயர் சூட்டப்பட்டு விமான சேவை கடந்த வாரம் ஆரம்பிக்கப்பட்டது. (இ-7)

ஐ.நா.வின் பொருளாதாரத் தடைக்கு அஞ்சியே 2015 இல் மகிந்த ஆட்சியை விட்டு ஓடினார்

கிரியெல்ல எள்ளிநகையாடல்

(கடுகன்னாவ)

2015 ஆம் ஆண்டு ஐக்கிய நாடுகள் சபை இலங்கைக்கு எதிராகப் பொருளாதாரத் தடை விதிப்பதற்குத் தீர்மானித்த போது அதற்கு முகம்கொடுக்க முடியாமல் ஜனாதிபதித் தேர்தலுக்குச் சென்ற மகிந்த ராஜபக்ஷ தற்போது கோத்தபாய ராஜபக்ஷ மூலம் மீண்டும் பிரதமராக முயற்சிக்கிறார். இதற்கு நாட்டு மக்கள் ஒருபோதும் இடமளித்துவிடக் கூடாது என்று அமைச்சர் லக்ஷ்மன் கிரியெல்ல தெரிவித்தார்.

புதிய ஜனநாயக முன்னணி



யின் தேர்தல் பிரசாரக் கூட்டம் நேற்றுக் காலை கடுகன்னாவ சுனில் எஸ் விளையாட்டு மைதானத்தில் இடம்பெற்றது.

இந்தக் கூட்டத்தில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார். (இ-7)



சர்வதேச சிறுவர் தினம் கெருடாவில் இந்து தமிழ் கலவன் பாடசாலையில் இடம்பெற்றது. இதில் பிரதம விருந்தினராக வடமராட்சி வலய தமிழ்ப் பாட உதவிக் கல்விப் பணிப்பாளர் பத்மகாந்தி கலந்து கொண்டார். (படங்கள்-கரணவாய் செய்தியாளர்)

அடிக்கடி திறனாய்வுக்குள்ளாகும் 13 வது திருத்தம் - பகுதி I

எது சரி எது பிழை - ஒரு தொகுப்பு

16

கலாநிதி க.தவலிங்கம்
தவிசாளர்-எல்லை நிர்ணய ஆணைக்குழு,
ஓய்வூதியை நில அளவையாளர் நாயகம்.



13ஆவது திருத்தத்தில் மின்னளி புவனிக் கு வந்த அனைத்து அரபாங்கங்களும் அதிகாரப் பகிர்வு மற்றும் தமிழ் மக்களை அடக்குவதற்குக் தேவையான பணம் பொருந்திய ஆயுதமாக ஒருங்கிணை பட்டியலையே பயன்படுத்துகிறது.

இவ் அரசாங்கம் (2013) அதிகாரப் பகிர்வை ஏற்றுக் கொள்ளாத ஒரு அரசாங்கமாகும். ஆகவே மாகாண விடயங்களோ அல்லது இணைந்த விடயங்களோ அவர்களுக்கு 13 ஆவது திருத்தத்தை அமுல்படுத்துவதில் தடைகளை ஏற்படுத்துவதற்கு அன்று பிறேமதாஸ அரசாங்கம் பின்பற்றிய அரசியல் உபாயங்களை விடவும் பாரதூரமான விதத்தில் திருத்தத்தின் உள்ளடக்கத்தின் சட்ட ரீதியான கட்டமைப்பினால் பயனடைய தற்போதைய அரசாங்கம் திறமை பெற்றுள்ளது என்பதனை நாம் அறிவோம். அது மட்டுமன்றி அதிகாரத்தைப் பகிர்ந்தல் என்பது நாகரிகமான ஒரு அரசியல் செயற்பாடு என சமூக மயப்படுத்தப்பட்ட கலாசாரத்தை பின்னோக்கி நகர்த்தி அதனை ஒரு தகாத வார்த்தையாக சமூக மயப்படுத்தும் ஒரு முயற்சியிலும் அரசாங்கம் இறங்கியுள்ளது. அதுமட்டுமன்றி பிறேமதாஸ வடிவில் அமைந்த இந்திய எதிர்ப்பிணைத் தோற்றுவிக்கும் செயற்பாடும் ஆரம்பிக்கப்பட்டுள்ளது. இச் செயற்றிட்டங்களுள் மல்வத்து அஸ்கிரி தேரர்களும் சிக்கிக் கொண்டுள்ளமை பெரிதும் கவலைக்குரிய விடயமாகும். அன்று பிறேமதாஸவின் இந்திய எதிர்ப்பின் முன்னே பிராந்தியத்தில் அதன் உதவிக்கு பாசில்தான் மட்டுமே இருந்த போதும் தற்போதைய அரசாங்கம் அதற்கு சீனாவையும் இணைத்துக்கொண்டுள்ளது. சுதந்திரமடைந்த நாள் முதல் இன்று வரை பதவி வகித்த அரசாங்கங்கள் நிறைவேற்று அதிகாரத்தைப் பல்படுத்துவதற்கே செயற்பட்டனவே நிறைவேற்று அதிகாரத்தைப் பகிரும் நேர்மையான முயற்சியை மேற்கொள்ளவில்லை என்பதை பிரத்தியேகமாகக் குறிப்பிட வேண்டியதில்லை. பாராளுமன்றத்தின் இறைமை காணப்பட்ட காலத்திலும் நிறைவேற்று அதிகாரத்தைப் பல்படுத்தும் உபாயங்களில் ஈடுபட்டதுடன் 1972 ஆம் ஆண்டு அரசியல் யாப்பு அதன் உச்சக் கட்டமாகக் காணப்பட்டது. ஆயினும் 1978ஆம் ஆண்டின் அரசியலமைப்பிற்கு நிறைவேற்று ஜனாதிபதி பதவி முறை அறிமுகப்படுத்தப்படல் மற்றும் 1978 இன் 13 ஆவது திருத்தம் என்பவற்றினைத் தொடர்ந்து பாராளுமன்ற இறைமை என்ற கோட்பாடு இல்லாதொழிந்தது. அவ்வாறே அரசியலமைப்பிற்குச் சேர்க்கப்பட்ட

13ஆவது திருத்தத்தைத் தொடர்ந்து நிறைவேற்று அதிகாரம் உச்சிக்கே சென்று விட்டதனை எடுத்துக் காட்டியது. பாராளுமன்றம் இன்று நிறைவேற்று அதிகாரத்தின் ஒரு கேலிக்கூத்து ஆகும். இவ்வாறான ஒரு நிலைமையிலும் கூட 13ஆவது திருத்தம் என்பது இன்றும் சிறுபான்மையினருக்கு இருக்கின்ற அரசியலமைப்பிற்கு அமைவான ஒரேயொரு பாதுகாப்பாகும். பிரதேச சுயாட்சிக்கான தமிழ் மக்களின் கோரிக்கையினைத் திருப்பிப் படுத்த மிகக்குறைந்தளவு சாத்தியத்தினையே அது கொண்டுள்ள போதும் தற்போதைய சூழ்நிலையில் அவர்களது பெளதீக மற்றும் ஆன்மீக நல்லிருப்பிற்கு ஓரளவேனும் வழிவகுக்கின்ற தீர்வு அதுவாகும். அத் திருத்தம் அரசியலமைப்பிலிருந்து அகற்றப்படுமாயின் சிங்கள - பெளத்த இனரீதியான ஆதிக்கத்தினை உச்சத்திற்கு எடுத்துச் செல்வதே இடம்பெறும். அந்த இனரீதியான ஆதிக்கமே நாட்டினை யுத்தமொன்றிற்கு இட்டுச் சென்றது என்பதனை சுட்டிக்காட்ட வேண்டியதில்லை. அதனால் உருவாகிய யுத்தத்தின் காரணமாக சமூகத்தில் விதைக்கப்பட்ட மிலேச்சத்தனத்திலிருந்து மக்கள் விடுபட முடியாமல் உள்ளது. வடக்கு மக்கள் இன்று சொல்லொணாத துன்பங்களில் சிக்கித் தவிக்கின்றனர். அவர்களது பொருளாதார சமூக மற்றும் உளரீதியான பாதிப்புக்கள் இவ்வளவுதான் எனக் குறிப்பிட்டுக் கூற முடியாது. இதனைத் தொடர்ந்து இலங்கையின் மக்கள் சமூகம் பண்பாட்டு ரீதியில் வீழ்ச்சியடைந்து காணப்படுகின்றமை மிகப் பயங்கரமான ஒரு நிலைமையாகும். போருக்குப் பின்னரான சமூகத்தில் விசேடமாக அரசாங்கத்திற்கு யுத்த எதிர்ப்பொன்று இல்லாத ஒரு சூழ்நிலையில் அனைத்து இனங்களையும் ஒற்றுமைப்படுத்தி அவர்கள் அனைவரும் விரும்புகின்றவாறு அரசியல் வேலைத்திட்ட மொன்றை

ஆரம்பிப்பதற்கு அரசாங்கம் முயற்சி மேற்கொள்ளல் வேண்டும். இச் சந்தர்ப்பத்தில் 13ஆவது திருத்தத்தைப் புரணமாக அமுல்படுத்துவதன் மூலம் மட்டுமே அரசாங்கம் தமிழ் மக்களின் மனதினை ஓரளவுக்கேனும் மீண்டும் கவர்ந்துகொள்ள முடியும். அவர்கள் கேட்பதும் அதுவே. அத் திருத்தத்தினை மாற்றியமைக்க (குறைக்க) முயற்சிப்பதென்பது மீண்டும் நாடு இருண்ட எதிர்காலத்தை நோக்கிப் பயணம் செய்வதாகும். அத் திருத்தத்தை இல்லா தொழிப்பது மீண்டும் பிரிவினைவாதிகளின் அபிவிருத்திக்கு வாய்ப்பளிப்பதாகும். ஒரு நாட்டில் வாழும் அனைவரையும் நம்பிக்கை ஆட்சியாளருக்குக் கிடைக்கின்ற சந்தர்ப்பத்தில் மாத்திரமே அங்கு உறுதியான நிலைமை ஏற்படும். அவ்வாறான ஒரு நம்பிக்கை கிடைக்கப்பெறும் பட்சத்தில் பிராந்திய ரீதியிலும் பயமுறுத்தல்கள் எதுவுமின்றி நாட்டை நிர்வகிக்கலாம். மக்களுக்கு "சுதந்திரம்" வழங்குகின்ற போதே நம்பிக்கையைக் கட்டியெழுப்பலாம். சுதந்திரமானது இராணுவத்தினால் நிருவகிக்கப்படுகின்ற ஒரு சமூகத்தில் மக்கள் பயம், பீதி என்பவற்றுடனேயே இருவகையான இராணுவ அடக்கு முறைக்குட்பட்டிருந்ததை மறக்க முடியாது. அதனை முடிவுக்கு கொண்டு வர வேண்டிய காலம் உருவாகியுள்ளது. அவர்களது பெளதீக மற்றும் ஆன்மீக தந்துணிப்பு என்பன மீண்டும் வழங்கப்படல் வேண்டும். அது அரசாங்கத்தின் முற்றுமுழுதான நல்லிருப்பிற்கு காரணமாய்மையும். 13 ஆவது அரசியலமைப்புச் சட்டத் திருத்தத்தை புரணமாக நடைமுறைப்படுத்துவதன் மூலம் அதனைச் செய்ய

மொழிந்தார். அவர் உண்மையிலேயே நாம் எண்ணுவதை விடவும் அப்பால் சென்று இதனை நோக்கினார். தற்போதுள்ள மாகாண சபைகளுக்கும் அப்பால் சென்று அதிகாரம் பகிரப்பட்ட அலகுகளைக் கொண்ட மைந்த கூட்டாட்சி அரசியலமைப்பையே அவர் முன் மொழிந்தார். ஆரம்பத்திலிருந்தே தேசிய ஒற்றுமையை கட்டியெழுப்புவதற்காக இது தேவையான நடவடிக்கையென (அதிகாரப் பகிர்வு) பெரும்பாலானோர் கருதியதனையே இதன் மூலம் காணமுடிகிறது. இதனை கூடுதலானோர் ஏற்றுக் கொண்டதுடன் "அதிகாரப்பகிர்வு அலகு தொடர்பில் சில கருத்து வேறுபாடுகள் இருந்தது. அலகுகள் பெரியது என்பதனால் மாவட்ட மட்டத்துக்குச் செல்வ வேண்டுமென சிலர் நினைத்தார்கள். இன்னும் சிலர் மாகாண மட்டத்தில் அதிகாரம் பகிரப்பட வேண்டுமென முன் மொழிந்தார்கள். மாகாண சபை தேர்தல் இங்கே சிறப்பானதொரு வாய்ப்பாகும். அப்படியாயின் இத் தேர்தலுக்கும் பொதுவான அதிகாரப்பகிர்வுக்கும் எதிர்ப்பு தெரிவிப்பதன் மூலம் நாம் மீண்டும் பின்னோக்கி செல்வதனைத் தவிர அம் முயற்சியை முற்போக்கானதாக நாம் பார்க்கவில்லை. மாகாண சபைகளை வெள்ளையாணையென கூறி வாதிடுவதும் தர்க்க ரீதியாக ஏற்றுக் கொள்ளக்கூடியதல்ல. உண்மையிலேயே மொத்த மாகாணசபைச் செலவிலிருந்து 7% செலவு மட்டுமே நிர்வாக மற்றும் அரசியல் அதிகாரிகளுக்கான செலவாக இருக்கிறது. எஞ்சிய 93% த்தையும்கட்டாயமாக மாகாண மக்களுக்காக செலவிட வேண்டிய தேவைகளுக்காகவே செலவிடப்படுகிறது. அதற்கு மேலதிகமாக யட்டியாந்தோட்டை போன்ற கொழும்புக்கு வெளியேயுள்ள பகுதியை என்னால் உதாரணமாகக் காட்ட முடியும். அதன் அரசியல் அதிகார சபையின் தலைவர் நானே. அதனால் அப்பகுதியின் அபிவிருத்தி தொடர்பில் எனக்கு பரந்த அறிவுள்ளது. எனது மாமனாரான என்.எம். பெரேராவால் அப்பிரதேசம் அபிவிருத்தி அடைந்ததன் பின்னர் அதன் அபிவிருத்திகள் சீர்குலைந்தன. ஆனால்

மாகாண சபை முறைமையுடாக அங்கு பெரும் முன்னேற்றம் ஏற்பட்டுள்ளதனை நாம் காண்கிறோம். தாம் தேர்தலில் தோல்வி அடைந்து விடுவோமோ என்று பயந்தாவது மாகாண சபைப் பிரதிநிதிகள் இப் பிரதேசங் களுக்கு சேவையாற்றுவதும் கவனத்தில் கொள்ளப்பட வேண்டும். அத்துடன் அலுவலர்களின் ஆணவத்தினால் பாதிக்கப்பட்ட கிராம மக்களுக்கு மாகாணசபை பிரதிநிதிகளாக ஓரளவு சேவை கிட்டியது என்பது வெளிப்படையானது. 13ஆவது திருத்தத்தில் பொலிஸ் அதிகாரமும் உள்ளடங்குகிறது. அனைத்து மாகாணங்களுக்கும் அதற்குரிய பொலிஸ் அதிகாரங்களை அமுல்படுத்துவதாயின் அதற்குரிய நியதிச் சட்டங்களைத் தயாரிக்க வேண்டும் ஆனால் எமக்கு ஒரு விடயம் தெளிவானது. அனைத்து மாகாண சபைகளிலும் பொலிஸ் ஆணைக்குழு இருப்பது தேவையற்ற தெனவும் பொலிஸ் ஆணைக்குழு (தேசிய பொலிஸ் ஆணைக்குழு) இருப்பது போதுமான தென்பது தெளிவானது. நாம் அவ்வாறான நடைமுறைச் சாத்தியமான நடவடிக்கைகளை எடுத்து இலகுவடுத்திவதற்காக முயற்சிக்கும்போதே இப்படியான அடிப்படையற்ற எதிர்ப்புகள் உருவாக்கப்படுகின்றன. என்னோருக்கும் தெரிந்தது போன்றே மாகாண சபை முறைமைக்குரிய 13ஆவது திருத்தத் தினூடாக அறிமுகப்படுத்தப்பட்டுள்ள மூன்று அதிகாரப் பட்டியல்கள் உள்ளன. மாகாண, ஒதுக்கீடு, ஒருங்கியை என்றவாறு மாகாண சபை முறைமைக்குரிய பெரும்பாலான நடவடிக்கைகள் இந்த ஒருங்கியைப் பட்டியல் காரணமாகவே சீர்குலைக்கின்றன. என்பது எமது அவதானிப்புக்கள் மூலம் உறுதி செய்யப்பட்டது.



பேராசிரியர் திணை விதாரண முன்னாள் அமைச்சர்

அடைந்து விடுவோமோ என்று பயந்தாவது மாகாண சபைப் பிரதிநிதிகள் இப் பிரதேசங்

ஒரு நாட்டில் வாழும் அனைவரையும் நம்பிக்கை ஆட்சியாளருக்குக் கிடைக்கின்ற சந்தர்ப்பத்தில் மாத்திரமே அங்கு உறுதியான நிலைமை ஏற்படும். அவ்வாறான ஒரு நம்பிக்கை கிடைக்கப்பெறும் பட்சத்தில் பிராந்திய ரீதியிலும் பயமுறுத்தல்கள் எதுவுமின்றி நாட்டை நிர்வகிக்கலாம். 13 ஆவது அரசியலமைப்புச் சட்டத் திருத்தத்தை புரணமாக நடைமுறைப்படுத்துவதன் மூலம் அதனைச் செய்ய முடியுமென எண்ணுகிறேன். இது பேராசிரியர் ஐயந்த செனவிருத்தினவின் கருத்து

13வது திருத்தம் என்பது இன்றும் சிறுபான்மையினருக்கு இருக்கின்ற அரசியலமைப்பிற்கு அமைவான ஒரேயொரு பாதுகாப்பாகும். பிரதேச சுயாட்சிக்கான தமிழ் மக்களின் கோரிக்கையினைத் திருப்பிப் படுத்த மிகக் குறைந்தளவு சாத்தியத்தினையே அது கொண்டுள்ள போதும் தற்போதைய சூழ்நிலையில் அவர்களது பெளதீக மற்றும் ஆன்மீக நல்லிருப்பிற்கு ஓரளவேனும் வழிவகுக்கின்ற தீர்வு அதுவாகும். அத் திருத்தம் அரசியலமைப்பிலிருந்து அகற்றப்படுமாயின் சிங்கள - பெளத்த இனரீதியான ஆதிக்கத்தினை உச்சத்திற்கே எடுத்துச் செல்வதே இடம்பெறும்.

கையின் மக்கள் சமூகம் பண்பாட்டு ரீதியில் வீழ்ச்சியடைந்து காணப்படுகின்றமை மிகப் பயங்கரமான ஒரு நிலைமையாகும். போருக்குப் பின்னரான சமூகத்தில் விசேடமாக அரசாங்கத்திற்கு யுத்த எதிர்ப்பொன்று இல்லாத ஒரு சூழ்நிலையில் அனைத்து இனங்களையும் ஒற்றுமைப்படுத்தி அவர்கள் அனைவரும் விரும்புகின்றவாறு அரசியல் வேலைத்திட்ட மொன்றை

முடியுமென எண்ணுகிறேன். அரசியலமைப்பின் 13 ஆவது திருத்தத்திற்கு திருத்தம் சம்பந்தமாக பேராசிரியர் திணை விதாரண, முன்னாள் அமைச்சர் கருத்து. 1927 காலப்பகுதியில் S.W. R.D. பண்டாரநாயக்க அனைத்து பிரதேசங்களுக்கும் சமமான உரிமைகளை பாதுகாப்பதாயின் கீழ் மட்டத்தில் அதிகாரம் பகிரப்பட வேண்டுமென முன்

கோத்தாவை விடவும் சஜித் மேலானவர் இ.தொ.கா. எமக்குச் சவால் இல்லை

திகாம்பரம் திடம்

(கொழும்பு)

ஜனாதிபதித் தேர்தலில் எம் முன்னே இரண்டு தெரிவுகளே உள்ளன. இந்நிலையில் கோத்தபாயவுடன் ஒப்பிடுகையில், சஜித் மேன்மையானவராகக் காணப்படுகின்றார். அத்துடன் மலையக மக்கள் ரணசிங்க பிரேமதாஸவுக்கு நன்றிக்கடன்பட்டவர்கள் என்ற அடிப்படையில் பிரதியுபகாரம் செய்வதற்கும் சந்தர்ப்பம் கிடைத்துள்ளதாக மலைநாட்டு புதிய கிராமங்கள், உட்கட்ட மைப்பு வசதி மற்றும் சமூக அபிவிருத்தி அமைச்சர் பழனி திகாம்பரம் தெரிவித்தார்.

கேள்வி:- ராஜபக்ஷ அரசாங்கத்துடன் நீங்கள் இணைந்து பணியாற்றிய நிலையில் தமக்கான ஆதரவை அளக்குமாறு இம் முறை உங்களிடத்தில் கோரவில்லையா?

புதில்:- உத்தியோகபூர்வமாக எந்தவிதமான அழைப்புக்களையும் அவர்கள் விடுக்கவில்லை. தொலைபேசி வாயிலாக அணுகினார்கள். இருப்பினும், கடந்த நான்கரை ஆண்டுகளாக ஐ.தே.மு.வில் அங்கம் வகித்து வருவதோடு மலையக மக்களின் உரிமைகளை பெற்றுக்கொடுப்பதற்கான செயற்றிட்டங்களையும் ஆரம்பித்துள்ளோம். உதாரணமாக, நில உரிமையை பெற்றுக்கொடுக்கும் பணி ஆரம்பிக்கப்பட்டு இந்திய வீட்டுத்திட்ட உதவியுடன் 15 ஆயிரம் பயனாளிகளுக்கு வீடுகளை வழங்கியுள்ளோம். இவ்வாறு மிக முக்கிய விடயங்களை ஐ.தே.முன்னணி அரசாங்கத்துடன் இணைந்து முன்னெடுத்துக் கொண்டிருக்கையில் மாற்றுத்தரப்பினருக்கு ஆதரவளிப்பது பற்றி சிந்திக்கவே முடியாது. ஆகவே நாம் அவ்வாறான முயற்சிகளை முன்னெடுத்திருக்கவில்லை.

கேள்வி:- ஜனாதிபதித் தேர்தலில் சஜித் பிரேமதாஸவை ஆதரிப்பதென தமிழ் முற்போக்கு கூட்டணி ஏகமனதான தீர்மானத்தினை எடுப்பதற்கான அடிப்படைக் காரணம் என்ன?

புதில்:- 1948 ஆம் ஆண்டுக்குப் பின்னர் பிரஜாவுரிமை பறிக்கப்பட்டு நாம் அநாதைகளாக்கப்பட்டபோது, 1988 இல் சஜித் பிரேமதாஸவின் தந்தையாரான ரணசிங்க பிரேமதாஸவே சத்தியக்கடதாசி மூலமாக மீண்டும் வாக்குரிமையை பெற்றுக்கொடுத்தார். ஆகவே ரணசிங்க பிரேமதாஸவுக்கு நாம் நன்றிக்கடன்பட்டவர்களாக இருக்கின்றோம். அந்த வகையில் அவருடைய மகனுக்கு பிரதியுபகாரம் செய்வது கடமையாகி



ன்றது.

கோத்தபாய பாதுகாப்பு செயலாளராக இருந்தபோதான நிலைமைகளை நான் கூறி மக்கள் அறிந்துகொள்ள வேண்டியதில்லை. ஆகவே கோத்தபாயவுடன் ஒப்பிடுகையில் சஜித் மேன்மையானவராக இருக்கின்றார்.

கேள்வி:- சஜித் பிரேமதாஸ விடத்தில் மலையக மக்கள் சார்ந்து தேர்தல் விஞ்ஞாபனத்தில் உள்ளீர்க்கவல்ல நிபந்தனைகளை விதித்திருக்கின்றீர்களா?

புதில்:- நிபந்தனைகள் என்பதை விடவும் எமது மக்கள் சார்ந்த கோரிக்கைகளையே முன்வைத்திருக்கின்றோம் என்றே கூற வேண்டும். எமது மக்கள் வாழ்வாதார ரீதியான பிரச்சினைகளுக்கு முகங்கொடுக்கின்றார்கள். அவற்றுக்கான தீர்வினை பெற்றுக்கொடுப்பதே எமது இலக்காக இருக்கின்றது.

ஆகவே எமது மக்கள் சார்ந்து பத்து அம்சக் கோரிக்கைகள் எம் மால் முன்வைக்கப்பட்டுள்ளன. அவை அனைத்தும் தேர்தல் விஞ்ஞாபனத்தில் நிச்சயமாக உள்ளீர்க்கப்படவுள்ளன. குறிப்பாக நுவரெலியா மாவட்டத்தில் பல்கலைக்கழகம் அமைக்கப்படுதல், தேசிய கொள்கைகளின் கீழ் காணிகளை வழங்கல் உள்ளிட்ட முக்கிய பத்து விடயங்கள் முன்வைக்கப்பட்டுள்ளன.

கேள்வி:- நிபந்தனைகளுக்கு அடிபணியப் போவதில்லையென்றும் பௌத்த சிங்கள சித்தாந்தத்தினுள் நின்று கருத்துக்களை வெளியிடும் ஜனாதிபதி வேட்பாளர் சஜித் மீது எவ்வளவு தூரம் நம்பிக்கை கொள்ள முடியும்?

புதில்:- சஜித் ஜனாதிபதியானால் அனைத்து பிரச்சினைகளுக்கும் தீர்வளிப்பார் என்று நாம் கூறவில்லை. ஆனால் அவருடைய தலைமைத்துவத்தின் கீழ் மக்கள் இருப்பார்கள். ஜனநாயக வெளியில் என்பது உறுதியான விடயமாகின்றது. அவருடைய தந்தைபோன்று சிறுபான்மை மக்கள் மீது அக்கறையும் அன்பும் கொண்டிருப்பார் என்ற அத்த நம்பிக்கை எமக்குள்ளது. இவ்வா

றான பல விடயங்களை ஆராய்ந்து கொண்டே எமது கூட்டணி ஏகமனதான தீர்மானத்திற்கு வந்துள்ளது.

கேள்வி:- பழம்பெரும் மலையகக் கட்சியான இ.தொ.கா. கோத்தபாயவை ஆதரிப்பதாக அறிவித்துள்ளமையானது உங்களுக்கு சவாலாக இருக்குமென்று கருதுகின்றீர்களா?

புதில்:- 2004 ஆம் ஆண்டு நான் அரசியலுக்கு வந்திருந்தேன். அதன் பின்னர் பல பிரச்சினைகளை சந்தித்திருக்கின்றேன். இ.தொ.காவிற்கு எதிராக புறப்பட்ட அனைத்து மலையக பிரதிநிதிகளும் குறுகிய காலத்திலேயே அவர்களின் காலடியில் சரணடைந்துள்ளார்கள். தற்போது வரையில் நான் அவ்வாறான நிலைமைக்கு தள்ளப்படவில்லை. எனது பிரவேசமும் அதன் பின்னர் உருவான கூட்டணியின் காரணத்தினாலேயே இ.தொ.கா. அரசியல் ரீதியாக வீழ்ச்சியடைய ஆரம்பித்தது.

மக்களும் அடிமைத்தனத்திலிருந்து விடுதலை பெற்று சுயாதீனமாக சிந்தித்து செயற்பட ஆரம்பித்தார்கள். எமது அரசியல் பிரவேசம் மலையக மக்களுக்கு நம்பிக்கையையும் சுதந்திரத்தினையும் அளித்துள்ளது. கடந்த தேர்தலிலும் இ.தொ.கா. மகிந்த ராஜபக்ஷவுக்கு ஆதரவளித்தபோதும் மக்கள் ஆணை வழங்கவில்லை. ஆகவே இ.தொ.காவை நாம் எமக்கு சவாலாக கருதவில்லை. மக்களும் அவ்வாறு நேர்மறையாக சிந்திக்க மாட்டார்கள். பெரும்பான்மையான ஆதரவினை சஜித்தே பெறுவார்.

கேள்வி:- ஐ.தே.க. தலைமையிலான புதிய கூட்டணியில் இ.தொ.கா. இணைவதற்கு முயற்சிகளை எடுத்தபோது அதற்கு தடையாக உங்களது கூட்டணி செயற்பட்டதாக கூறப்படுகின்றதே?

புதில்:- அவ்வாறில்லை. ஜனாதிபதித் தேர்தலொன்றே நடைபெறுகின்றது. பாராளுமன்றத் தேர்தல் ஒன்றல்ல. இ.தொ.காவானது, ஐ.தே.கவுடன் பேச்சுக்களை நடத்தியது. ஆனால் அவர்களின் நலன்களின் அடிப்படையிலே அது முன்னெடுக்கப்பட்டதால் வெற்றி பெற்றிருக்கவில்லை. இ.தொ.கா. கூட்டணியில் இணைவதை நாம் எதிர்க்கவில்லை. அவ்வாறு இணைவதால் எமக்கு எந்தப் பிரச்சினையும் இல்லை என்றே கூறினோம். ஆனால் ரணில் விக்கிரமசிங்க உள்ளிட்ட அனைத்து தலைவர்களும் நாம் நேர்மையான அரசியலை செய்கிறோம் என்ற புரிதலை கொண்டிருக்கிறார்கள் என அவர் மேலும் தெரிவித்தார். (இ-7)

மாணவர்கள் கௌரவிப்பு



(கொழும்பு)

போக்கட்டி நோ.க.த.க. பாடசாலையின் தரம் 5 புலமைப் பரிசில் பரீட்சையில் சித்தியடைந்த மாணவர்களுக்கான கௌரவிப்பு நிகழ்வு கடந்த புதன்கிழமை அதிபர் கு.ரவீந்திரன் தலைமையில் பாடசாலை மண்டபத்தில் இடம் பெற்றது.

இந் நிகழ்வில் பிரதம விருந்தினராக தென்மராட்சி வலய ஆரம்பக்கல்வி உதவிக்கல்விப் பணிப்பாளர் சோ.திருக்குமரன், சிறப்பு விருந்தினர்களாக தென்மராட்சி

வலயக்கல்வி ஆசிரிய ஆலோசகர்களான சி.சிவதாசன், ந.திருவாசகன், அயற்பாடசாலை அதிபர்கள், ஆசிரியர்கள், மாணவர்கள், பெற்றோர்கள் உட்பட பலர் கலந்து கொண்டனர்.

வெட்டுப்புள்ளிக்கு மேல் பெற்ற இ.கனிஸ்ரன் (164), ஜெ.அபினா (160) ஆகியோருக்கு அதிபர் துவிச்சக்கரவண்டிகளை வழங்கி கௌரவித்தார்.

70 புள்ளிகளுக்கு மேல் பெற்ற 10 மாணவர்களும் கௌரவிக்கப்பட்டனர். (இ-114)

திறன் வகுப்பறைத் திறப்பு



(கொழும்பு)

விடத்தற்பனை கமலாசனி வித்தியாலயத்தின் பரிசில் நாள் நிகழ்வும் திறன் வகுப்பறைத் திறப்பு விழாவும் கடந்த வெள்ளிக்கிழமை அதிபர் இ.நாகேந்திரன் தலைமையில் நடைபெற்றது.

இந் நிகழ்வில் பிரதம விருந்தினராக வடமாகாண திறைசேரியின் பிரதம கணக்காளர் வே.கலைச்

செல்வன், சிறப்பு விருந்தினராக தென்மராட்சி வலய திட்டமிடல் பிரதிக்கல்விப் பணிப்பாளர் திருமதி. லலிதா, கௌரவ விருந்தினர்களாக தென்மராட்சி வலய சமூக விஞ்ஞான பாட ஆசிரிய ஆலோசகர் சி.நாகராசா, வலிகாமம் வலயக்கல்வி கணக்காளர் திருமதி. சுதர்சினி கலைச்செல்வன், சாவகச்சேரி பிரதேச சபை உபதவிசாளர் செ.மயூரன், அயற்பாடசாலை அதிபர்கள், ஆசிரியர்கள், பெற்றோர்கள், மாணவர்கள், நலன் விரும்பிகள் உட்பட பலர் கலந்து கொண்டனர்.

திறன் வகுப்பறை திறந்து மாணவர்களிடம் கையளிக்கப்பட்டது. மாணவர்களுக்குப் பரிசில்கள் வழங்கப்பட்டதோடு கலை நிகழ்வுகளும் இடம்பெற்றன. (இ-114)



புலோலி விவ்வி தென்மேற்கு முதியோர் சங்கத்தின் சர்வதேச முதியோர் தின விழா அண்மையில் மு.செகத்பன் தலைமையில் நடைபெற்றது. இந் நிகழ்வில் பிரதம விருந்தினராக யாழ்ப்பகலைக்கழக ஓய்வு நிலைப் பேராசிரியர் ம.நடராஜசுந்தரம் கலந்து கொண்டு பரிசில்களை வழங்கினார்.

(படங்கள்-மகாலிங்கம்)

கருவறையிலிருந்து வாசிப்போம்

உலகில் தோற்றம் பெற்ற அனைத்துப் படைப்புகளிலும் மனிதனே மேலானவன். படைப்பாளி, அற்புதங்கள் பல செய்பவன், மகத்தான ஆற்றல் மிக்கவன், சிந்தனைகளை வெளிப்படுத்துபவன், புத்துருவாக்கம், நவீனத்துவம் புகுத் தக்கூடியவன், கண்டுபிடிப்பாளன், அறிவுப்பிரவாகம் ஊன்றெடுக்கின்ற இன்றைய தகவல் தொழில்நுட்ப உலகில் சாதனையாளர்களாக திகழ்பவர்கள் யாவரும் வாசிப்பில் ஈடுபாடு கொண்டவர்களே. அறிவை வழங்கும் அமுதசுரபி வாசிப்பாகும்.

வாசிப்பு என்பது கருவறையிலிருந்தே ஆரம்பிக்கப்படல் வேண்டும். கருவுற்ற தாய் நல்ல நூல்களை வாசிக்கும் போது பிள்ளைக்கு மூளை விருத்தி ஏற்படுகிறது என்கின்றனர் அறிஞர்கள், மகாத்மா காந்தி, ஜவகர்லால் நேரு, ஆபிரகாம் லிங்கன், பில்கேன்ஸ், அப்துல் கலாம் என பலரும் வாசிப்பால் உயர்ந்தவர்களே. தமக்குரிய பாதையை வடிவமைக்க இலட்சியத்தை நோக்கி நகர வாசிப்பே இவர்களுக்கு துணையானது.

பரிணாம வளர்ச்சியடைந்த ஆற்றிவுள்ள மனிதன் தான் கற்றிந்த விடயங்களை பகுத்துணர்ந்து பார்ப்பதற்கு வாசிப்பு அவசியமாகும். வாழ்நாள் முழுவதும் தினம் தினம் கற்றுக்கொண்டேயிருப்பதனால் தன் அறிவாற்றலை இன்றைப்படுத்திக் கொண்டு சமூக இயங்கு நிலையில் சிறப்பாக வாழ முடியும். இல்லையேல் எமது நகர்வு நவீன உலகிலிருந்து அந்நியப்படுத்தப்பட்டு விடும்.

வாசிக்க உகந்தவை

புத்தகங்கள், சஞ்சிகைகள், நாவல்கள், பருவகால வெளியீடுகள், ஆய்வறிக்கைகள், புதினத்தாள் போன்றவற்றுடன் கட்டி, செவிப்புல நவீன கருவிகளான இணைய வாசிப்பு (Online reading), இலத்திரனியல் புத்தகம் (E-Book), இறுவெட்டுகள் (Audio and video CD) போன்றவைகளும் வாசிப்புக்கு உகந்தவை எனலாம்.

வீதிகளில் சமீக்கைகள், திசைகள், காலநிலை அறிக்கைகள், தொலைக்காட்சி நிகழ்ச்சி நிரல், பேருந்து/புகையிரத நேர அட்டவணைகள் என நாளாந்த தகவல்களை விளங்கிக்கொள்ள வாசிப்பு அவசியமாகும்.

எவ்வாறு வாசிப்பது

இடமிருந்து வலமாக மேலிருந்து கீழாக கண்களை அசைத்து வாசிக்க சிறு பராயத்திலிருந்தே பழக்க வேண்டும். வாசிப்பு மகிழ்ச்சிக்குரியது என்ற எண்ணம் பிள்ளைகளுக்கு ஊட்டப்படுதல் வேண்டும். ஆரம்பத்தில் படங்களுடன் கூடிய பெரிய எழுத்து இலகுகதைப்புத்தகங்களிலிருந்து வாசிக்கப் பழக்க வேண்டும். பின்னர் படிப்படியாக

பத்திரிகை, நூல்கள், சஞ்சிகைகள், இணைய வாசிப்பு எனச் செல்லலாம். உரத்து வாசிப்பு, மெளன வாசிப்பு, கருத்தாற்றிய வாசிப்பு, இரசனையுடன் வாசிப்பு, ஆற்றுகை வாசிப்பு என வாசிப்பின் வகைகள் நீள்கின்றன.

எவற்றை வாசிப்பது

ஒரு வருடத்தினுள் 50 ஆயிரத்திற்கு மேற்பட்ட நூல்கள் உலகில் வெளிப்படுகின்றன. இவற்றையெல்லாம் வாசிக்க



வாசிப்பு மாதத்தை முன்னிட்டு இக் கட்டுரை பிரசுரமாகிறது.

மனிதனது ஆயுளே போதாது. யுனெஸ்கோ அறிக்கையின் படி உலகில் 29 நாடுகளில் செய்திப்பத்திரிகைகளே வெளியிடப்படுவதில்லை.

உலக நாடுகளில் பின்லாந்து, நியூசிலாந்து போன்றவையே அதிகமான வாசிப்பில் ஈடுபடுகின்றன. கல்வியில் முன்னிலை வகிப்பது பின்லாந்து ஆகும். பல நாடுகளில் இன்று இணைய பல்கலைக்கழகங்கள் தொழிற்படுகின்றன.

சிறந்த நூல்களை தெரிவு செய்து வாசிப்பது உசிதமானது. விருப்பமான துறையில் துறைசார் வல்லுநர், ஆசிரியர் உதவியுடன் நூல்களைத் தெரிவு செய்து வாசிப்பதால் வாழ்க்கையை வெற்றிபெற முடியும். சில நாவல்கள், வரலாறுகள், இணையப்பக்கங்கள் இளைஞரை தவறான வழிகளில் இட்டுச் செல்வதையும் இன்று நாம் காணலாம். எனவே பெரியவர்களது கண்காணிப்பு இருப்பது மேலானது.

வாசிப்பின் முக்கியத்துவம்

❖ நாம் யார்? எம் முன்னோர் பற்றிய இருப்புநாகரிகம் அறிய வாசிப்பே உதவுகிறது. நமது பண்பாட்டு அடையாளங்கள், இனம் சமூகத்தை விளங்கிக்கொள்ள விபரிக்க வாசிப்பு துணை செய்கிறது.

❖ தகவல் தொழில்நுட்ப யுகத்தின் அனைத்து கல்விசார் திறன்களுக்கும் அடிப்படை வாசிப்பே ஆகும்.

❖ திறனை வெளிக்காட்ட புத்துரு

வாக்க சிந்தனை நவீனத்துவத்தை வெளிக்காட்ட ஒத்துப்போக வாசிப்பே துணையாகிறது.

❖ பாடத்தெரிவுகளுக்கு, துறை தெரிவுகளுக்கு, தொழில் தெரிவுக்கு, விஸ்தரிப்புக்கு, உயர்வுக்கு இது அவசியமாகிறது. சாதாரண நிலையிலுள்ளவரது பிள்ளைகூட கல்வியில் தொழிலில் உச்சம் பெற வாசிப்பு உதவுகிறது.

❖ விடயங்களை விரைவில் கிரகிக்க,

பதிலளிக்க வாசிப்புத்திறன் உள்ளவர் அதிக நேரம் செலவிட மாட்டார்.

❖ மொழித்திறன் விருத்தி, சொல்வன்மை, சொல்லாட்சி, எழுத்து பிழையின்றி எழுதும் ஆற்றல், ஞாபகசக்தி, புதிய விடயங்களை அவதானிக்கும் திறன், ஏனையவருடன் தொடர்பாடும் திறன் போன்றன அதிகரிக்கும்.

❖ பொது அறிவு வளர்ச்சியடைவதுடன் தன்னம்பிக்கை அதிகரித்து சிறந்த உளவிருத்தி வலு ஏற்படுவதுடன் ஆளுமைத்திறனும் ஏற்படும்.

❖ உலகின் எந்தவொரு மூலை முடுக்குக்கும் சென்று வருவதுடன் சுவாரஸ்யமான வாசிப்பால் ஓய்வு நேரத்தை மகிழ்ச்சியுடன் பொழுது போக்கவும் முடிகிறது.

❖ வாழ்க்கையில் முன்னேறியவர்களது சரித்திரங்களை வாசிப்பதால் அவர்கள் அனுபவங்களை அறிந்து கொள்வதுடன் வீரதீர செயல்கள் முன்னேற்றவாயில் களை இளைங்கண்டு அவ்வாறே எமது இலட்சியப் பாதைகளையும் வடிவமைத்துக் கொள்ளலாம்.

❖ சிந்தித்தல் திறனுள்ள சிறந்த வாசிப்பாளரே சிறந்த படைப்புக்களை தரும் எழுத்தாளன் ஆகிறார்.

தடைகள்

பாடப்புத்தகங்களை வாசிப்பதனை வாசிப்பென்ற வரைவறைக்குள் கொண்டு வருவதில்லை. துணை நூல்கள் ஏனையவற்றை வாசிப்பதாலேயே மேம்பட்ட

திறனை அடைய முடியும். எமது கல்வி முறையில் தரப்படுத்தல் (Grading) போட்டித்தன்மை காணப்படுவதால் மாணவர் பாடப்புத்தகங்களை கூட வாசிக்க வெறுப்படைகின்றனர்.

பரீட்சை சூழலுக்கு ஆயத்தப்படுத்துவதிலேயே பெற்றோர் கூடிய கவனம் எடுக்கின்றனர். அதிக நேரத்தை ரியூசனில் மாணவர் செலவிடுவதாலும் செல்போன், முகநூல், குறுந்தகவல் அனுப்புதல், வீடியோ கேம் என நேரம் கொள்ளையிடப்படுவதாலும் மாணவர்கள் அமைதியாகவிருந்து நூல்களை வாசிப்பது குறைவாகவுள்ளது.

சிறுவர்களிடமுள்ள பார்வைக்குறைபாடு, குரல் தொனி ஏற்ற இறக்கம், வாசிக்கும் சொற்களின் அளவு, வெளிச்சமின்மை, தனிமை, பெற்றோர் வழிப்படுத்தல் போதாமையே போன்ற நிலையுமுண்டு. இவை களையப்பட வேண்டியது அவசியம்.

வாசிப்பைத் தூண்டல்

வாசிப்பு மகிழ்ச்சிக்குரியது என்ற எண்ணம் சிறு வயதினருக்கு ஊட்டப்பட வேண்டும். சிறு பராயத்தில் கதைகள் கூறி ஆவலை உண்டாக்கலாம். பிறந்தநாள் பரிசாக நீதிக் கதைகள் வழங்கலாம். பரிசளிப்பு விழாக்களில் நல்ல நூல்களை பரிசாக வழங்கலாம். வகுப்பறையில் வாசிப்புத் திறனை ஊக்கப்படுத்தலாம். வீட்டு வரவேற்பறை, படுக்கையறை, காரில் கூட சஞ்சிகைகள், பத்திரிகைகள் வைக்கலாம்.

வீட்டிற்கொரு நூலகம் அமைக்கலாம். சிறுவர்களை நூலகத்திற்கு அழைத்துச் சென்று சிறுவர் பகுதியில் வாசிக்க விடலாம். வாசித்த பகுதியுள் போட்டி நடத்தி பரிசு வழங்கலாம். ஆபிரகாம் லிங்கன் இதுவரை தனக்கு வாசிக்காத நூல் தருபவரே சிறந்த நண்பர் என்றார்.

வாசிப்பதற்கு வயதெல்லை இல்லை. அறிவை வழங்கும் அமுத சுரபியும் இதுவே. அறிஞர்களுக்கான வெற்றியின் திறவுகோலும் ஆகும். காரிருளுள் பேரொளி தருவது நூல்களே என மெய்ப்பித்தவர்கள் பலர். வீட்டு வேலை செய்து உழைத்த பின் இரவில் எஞ்சிய மெழுகுவர்த்தி ஒளியில் நூல்களைக் கற்ற மார்க்சிசம் "கார்க்கி" பின்னாளில் எழுத்தாளர் ஆனார்.

அறிஞர்களே பொக்கிஷங்கள். ஆழ்ந்து அனுபவித்து உணர்வுடன் உற்று நோக்கி பயிலும் போது புறச்சூழல் எமைத்தாக்காது. நல்ல நண்பர்களைத் தேடுவது போல நல்ல நூல்களை தேர்வு செய்வதும் வாழ்வை சுவையிக்கதாக்கும்.

சி.ரேவதி



யாழ்குப்பிளான் விக்னேஸ்வரா மகா வித்தியாலயத்தின் நூலக வாரத்தை முன்னிட்டு யாழ்ப்பொது நூலகத்தால் நடமாடும் நூலக சேவை அண்மையில் இடம் பெற்றது. (படங்கள்-வாணர்)

ஊழலில் ஈடுபடாதவர்கள்தான்

எனது அரசில் அமைச்சர்கள்

சஜித் திட்டவட்டம்

(கண்டி)

ஊழல் குற்றச்சாட்டுக்கள் அற்றவர்களைத்தான் தனது அரசாங்கத்தில் அமைச்சர்களாக நியமிக்கவுள்ளதாக புதிய ஜனநாயக முன்னணியின் ஜனாதிபதி வேட்பாளர் சஜித் பிரேமதாஸ திட்டவட்டமாகத் தெரிவித்தார்.

கண்டியில் நேற்று முன்தினம் இடம்பெற்ற பிரசாரக் கூட்டத்தின் போதே அவர் மேற்கண்டவாறு தெரிவித்தார். "சஜித் பிரேமதாஸ வின் ஆட்சியில் இந்த நாட்டு மக்கள்தான் வசதியாக வாழ்வார்கள் ஒழிய, அமைச்சர்களும் பிரதியமைச்சர்களும் அல்ல.

அமைச்சர்கள் - பிரதியமைச்சர்களுக்கு இருக்கும் அனைத்து வசதிகளையும் நாம் மட்டுப்படுத்துவோம். எமது ஆட்சியில் எமது அமைச்சர்கள் அனைவரும் வீதியில் இறங்கி, மக்களுக்காகச்



சேவையாற்ற வேண்டும். இதனைத்தான் நான் அவர்களிடமிருந்து எதிர்பார்ப்பார்களின்

நேன். அமைச்சரவையை நியமிக்கும்போதும் ஊழல் குற்றச்சாட்டுக்கள் இல்லாத புதியவர்களைத்தான் நியமிப்பேன். இதனால், இலங்கையிலிருந்து முற்றாக வறுமையை இல்லாதொழிப்பேன்.

மக்களின் வரிப்பணத்தால் சுகபோக வாழ்க்கை வாழும் ஜனாதிபதியாக இல்லாது முழுநேர மக்கள் சேவகனாகவே நான் இருப்பேன் என்பதை இவ்வேளையில் உறுதிபுடன் மக்களுக்குக் கூறிக் கொள்கின்றேன்" என அவர் மேலும் தெரிவித்தார். (இ-7)

மணல் வீதிகளை கிரவல் வீதிகளாக மாற்றும் வழிகளையாவது மேற்கொள்க

சாவகச்சேரி பிரதேசசபை உறுப்பினர் கோரிக்கை

(சாவகச்சேரி) சாவகச்சேரி பிரதேசசபையின் வரவு-செலவுத் திட்டத் தயாரிப்பின் போது மணல் வீதிகளை கிரவல் வீதிகளாக மாற்றும் வழிவகை களையாவது மேற்கொள்ள வேண்டுமென சபை உறுப்பினர் விக்கேஸ்வரன் கேட்டுக்கொண்டார். சாவகச்சேரி பிரதேசசபையில் 2020 ஆம் ஆண்டிற்கான பாதீடு தயாரிப்பு தொடர்பான கலந்துரை

யாடல் அண்மையில் இடம்பெற்ற போதே அவர் மேற்கண்டவாறு தெரிவித்தார். அவர் மேலும் தெரிவிக்கையில்,

சாவகச்சேரி பிரதேசசபை எல்லைக்குள் நாற்பது வருடங்களுக்கு மேலாக எந்தவிதப் புனரமைப்புமின்றிப் பல வீதிகள் காணப்படுகின்றன. அதனைவிட புனரமைக்கப்படாத மணல் வீதிகள் பல காணப்படுகின்றன. இந்தப் பாதீ

ட்டின் ஊடாக மணல் வீதிகளை காப்பெற்ற வீதிகளாக மாற்றாவிடினும் கிரவல் வீதிகளாகவாவது மாற்ற வேண்டும். எனவே சபை உறுப்பினர்கள் தமது நிதி ஒதுக்கீடுகளைப் பொருத்தமான அபிவிருத்திக்குப் பயன்படுத்துவதற்கான முன்மொழிவுகளைச் சமர்ப்பிக்க வேண்டும் எனவும் அவர் மேலும் கேட்டுக்கொண்டார். (இ-7)

இரத்தினபுரி மாவட்டத்தில் மட்டும்

எலிக்காய்ச்சலால் 780 பேர் பாதிப்பு!

(இரத்தினபுரி) இரத்தினபுரி மாவட்டத்தில் எலிக்காய்ச்சல் பரவும் அபாயம் உள்ளதாக சுகாதாரத் திணைக்களம் தெரிவித்தது. இரத்தினபுரி மாவட்டத்தில் எலிக்காய்ச்சலால் பாதிக்கப்பட்டவர்களின் எண்ணிக்கை அதிகரித்து வருகிறது. இதுவரை 780 பேர் பாதிக்கப்பட்டுள்ளதாகவும் காலநிலை மாற்றம் காரணமாக தொற்று நோய்கள் அதிகரிக்கப்பட்டு வருவதாகவும் இரத்தினபுரி மாவட்ட சுகாதாரத் திணைக்களம் தெரிவிக்கின்றன.

நாடளாவிய ரீதியில் 3582 பேர் எலிக்காய்ச்சலால் பாதிக்கப்பட்டுள்ளனர். இரத்தினபுரி மாவட்டத்தில் மட்டும் 780 பேர் பாதிக்கப்பட்டதாக சுகாதாரத் திணைக்களத்தின் தகவல்கள் தெரிவிக்கின்றன.

இக்கணிப்பீட்டின் பிரகாரம் களுத்துறை மாவட்டத்தில் 460 பேர் எலிக்காய்ச்சல் நோயால் பாதிக்கப்பட்டுள்ளதாகவும் தெரிவிக்கப்பட்டுள்ளது. கரும் காய்ச்சல், கண் சிவந்தல், வாந்தி போன்ற அறிகுறிகள் தென்படுமாயின் உடனடியாக வைத்தியரை நாடுமாறும் கேட்டுக் கொள்ளப்பட்டது. (இ-7)

டெங்குக் காய்ச்சலால் இளைஞன் உயிரிழப்பு!

(ஏறாவூர்) டெங்கு காய்ச்சல் காரணமாக மூன்று நாட்கள் வாழைச்சேனை ஆதார வைத்தியசாலை

யில் சிகிச்சை பெற்றுவந்த நிலையில் மேலதிக சிகிச்சைக்காக மட்டக் களப்பு போதனா வைத்தியசாலையில் அனுமதிக்கப்பட்ட

நிலையில் அனுமதிக்கப்பட்டிருந்த 21 வயது இளைஞன் நேற்று சிகிச்சை பலனின்றி உயிரிழந்தார். ஓட்டமாவடி - காவத்தமுனை பகுதியைச் சேர்ந்த மௌலவி புலூரி முஹம்மட் அஹ்மத் (ஸலாமி) என்பவரே இவ்வாறு உயிரிழந்தார். (இ-7)

செய்தித்துளிகள்

மருமகன் தாக்கியதில் மாமியார் காயம்

(சாவகச்சேரி) தென்மராட்சி-கச்சாய் பகுதியில் நேற்று முன்தினம் சனிக்கிழமை மாலை மருமகனின் தாக்குதலுக்கு இலக்கான மாமியார் ஒருவர் காயமடைந்த நிலையில் வைத்தியசாலையில் அனுமதிக்கப்பட்டார். கச்சாய் தெற்கைச்

சேர்ந்த (வயது-45) என்பவரே இவ்வாறு காயமடைந்த நிலையில் சாவகச்சேரி ஆதார வைத்தியசாலையில் சிகிச்சை பெற்று வருகிறார். இச்சம்பவம் குறித்து மேலதிக விசாரணைகளைக் கொடிகாமம் பொலிஸார் முன்னெடுத்து வருகின்றனர். (இ-30)

குளவிக் கூட்டால் அச்சம்



(கரணவாய்) மந்திகைச் சந்தையிலுள்ள அரசமரத்தில் பெரிய குளவிக் கூடு ஒன்று காணப்படுவதனால் பொதுமக்கள் அச்சத்துடன் சந்தைக்குச் சென்று வருகின்றனர். இந்தக் குளவிக் கூட்டை தீய

ணைப்புப் பிரிவினர் விரைவாக அகற்றி அச்சமின்றி சென்றுவர ஆவன செய்ய வேண்டும் எனப் பொதுமக்கள் கோரிக்கை விடுத்தனர். அண்மையில் ஊரெழுப்பகுதியில் பெரிய குளவிகள் தாக்கி ஒருவர் உயிரிழந்தமை குறிப்பிடத்தக்கது. (இ-60)

கூரிய ஆயுதத்தால் தாக்கி இளைஞன் படுகொலை!

(வெயாங்கொட) வெயாங்கொட-கும்பல் ஒலுவ பகுதியில் கூரிய ஆயுதத்தால் தாக்கப்பட்டு இளைஞர் ஒருவர் படுகொலை செய்யப்பட்டார். இருவருக்கு இடையில் ஏற்பட்ட வாய்த்தர்க்கம் வலுவடைந்ததன் காரணமாக இந்தக் கொலை இடம்பெற்றதாக பொலிஸார்

தெரிவித்தனர். குறித்த பகுதியில் நேற்று குாயிற்றுக்கிழமை அதிகாலை இந்தச் சம்பவம் இடம்பெற்றது. படுகாய மடைந்த இளைஞன் வைத்திய சாலையில் அனுமதிக்கப்பட்ட நிலையில், சிகிச்சை பலனின்றி உயிரிழந்தார். 29 வயது இளைஞனே இவ்வாறு உயிரிழந்தார். (இ-7)

சந்தைகளில் நேற்றைய விலை

மரக்கறி வகைகள்	திருநெல்வேலி			
	ரூபா	ரூபா	ரூபா	ரூபா
கத்தரிக்காய்	100	100	100	100
உருளைக்கிழங்கு	160	110	110	120
பச்சைமிளகாய்	250	210	240	250
தக்காளி	160	140	140	120
மரவள்ளிக்கிழங்கு	80	100	120	80
கோவா	140	80	120	140
கரட்	120	120	120	200
பூசணி	100	80	100	120
பூபால்	140	110	120	120
வாழைக்காய்	80	100	80	120
சின்ன வெங்காயம்	240	200	200	280
பரிய வெங்காயம்	240	140	200	200
பாகற்காய்	300	210	280	200
வெண்டிக்காய்	80	80	90	160
கருணைக்கிழங்கு	80	90	100	120
பயற்றாக்காய்	240	160	150	200
லீக்ஸ்	160	70	120	160
பீற்றூட்	100	70	90	120
கறிமீளகாய்	250	140	180	240
முருங்கைக்காய்	250	160	160	200
போஞ்சி	200	190	180	200
கத்தரித்துட்டிள்ள	80	80	-	80
கீரை - 1 பிடி	50	50	40	40
தேசிக்காய்	250	250	280	300
தேங்காய் (ஒன்று)	50	45	28-40	30-50
இராசவள்ளி	-	150	400	-
வெங்காயப்பூ	350	-	-	-
முள்ளங்கி	80	40	-	80
பொன்னாங்காணி	40	30	40	40
வல்லாரை	15	30	20	30
ஈரப்பன	60	160	60	100

சின்னஞ் சிறுவர்களுக்கும் பல்வேறு ஒலிகளைக் கேட்பதில் ஆசை. தாமும் அவ்வாறு ஒலி எழுப்பி மகிழ்வதில் ஆசை, தாளம் போட்டுப் பாடுவதில் ஆசை, தாளத்திற்கேற்ப தாமும் அங்கங்களை அசைத்துத் துள்ளிப் பாடுவதில் ஆசை, விடுகதைகள் போடுவதில் ஆசை, சிறுகதை கேட்பதில் ஆசை, கதைகளில் வரும் பறவைகள், மிருகங்கள் போல் பாவனை செய்வதில் ஆசை. இந்த ஆசைகள் எல்லாம் அவர்களது பிறப்பு முதல் வளர்ச்சி பெற்று வந்தவையாகும்.

தினசரி வாழ்வின் ஒவ்வொரு அம்சத்திலும் உண்ணும் போதும் உறங்கும் போதும் ஓடும் போதும் ஆடும் போதும் துள்ளும் போதும் அவர்கள் தம் மூச்சிலும் பேச்சிலும் ஒவ்வொரு அங்க அசைவிலும் தாள, லய உணர்ச்சிகளைக் காண்பிக்கிறார்கள்.


இந்த உணர்ச்சிகளை சீரான முறையில் வெளிப்படுத்தினால் தான் அவர்களது வாழ்வு பூரணப்பட்டதாக அமையும். சிறுவர்கள் தமது உள்ளத்தில் தோன்றும் உணர்ச்சிகளை வெளிப்படுத்த வாய்ப்பளிக்க வேண்டியது அவர்களது வளர்ச்சிக்கு மிக மிக அவசியமாகும். இனிய இசையும் தாளமும் அவர்களை வளர்க்கிறது.

அவர்கள் தம் ஆற்றல் களைத் துலங்கச்செய்கிறது. நல்ல பண்புகளை



வாசிப்பு மாதம் ஒக்டோபர் - 2019

சிறுவர் இலக்கிய வளர்ச்சி



யுள்ள உள்ளத்தை உருவாக்கிறது. "குழந்தைகளுக்கு, சிறுவர்களுக்கு எழுதுவது மிகவும் கடினம். சொல்லும் கருத்தும் எளிமையாக இருக்க வேண்டும். உள நூல் அறிவும் இதற்குத் தேவை என்கிறார் டாக்டர் மு.வரதராசன்"

சிறுவர்கள் பெறக்கூடிய பெருஞ்செல்வம். "செல்வமற்ற ஏழைகளின் செல்வம் சின்னஞ் சிறுவர்களே" என்பது மேலை நாட்டுப் பழமொழியாகும். பெறுவதற்கு அரிய செல்

வமான சிறுவர்களின் வாழ்வு சீரழியாமல் செம்மை பேணுவதற்கு சிறப்புறுவதற்குச் சிறுவர் இலக்கியம் பெரிதும் துணைபுரிகிறது. சிறுவர் இலக்கியம் வளர வளர்ச் சிறுவர்களின் வாழ்வு வளம்பெறும். சமுதாயம் வளம்பெற நாடு வளம்பெறும். இந்த உண்மையை நற்குணர்ந்தே சிறுவர் இலக்கியம் வளர வேண்டுமென விரும்புகின்றோம். சிறுவர் இலக்கியம் சிறந்த சக்தி படைத்த இலக்கியமாகக் கருதப்படுகிறது. இது என்று தோன்

றியது என்று அறுதியிட்டுக் கூற முடியாது.

மிகவும் பழைமையானது. தாய்மார்களுக்கும் பாட்டிகளுக்கும் இதனை என்றோ உருவாக்கிவிட்டனர். பரம்பரை பரம்பரையாக இது வாய்மொழிவாயிலாகத் தோற்றம் பெற்ற சிறுவர் இலக்கியம் காலப்போக்கில் ஏட்டில் இடம்பெற்று பின்னர் பாடல், கதை, கட்டுரை, நாடகம், திரைப்படம், பத்திரிகை எனப் பல்வேறு வடிவங்களில் வளர்ச்சி கண்டுள்ளது.

"சிறுவர்களுக்கு எழு

தச் சிறுவர்களுடன் பேசுங்கள்" என்றார் அறிஞர் ஒருவர். "பெரியவர்களுக்கு எழுதுவது களிமண்ணால் உருவம் செய்வது போன்றதாகும். கண், காது ஆகியன சரியாக அமையாவிடின் அவற்றை எடுத்துவிட்டு மீண்டும் ஒட்டலாம்.

ஆனால் சிறுவர்களுக்கு எழுதுவது கல்லால் சிலை செய்வது போன்றதாகும். கல்லிலே செதுக்கும்போது கவனம் தேவை. ஒரு முறை செதுக்கினால் செதுக்கியதுதான். அதைத் திருத்திச் செய்ய முடியாது. அதனால் சிறுவர்களுக்கு எழுதும் போது எதைத் தவிர்க்க வேண்டுமோ அதைத் தவிர்த்து எதனால் சிறுவர்களின் பண்பு, நலம் வளருமோ அதை இணைத்து எழுத வேண்டும்" என்பார் தமிழறிஞர் கி.வா.ஜகந்நாதன்.

இவ்வறிஞர்களின் கருத்துக்களைக் கவனத்திற்கொண்டு நோக்கும் போது சிறுவர் இலக்கியம் படைப்போர் நன்கு சிந்தித்துச் செயற்பட வேண்டும் என்ற கருத்து முதன்மை பெறுகிறது. எதையும் கற்கும் பருவம் இளமைப் பருவம். "இளமையில் கல்" என்பது முதுமொழி. "தொட்டில் பழக்கம் சுடுகாட்டு மட்டும்" என்ற உண்மையை நாம் ஒரு போதும் மறக்கக்கூடாது.

ஜெ.அபிரா,
தரம் 10, யா/
வாதரவத்தை
விக்னேஸ்வர
வித்தியாலயம்.

அம்மா நீயே துணை...!

வந்தனை செய்வதில் தெய்வத்திற்கு சமன் போதனை செய்வதில் புத்தனுக்கு சமன் சாதனை செய்வதில் ஜான்சிராணிக்கு சமன் வேதனை அனுபவிப்பதில் உனக்கு நிகர் நீயே தான் அம்மாவே!

கீர்த்தனைகள் பாடியே தூங்கவைப்பாயே தோத்திரமாய் எமையும் அசீர்வதிப்பாயே காத்திரமாய் நம்மை வாழவைப்பாயே பாத்திரமாய் பல வடிவங்களில் உருவெடுப்பாயே அம்மாவே!

எத்தனை இப் வந்த போதிலும் அத்தனையும் தூசாக மதித்திடே நீயும் சத்தியத்தின் வழியிலே நடந்திடவே நித்தியமாய் எமை காப்பவளே அம்மாவே!

ற.காவினா,
தரம் 11, யா/புத்தகலைட்டி ஸ்ரீ விஷ்ணு
வித்தியாலயம்.

சிட்டுக்குருவியும் தூக்கணாங் குருவிகளும்

ஒரு நாள் நான் முகப்பு வெளியில் நின்று கூரைக்கு அடியில் இருந்த தூக்கணாங்குருவிகளின் கூட்டைப் பார்த்துக் கொண்டிருந்தேன். இரண்டு தூக்கணாங்குருவிகளும் நான் பார்த்துக் கொண்டிருக்கையிலேயே பறந்து போய்விட்டன. கூடு வெறுமை ஆகிவிட்டது.

அவை வெளியே போயிருந்த சமயத்தில் கூரை மேலிருந்து ஒரு சிட்டுக் குருவி பறந்து வந்து கூட்டின் மேல் குதித்து சுற்றுமுற்றும் கண்ணோட்டிற்று சிறகுகளை அசைத்தது. கூட்டுக்குள் புகுந்துகொண்டது. அப்புறம் அங்கிருந்து தலையை வெளியே நீட்டிக் கீச்சிட்டது.

இதற்குச் சிறிது நேரத்திற்கெல்லாம் பெண் தூக்கணாங்குருவி கூட்டுக்குப் பறந்து வந்

தது. கூட்டுக்குள் தலையை நுழைத்தது. ஆனால் வேற்றுப் பறவையைக் கண்டதுமே உரக்கக் கூவிச் சிறகுகளை அடித்துக் கொண்டது. பின்பு பறந்து போய் விட்டது.

சிட்டுக்குருவி உட்கார்ந்த படிக்கீச்சிட்டுக்கொண்டிருந்தது. திடீரென்று தூக்கணாங்குருவிகளின் கூட்டம் பறந்துவந்தது. எல்லாத் தூக்கணாங்குருவிகளும் சிட்டுக் குருவியைப் பார்ப்பதற்காகப் கூட்டின் அருகே பறந்து வந்துவிட்டு மறுபடி பறந்து போய் விட்டன.

சிட்டுக்குருவி பயப்படவில்லை. அது தலையைத் திருப்பிக்கொண்டு கீச்சிட்டது.

தூக்கணாங்குருவிகள் மறுபடியும் கூட்டின் பக்கம் பறந்து வந்து ஏதோ செய்துவிட்டு மீண்டும் பறந்து போய் விட்டன. தூக்கணாங் குருவிகள்

வெறுமனே பறந்து வரவில்லை. ஒவ்வொன்றும் ஈரமண்ணை அலகில் கொத்தி வந்து கூட்டின் வாயிலைக் கொஞ்சம் கொஞ்சமாக அடைத்துப் பூசின.

அவை மறுபடி பறந்து போவதும் திரும்பிப் பறந்து வருவதுமாகக் கூட்டைமேலும் மேலும் அடைத்துப் பூசின. கூட்டின் வாயில் வர வரக் குறுகிக்கொண்டு போயிற்று.

முதலில் சிட்டுக்குருவியின் கழுத்து, அப்புறம் தலைமட்டும். பிறகு அலகு தெரிந்தது. கடைசியில் ஒன்றுமே தென்படவில்லை. தூக்கணாங்குருவிகள் அதைக் கூட்டுக்குள் ஒரேடியாக அடைத்துப் பூட்டிவிட்டுப் பறந்து விட்டைச் சுற்றிச் சீழ்க்கையடித்துக் கொண்டே வட்டமிடலாகின.

தொகுப்பு:- திருமதி.உ.காஞ்சனமாலா, நூலகர், பொது நூலகம், வலி.கிழக்கு பிரதேசசபை, புத்தூர்.

ஒரு துளி மை பத்து ஸ்சம் பேர்களை
சிந்தனை செய்யத் தூண்டக் கூடியது.

-கார்பீல்டு



வலம்புரி

TP: 021 222 3378

website : www.valampuri.lk

**தேடிச்சென்று சந்திக்கமாட்டோம்
என்ற மார்தட்டல் காண்மின்களோ**

யாழ்ப்பாணப் பல்கலைக்கழக மாணவர்
ஒன்றியத்தின் ஏற்பாட்டில் ஐந்து தமிழ்க் கட்சி
கள் உடன்பட்டு ஒப்பமிட்ட 13 அம்சக் கோரிக்கைகள்
பற்றிய எதிர்ப்பிரசாரம் தென்பகுதியில்
கூடு பிடித்துள்ளது.

ஐந்து தமிழ்க் கட்சிகள் ஒன்றுபட்டு 13
அம்சக் கோரிக்கைகளை முன்வைப்பது ஏதோ
தனிநாட்டுக் கோரிக்கைக்கானது போல பிரசாரங்கள்
முடிங்கத் தொடங்கியுள்ளன.

சுருங்கக்கூறின் இனவாதத் தீயை மூட்டி
எரித்து இந்த நாட்டை அழித்துக்கட்டுகின்ற
முயற்சிகள் நடக்கின்றன எனலாம்.

நிலைமை இதுவாக இருக்கையில், ஜனாதி
பதி வேட்பாளர்களைத் தேடிச் சென்று அவர்
களுக்குப் பின்னால் ஓடிப்போய் சந்திக்கப்
போவதில்லை என தமிழ்த் தேசியக் கூட்டமைப்புத்
தொழிலாளர்கள் தெரிவித்துள்ளது.

நல்லது. தொழிலாளர் பின்செல்லப் பண்
பாடு நம் தமிழினத்துக்குரியது என்ற வகை
யில் கூட்டமைப்பின் நிலைப்பாட்டை வரவேற்
கலாம்.

ஆனால் இந்த நிலைப்பாட்டை கூட்டமைப்பு
எப்போது எடுத்தது என்பதுதான் கேள்வி.

ஐந்து அரசியல் கட்சிகளும் ஒன்றுபட்டு
தமிழ் மக்கள் சார்பில் 13 அம்சக் கோரிக்கை
களை முன்வைப்பது என்று இணங்கிக் கொண்
டன.

இவ்வாறு உடன்பட்ட 13 அம்சக் கோரிக்கை
யுடன் ஜனாதிபதித் தேர்தலில் போட்டியிடும்
முக்கிய வேட்பாளர்களைச் சந்திப்பதென்றும்
இந்தச் சந்திப்பில், ஒப்பமிட்ட ஐந்து அரசியல்
கட்சிகளின் தலைவர்களும் ஒன்றாகப் பங்
கேற்பது என்றும் தீர்மானிக்கப்பட்டது.

இவ்வாறு எடுக்கப்பட்ட தீர்மானத்துக்குப்
பின்னர், இலங்கைத் தமிழரசுக் கட்சியும் புளொட்
அமைப்பும் பிரதமர் ரணில் விக்கிரமசிங்கவின்
அழைப்பை ஏற்று அவரைத் தனித்தனியாகச்
சந்தித்தன.

இந்தச் சந்திப்பு யாழ்ப்பாணத்தில் இடம்
வெற்றது.

ஐந்து தமிழ்க் கட்சித் தலைவர்களும் ஒன்
றாகச் சேர்ந்து ஜனாதிபதி வேட்பாளர்களை
அல்லது அவர்கள் சார்ந்த கட்சித் தலைவர்
களைச் சந்திப்பதாகத் தீர்மானம் இருந்த போதி
லும் அதுபற்றி எந்தக் கருசனையும் கொள்ளா
மல் பிரதமர் ரணில் விக்கிரமசிங்கவுடன்
தனித்தனியாகச் சந்திப்பு நடந்தது.

இதை நாம் கூறும்போது, பிரதமர் ரணில்
விக்கிரமசிங்கவுடன் ஜனாதிபதித் தேர்தல்
பற்றி நாம் கதைக்கவில்லை என்று கூறலாம்.
ஆனால் அது நம்பக்கூடிய உண்மை அல்ல.

தவிர, பிரதமர் ரணில் விக்கிரமசிங்கவுடன்
ான சந்திப்பில் கதைக்கப்பட்ட விடயம் என்ன
என்பது பற்றி தமிழரசுக் கட்சியோ அல்லது
புளொட் அமைப்போ எதையும் வெளிப்படுத்த
வும் இல்லை.

நிலைமை இதுவாக இருக்கையில், இப்
போது ஜனாதிபதி வேட்பாளர்களை வலிந்து
சென்று சந்திக்க மாட்டோம். எங்களின் ஆத
ரவு தேவை என்றால் - தமிழ் மக்களின் வாக்கு
கள் தேவை என்றால், ஜனாதிபதித் தேர்தலில்
போட்டியிடும் வேட்பாளர்கள் எங்களைத் தேடி
வந்து சந்திக்கட்டும் எனக் கூட்டமைப்புக்
கூறியுள்ளது.

இங்குதான் ஓர் உண்மை வெளிப்படுகிறது.
அதாவது ஐந்து கட்சித் தலைவர்களும் ஒன்
றாக ஜனாதிபதி வேட்பாளர்களைச் சந்திப்பதை
தமிழரசுக் கட்சி விரும்பவில்லை.

எனவே பிரதமர் ரணிலுடன் தனியாகச் சந்
தித்த பின்பு, ஐந்து கட்சித் தலைவர்களும் ஒன்
றாகச் சந்திப்பதற்கு ஆப்பு வைக்கப்பட்டு விட்டது.

ஜனாதிபதித் தேர்தல் மூலம் எங்கள் பிரச்
சினையைத் தீர்க்க வேண்டுமென்றால் தேடிச்
சென்று சந்திப்பதும் சமயோசித நடவடிக்கையே.

ஆனாலும் ஐந்து கட்சித் தலைவர்களும்
ஒன்றுசேர்வது? அதைத் தடுக்கவே பின்சென்று
சந்திக்கோம் என்ற மார்தட்டல்.

மேடைகளில் ஆவேசப் பேச்சுக்களால் இனவாத வன்முறைகள் வெடிக்கலாம்

(கொழும்பு)
தேர்தல் மேடைகளில்
ஆவேசமான பேச்சுக்கள்
மற்றும் இனவாதத்தை
தூண்டும் அறிவிப்புகள்
என்பன அதிகரித்து வரு

வதாகவும் இந்த நிலைமை
நீண்டு சென்றால் வன்
முறைகள் வெடிக்கக் கூடும்
எனவும் தேர்தல் கண்கா
ணிப்பு அமைப்பான கபே
அறிவித்துள்ளது.
கபே அமைப்பானது,

- கபே அமைப்பு எச்சரிக்கை

ஜனாதிபதித் தேர்தல் நட
வடிக்கைகள் குறித்து சமூக
வலைத்தளங்களை கண்
காணிப்பதற்கு தனியான
ஒரு பிரிவை நிறுவிட உள்ள

தாகவும் அதனூடாக இந்த
தகவல் கிடைக்கப் பெற்
றுள்ளதாகவும் அதன் பணிப்
பாளர் சுரங்கி ஆரியவங்ச
தெரிவித்துள்ளார். (கூ)

போலி கடவுச்சீட்டுடன் இலங்கைக்குள் நுழைய முயன்ற சிரியாவைச் சேர்ந்த குடும்பத்தினர் நாடு கடத்தல்

(கொழும்பு)
போலி கடவுச்சீட்டுக்
களைப் பயன்படுத்தி இலங்
கைக்கு வருகை தந்த குடும்
பத்தினரை குடிவரவு குடிய
கல்வு திணைக்கள அதிகா
ரிகள் நாடு கடத்தினர்.

குறித்த குடும்பத்தினர்
டுபாயிலிருந்து எம்ரேட்ஸ்
ஈ.கே.-654 என்ற விமான
த்தில் நேற்று அதிகாலை

5.40 மணியளவில் கட்டு
நாயக்க சர்வதேச விமான
நிலையத்தை வந்தடைந்த
னர்.

இவர்களிடம் விமான
நிலைய குடிவரவு குடியக
ல்வு திணைக்கள அதிகாரி
கள் மேற்கொண்ட சோத
னையின்போது அவர்கள்
வைத்திருந்த ஐக்கிய அரபு
எம்ரேட்ஸ் கடவுச்சீட்டுக்கள்

போலியானவை எனக்
கண்டுபிடிக்கப்பட்டது.

அது மாத்திரமல்லாது
அவர்களிடமிருந்து சிரிய
நாட்டு கடவுச்சீட்டுக்களும்
மீட்கப்பட்டதுடன், குறித்த
குடும்பத்தினர் சிரிய நாட்
டைச் சேர்ந்தவர்கள் என
பதும் கண்டுபிடிக்கப்பட்டது.

இதன் பின்னர் மேற்படி
குடும்பத்தினரைக் கைது

செய்த அதிகாரிகள் அவர்
கள் வருகை தந்த விமானத்
திலேயே அவர்களை நாடு
கடத்தினர்.

29 வயதுடைய கணவ
ரும் 28 வயதுடைய மனைவி
யும் அவர்களது குழந்தை
யுமே இவ்வாறு சட்ட விரோ
தமான முறையில் இலங்
கைக்குள் நுழைய முற்பட்
டமை குறிப்பிடத்தக்கது. (இ-7)

தேர்தலுக்கான செலவினம் பெருமளவு அதிகரிக்கும் சாத்தியம்

(கொழும்பு)
பிளாஸ்டிக் வாக்குப்
பெட்டிகளை இறக்குமதி
செய்வதற்கு ஆராய்ந்து வரு
வதால், ஜனாதிபதித் தேர்
தலுக்கான செலவினம்
மேலும் அதிகரிக்கும் என்று
தேர்தல் ஆணைக்குழு
வட்டாரங்கள் தெரிவித்
துள்ளது.

ஜனாதிபதித் தேர்த
லுக்கான மொத்த செல
வினங்களை தேர்தல்
ஆணைக்குழு இன்னும்
இறுதி செய்யவில்லை
என்று, தேர்தல் ஆணையா
ளர் சமன் ரத்நாயக்க தெரி

வித்தார்.
ஜனாதிபதித் தேர்த
லுக்கான மொத்த செலவி
னம், சுமார் 4 தொடக்கம்
4.5 பில்லியன் ரூபா வரை
இருக்கும் என்று ஆணைக்
குழு ஆரம்ப மதிப்பீடுகளை
செய்திருந்தது.

எனினும், தற்போது,
தேர்தல் ஆணைக்குழு 7
பில்லியன் ரூபாவை ஒதுக்
குமாறு திறைசேரியிடம்
கோரியுள்ளது. 35 வேட்
பாளர்கள் போட்டியிடுவதால்
தேர்தலுக்கான செலவு அதி
கரிக்கும் என்று அதிகாரிகள்

கேர்தல் ஆணையாளர் கேர்தல்

எதிர்பார்க்கின்றனர்.

பிளாஸ்டிக் வாக்குப்
பெட்டிகளுக்கு செல்ல
வேண்டாமா, வேண்டாமா
என்று ஆணைக்குழு இன்
னும் முடிவு செய்யவில்லை.
பிளாஸ்டிக் வாக்குப் பெட்டி
களுக்கு செல்ல முடிவு செய்
தால், தேர்தலுக்கான செலவு
மேலும் அதிகரிக்கும்." என
றும் அவர் தெரிவித்தார்.

அதேவேளை, வாக்குச்
சீட்டுகளை அச்சிடும்
தற்கான மொத்த செலவு

இன்னும் கணக்கிடப்பட
வில்லை என்றும், அரசு
அச்சு திணைக்கள தலை
வர் கங்காணி வியனகே
கூறினார்.

காசித செலவு அதிகரித்
துள்ளது. அச்சிடும் நேரம்
அதிகரிக்கும். இதன் விளை
வாக செலவும் அதிகரிக்க
ும். எனினும், நவம்பர் 6
ஆம் திகதிக்குள் வாக்குச்
சீட்டுகளை அச்சிடும்
பணியை முடிக்க திணைக்
களம் திட்டமிட்டுள்ளதாக
அவர் தெரிவித்தார். (கூ)

போராட்டத்தை நீர்த்து போக செய்ய சிலர் முயற்சி

கா.போ.உறவுகளின் யாழ்ப்பாண மாவட்ட தலைவி குற்றச்சாட்டு

(யாழ்ப்பாணம்)
காணாமல் ஆக்கப்பட்ட
வர்களிற்கான போராட்
டத்தை ஒட்டுக்குழுவொன்
றின் பின்புலத்தில் சிலர்

நீர்த்துப் போக செய்வதாக
பரபரப்பு குற்றம்சாட்டியுள்
ளார் காணாமல் போன
வர்களிற்கான யாழ்
மாவட்ட குழுவின் தலைவி

சுந்தி.
நேற்றுயாழில் நடந்த
செய்தியாளர் சந்திப்பில்
இதனை தெரிவித்தார்.

காணாமல் போன
வர்களை தேடிக்கண்டு
பிடிக்கும் போராட்டத்தை
நீர்த்துப் போக செய்ய சிலர்
முயற்சிக்கிறார்கள். கிளி
நொச்சி கந்தசுவாமி கோவி
லுக்கு முன்பாக ஆரம்பித்த
போராட்டம் கரடிப்போக்

கிற்கு வந்து, இன்று யாழ்ப்
பாணத்தில் போராட்டம்
நடத்துகிறோம்.

காணாமல் போனவர்க
ளின் உறவினர்களின்
அமைப்பின் மாவட்ட தலை
விகளை திசைதிருப்பி,
எமது போராட்டத்தை நீர்த்
துப் போக செய்ய முயற்சி
நடந்து வருகிறது என அவர்
குற்றம் சுமத்தியுள்ளார்.

(கூ)

கொடிகாமம் கச்சாய் பகுதியில் குடும்பஸ்தர் சடலமாக மீட்பு

(சாவகச்சேரி)
கொடிகாமம் -கச்சாய் பகுதியில் நேற்று ஞாயிற்
றுக்கிழமை காலை இளம் குடும்பஸ்தர் ஒருவர் அவரது
வீட்டிலிருந்து சடலமாக மீட்கப்பட்டுள்ளார். கச்சாய் தெற்கு
கொடிகாமத்தைச் சேர்ந்த 35வயதான குடும்பஸ்தர் ஒருவரே
இவ்வாறு சடலமாக மீட்கப்பட்டுள்ளார். சடலம் உறவினர்
களால் மீட்கப்பட்டு மரண விசாரணை மற்றும் பிரேத
பரிசோதனைகளுக்காக சாவகச்சேரி ஆதார வைத்
தியசாலையில் வைக்கப்பட்டுள்ளது. மேலதிக விசார
ணைகளை கொடிகாமம் பொலிஸார் முன்னெடுத்து
வருகின்றனர் -

(கூ-30)

வாழ்வைப் பொன்னாக்கும் வைர வரிகள்

பட்டப்படிப்பு புடிப்பால் போன்றது; சிந்தனை
பசும்பால் போன்றது; அனுபவம் தாய்ப்பால்
போன்றது.

-ஜீவா

தெரிவுக்குழு அறிக்கை நாளை மறுதினம் வெளிவரும்

- ஹக்கீம் தெரிவிப்பு

(கொழும்பு)

கடந்த ஏப்ரல் 23 பயங்கரவாத தாக்குதல் சம்பவம்
தொடர்பில் விசாரணை செய்ய நியமிக்கப்பட்ட பாராளுமன்ற
தெரிவுக் குழுவின் அறிக்கை நாளைமறுதினம் வெளிவர
வுள்ளதாக அக்குழுவின் உறுப்பினரும் அமைச்சருமான
ரவ்யு ஹக்கீம் தெரிவித்துள்ளார்.

புதிய ஜனநாயக முன்னணியின் வேட்பாளர் சஜித் பிரேம
தாசவை ஆதரித்து, ஸ்ரீலங்கா முஸ்லிம் காங்கிரஸின்
ஏற்பாட்டில் அக்கரைப்பற்றில் நடைபெற்ற தேர்தல் பிரசாரக்
கூட்டத்தில் கலந்துகொண்டு உரையாற்றும்போது அமைச்சர்
இதனைக் கூறியுள்ளார். (கூ)

முதன் முதலில் பார்த்தேன் நட்பு வந்தது ஆனால் ராகுலை நான் காதலிக்கவில்லை

தெலுங்கு பட நாயகி விளக்கம்



இந்திய கிரிக்கெட் அணி வீரர் கே.எல்.ராகுலை பிரபல நடிகை நிதி அகர்வால் காதலிப்பதாக செய்திகள் வெளியான நிலையில் அது குறித்து அவர் விளக்கமளித்துள்ளார்.

இந்தி திரையுலகில் நடத்து வரும் இளம் நடிகை நிதி அகர்வால் சில தெலுங்கு படங்களிலும் நடித்துள்ளார். இவர் இந்திய கிரிக்கெட் வீரர் கே.எல்.ராகுலை காதலித்து

வருவதாக செய்திகள் வெளியான நிலையில் அதற்கேற்றாற் போல இருவரும் ஒன்றாக சுற்றும் புகைப்படங்களும் வைரலானது.

இந்நிலையில் இது குறித்து பேசிய நிதி அகர்வால், எனக்கு அவரைத் தெரியும். நாங்கள் நல்ல நண்பர்கள்.

உலகக் கோப்பை கிரிக்கெட்டின் போது லண்டன் சென்றிருந்தேன். அங்கு கே.எல்.ராகுலை சந்தித்தேன். பாகிஸ்தானுக்கு எதிரான போட்டியில் இந்திய அணி வெற்றி பெற்றதும் நம் வீரர்களுக்கு வாழ்த்துகளைத் தெரிவித்தேன்.

அவ்வளவுதான். நாங்கள் காதலிக்கவில்லை எனக் கூறியுள்ளார். (க)

டெஸ்ட் போட்டியில் முதல் இரட்டைச்சதம் சாதனையைப் பதிவு செய்தார் ரோகித் சர்மா



தென்னாபிரிக்க அணிக்கு எதிரான 3 ஆவது டெஸ்டில் ரோஹித் சர்மா 150 ஓட்டங்கள் விளாசியுள்ளார்.

ராஞ்சியில் நடைபெற்று வரும் தென்னாபிரிக்காவுக்கு எதிரான கடைசி டெஸ்ட் போட்டியில், இந்திய அணி வலுவான நிலையில் உள்ளது.

தொடக்கத்தில் மூன்று விக்கெட்டுகளை இழந்த நிலையில் ரோஹித் சர்மா நங்கூரம் போல் நின்று சதம் அடித்தார். 95 ஓட்டங்களில்

இருந்த ரோஹித் ஷர்மா, சிக்சர் அடித்து சதம் எட்டினார். இந்திய அணியில் சேவாக் மட்டுமே சிக்சர் அடித்து சதம் அடிப்பார்.

அதன் பின்னர், தற்போது ரோஹித் அவரைப் போல் சிக்சர் அடித்து சதம் எட்டியதை ரசிகர்கள் இணையத்தில் கொண்டாடி வருகின்றனர்.

ஒரு டெஸ்ட் தொடரில் அதிக சிக்சர்கள் அடித்த வீரராக, மேற்கிந்திய தீவுகள் வீரர் ஷிம்ரான்-ஹெட்மயர் (15 சிக்சர்கள்) இருந்

தார்.

ரோஹித் ஷர்மா நேற்று 4 சிக்சர்கள் அடித்ததன் மூலம் அதனை முறியடித்தார். மேலும், ஒரே தொடரில் மூன்று அல்லை அதற்கும் மேல் சதம் அடித்த இந்திய துவக்க வீரர்கள் வரிசையில், கவாஸ்கருக்கு அடுத்த ஒரே வீரராக ரோஹித் இணைந்துள்ளார்.

இந்நிலையில், இரண்டாவது நாளான நேற்று ரோஹித் 150 ஓட்டங்களைக் கடந்தார். அதனைத் தொடர்ந்து சிக்சர், பவுண்டரிகளாக விளாசிய அவர் டெஸ்ட் அரங்கில் தனது முதல் இரட்டை சதத்தை பதிவு செய்தார்.

ஏற்கனவே, ஒருநாள் போட்டிகளில் மூன்று இரட்டை சதங்கள் விளாசிய ரோஹித், தற்போது டெஸ்டில் முதல் முறையாக இரட்டை சதம் விளாசியுள்ளார்.

பின்னர் 212 ஓட்டங்களில் அவர் ஆட்டமிழந்தார். இதில் 6 சிக்சர்கள், 28 பவுண்டரிகள் அடங்கும். மறுமுனையில் சதம் விளாசிய ரஹானே 115 ஓட்டங்களில் அவுட் ஆனார். (க)

அதிகம் களைத்துவிட்டேன் தயவு செய்து ஓய்வு தாருங்கள்

ஹோலி உருக்கம்



இந்திய அணி தலைவர் விராட் ஹோலி இந்தியா அடுத்து ஆட உள்ள இருபது-20 தொடரில் ஓய்வெடுக்க உள்ளதாக தகவல்கள் வெளியாகியுள்ளது.

கடந்த பத்து மாதங்களாக தொடர்ந்து கிரிக்கெட் ஆடி வருகிறார் ஹோலி. அதனால், அவர் விடுப்பு எடுத்துக் கொள்ள இருப்பதாக பிசிசிஐ வட்டாரம் கூறி உள்ளது. விராட் ஹோலி ஓய்வு பெற்றால், யார் அந்த தொடருக்கு தலைவராக செயற்படுவார்கள் என்ற கேள்வியும் எழுந்துள்ளது.

ஹோலி கடைசியாக ஜனவரி மாதம் நடைபெற்ற நியூசிலாந்து ஒருநாள் தொடரில் கடைசி இரண்டு போட்டிகளிலும் நியூசிலாந்து அணிக்கு எதிரான இரபது-20 தொடரிலும் ஓய்வு பெற்றார்.

அதன் பின் எடுத்ததொடரையும் விடாமல் ஆடி வந்தார் ஹோலி.

இந்திய அணி இந்த ஆண்டு துவக்கம் முதல் இடைவிடாமல் கிரிக்கெட் தொடர்களில் பங்கே

ற்று வந்ததால், அவர் அனைத்திலும் பங்கேற்க வேண்டிய நிலை ஏற்பட்டது.

மேற்கிந்திய தீவு தொடர் முடிந்த மிகச் சிறிய இடைவெளியில் இந்திய அணி தென்னாபிரிக்க டெஸ்ட் தொடரில் ஆடுகிறது.

மூன்று இருபது-20 போட்டிகள் மூன்று டெஸ்ட் போட்டிகள் கொண்ட இந்த தொடரிலும் ஹோலி ஆடி வருகிறார்.

இந்த நீண்ட நெடிய தொடர்களால் சோர்ந்து இருக்கும் ஹோலி தனக்கு ஓய்வு அவசியம் என்ற முடிவுக்கு வந்துள்ளார்.

இதனால் இந்தியா அடுத்து ஆடவுள்ள பங்களாதேஷ் அணிக்கு எதிரான இருபது-20 தொடரில் ஹோலி ஓய்வு எடுக்க உள்ளார். இந்த தொடர் நவம்பர் 3 முதல் 10 வரை நடைபெறவுள்ளது.

தென்னாபிரிக்க தொடர் ஓக்டோபர் 23 அன்று நிறைவடைய உள்ளது. பங்களாதேஷ் அணிக்கு எதிரான இருபது-20 தொடரில் மட்டுமே ஓய்வு பெறும் ஹோலி இரண்டு போட்டிகள் கொண்ட டெஸ்ட் தொடரில் நிச்சயம் ஆடுவார் எனக் கூறப்படுகிறது. (க)



டோனி ஓய்வு பெறும் நேரம் வந்துவிட்டது அவரின் சிறுவயது பயிற்சியாளர் தெரிவிப்பு



இந்திய நட்சத்திரம் டோனி ஓய்வு குறித்த வதந்திகளும் விவாதங்களும் நாளுக்கு நாள் அதிகரித்து வரும் நிலையில் டோனியின் குழந்தை பருவ பயிற்சியாளர் அதற்கு முற்றுப்புள்ளி வைக்கும் வகையில் கருத்துத் தெரிவித்துள்ளார்.

2019 உலகக் கோப்பை தொடரில் நியூசிலாந்து அணிக்கு எதிரான தோல்வியை அடுத்து தற்போது வரை டோனி ஒரு போட்டியில் கூட பங்கேற்கவில்லை.

ஓய்வில் சென்றுள்ள அவர் எப்போது அணிக்கு திரும்புவார் என ரசிகர்கள் ஆவலுடன் எதிர்நோக்கி இருக்கின்றனர். அவர் ஓய்வு பெறவுள்ளதாக வதந்திகள் ஒருபுறம் பரவ, முன்னாள் வீரர்கள் டோனி குறித்த அவர்களின் கருத்துகளைப்பதிவுசெய்து வருகின்றனர்.

எனினும், தற்போது வரை டோனி தரப்பில் இருந்து எந்த அதிகாரபூர்வ அறிக்கையும் வெளியிடப்படவில்லை.

இந்நிலையில் டோனியின் குழ

ந்தை பருவ பயிற்சியாளர் கேசவ் பானர்ஜி கூறியதாவது, 2004 முதல் தொடர்ந்து விளையாடி வரும் டோனிக்கு கண்டிப்பாக இந்த ஓய்வு தேவையானது. அவர் குடும்பத்துடன் சில நேரங்களை செலவிட வேண்டும்.

அவர் அடுத்த ஆண்டு நடைபெறவுள்ள இருபது-20 உலகக் கோப்பையில் விளையாடுவார் என நான் நினைக்கிறேன். அதற்கு பின்னர் தனது எதிர்காலம் குறித்து டோனி முடிவெடுப்பார்.

டோனி அணிக்கு திரும்புவதை விட, உள்ளூர் போட்டிகளில் சிறப்பாக விளையாடும் இளம் வீரர்களுக்கு இந்திய அணியில் வாய்ப்பு வழங்குவதே முக்கியம்.

அவர்களது திறமையை நாம் வீணடிக்கக் கூடாது. பங்களாதேஷ் அணிக்கு எதிரான தொடரில் அவர்களது திறமையை வெளிக்கொண்டு வர நல்ல வாய்ப்பாக இருக்கும் என பானர்ஜி குறிப்பிட்டுள்ளார். (க)

சூதாட்டப் புகார் தென்னாபிரிக்க வீரருக்கு சிறை



தென்னாபிரிக்க கிரிக்கெட் அணியின் முன்னாள் வீரர் குலாம் போடி.

46 வயதான அவர் 2 ஒருநாள் மற்றும் ஒரே ஒரு 20 ஓவர்

போட்டிகளில் விளையாடி இருக்கிறார்.

இந்தியாவில் பிறந்தவரான குலாம் போடி மீது மேட்ச் பிச்சிங் குற்றச்சாட்டு கூறப்பட்டது.

2015 ஆம் ஆண்டு தென்னாபிரிக்காவில் நடந்த உள்ளூர் போட்டியின் போது அவர் மேட்ச் பிச்சிங் எனும் சூதாட்டத்தில் சிக்கினார். இதற்காக குலாம் போடிக்கு 20 வருடம் தடை விதித்து தென்னாபிரிக்க கிரிக்கெட் வாரியம் நடவடிக்கை எடுத்தது. குலாம் போடி மீதான சூதாட்ட வழக்கு பிரிட்டோரியாவில் உள்ள குற்றவியல் நீதிமன்றில் நடந்தது. அவர் மீது 8 விதமான ஊழல் புகார் தெரிவிக்கப்பட்டது.

இந்த நிலையில் இந்த வழக்கில் குலாம் போடிக்கு 5 ஆண்டு சிறைத் தண்டனை விதித்து தீர்ப்பு வழங்கியுள்ளது. இதை எதிர்த்து அவர் மேல்முறையீடு செய்கிறார். (க)

காணாமல் ஆக்...

அவர்களை எங்கு சென்று அழைத்து வருவது. அவர்களை புதிதாக உருவாக்க முடியாது என பொதுஜன பெரமுன கட்சியின் ஜனாதிபதி வேட்பாளர் கோத்தபாய ராஜபக்ஷ தெரிவித்துள்ளார்.

உட்கம ஒன்றுக்கு அவர் வழங்கிய நேர்காணலில் இதனைக் குறிப்பிட்டுள்ளார். மேலும் தெரிவிக்கையில்,

காணாமல் ஆக்கப்பட்டவர்கள் தொடர்பில் எம்மால் செய்ய முடியுமான சில விடயங்கள் உள்ளன. ஒன்று மரண சான்றிதழை வழங்க முடியும். அடுத்ததாக பாதிக்கப்பட்ட குடும்பங்களிற்கு நிவாரணம் வழங்க முடியும்.

இதனை மனிதாபிமான ரீதியில் நாங்கள் செய்யலாம். இதனை

விட நாம் என்ன செய்ய முடியும். தடுத்து வைக்கப்பட்டிருக்கும் 200 பேர் விடயத்தில் பாரிய குற்றமிழைக்காதோருக்கு புனர்வாழ்வு வளித்து சமூகமயப்படுத்த முடியும். சிறையில் இருப்பவர்களை தமிழ் அரசியல் கைதிகள் என்று கூற முடியாது.

சிறைக் கைதிகளே உள்ளனர். இன்னும் 200 பேர் அளவிலேயே இருக்கின்றார்கள் என்று நினைக்கின்றேன்.

நான் அது தொடர்பில் திட்ட முறைமையை தயார்படுத்தியிருந்தேன்.

நாங்கள் ஆயிரக் கணக்கான உறுப்பினர்களுக்கு புனர்வாழ்வு வளித்து சமூகமயப்படுத்தினோம். இந்த 200 பேர் விடயத்திலும் அந்த முடிவுக்கு செல்ல முடியும் என குறிப்பிட்டுள்ளார். (கு)

கோத்தாவின் கூட்டங்களில்...

கொள்ளப் போவதில்லை என ஸ்ரீலங்கா சுதந்திரக் கட்சியின் பொதுச் செயலாளர் தயாசிநி ஜயசேகர தெரிவித்துள்ளார்.

ஜனாதிபதி வேட்பாளர் கோத்தபாய ராஜபக்ஷவின் தேர்தல் பிர

சாரக் கூட்டங்களில் கலந்துகொள்ளும் சுதந்திரக் கட்சி உறுப்பினர்கள் ஸ்ரீலங்கா பொதுஜன பெரமுனவின் ஆதரவாளர்களினால் அசௌகரியங்களுக்கு உள்ளாவதாக அவர் குறிப்பிட்டுள்ளார்.

இது தொடர்பாக அவர் கருத்துத் தெரிவிக்கையில், இந்த விடயம் குறித்து அந்த கட்சியின் தலைவர் மகிந்த ராஜபக்ஷ மற்றும் கோத்தபாய ராஜபக்ஷ ஆகியோரது கவனத்துக்கு கொண்டு செல்லப்பட்டுள்ளது.

எனவே இதற்கான தீர்வு வழங்கப்படும் வரை என்னால் கூட்டங்களில் கலந்து கொள்ளமுடியாது எனத் தெரிவித்தார். (கு)

ஜப்பானுக்கு...

அறிவித்துள்ள, ஜனாதிபதி மைத்திரிபால சிறிசேன, நேற்றிரவு ஜப்பானுக்குப் புறப்பட்டுச் சென்றார்.

ஜனாதிபதியும், அவரது மனைவி ஜெயந்தி புஷ்பாகுமாரியும், ஜப்பானிய பேரரசர் நருஹிடோவின், சிம்மாசனம் ஏறும் விழாவில் கலந்து கொள்ளவுள்ளார். (கு)

விமான நிலை...

வாறு தெரிவித்துள்ளார்.

அவர் மேலும் தெரிவிக்கையில், பிரதமர் ரணில் விக்கிரமசிங்க வடக்கில் விமான நிலையம் ஒன்றை அமைக்கத் தொடங்கி விட்டார்.

இதன் மூலம் இந்தியாவையும் இலங்கையையும் இணைக்க முடியும். அவர்கள் ஏற்கனவே நாட்டைப் பிரித்துவிட்டார்களோ என்ற தீவிரமான சந்தேகத்தை இது ஏற்படுத்தியுள்ளது.

பல ஆண்டுகளாக கட்டுநாயக்க விமான நிலையம் வழியாக வந்தவர்கள், இனி பலாலி விமான நிலையம் வழியாக செல்வார்கள் என்றும் அவர் தெரிவித்துள்ளார். (கு)

புலிகளின் சீரு...

கிடங்கு வெட்டும் போது அதற்குள் இருந்து அவை தென்பட்டுள்ளன.

சம்பவம் தொடர்பில் முல்லைத் தீவு பொலிஸாருக்கு தகவல் வழங்கப்பட்டது.

சம்பவ இடத்துக்குச் சென்ற பொலிஸார், தமிழீழ விடுதலைப் புலிகளின் சீருடைகள் மற்றும் சேட்கள் இரண்டையும் மீட்டுச் சென்றனர். (கு)

யாழிலிருந்து பய...

உயிரிழந்துள்ளார்.

கிளிநொச்சி பொலிஸ் பிரிவிற்குட்பட்ட 156ஆம் கட்டை பகுதியின் 9-9 வீதியில் குறித்த விபத்து இடம்பெற்றுள்ளது.

யாழிலிருந்து பயணித்த வான்மீது எதிர் திசையில் கிளிநொச்சி நோக்கி பயணித்த டிப்பர் வாகனம் மோதியதில் குறித்த விபத்து இடம்பெற்றுள்ளது. டிப்பர் வாகனத்தின் பிரேக் செயலிழந்தமையால் குறித்த விபத்து இடம்பெற்றுள்ளதாக ஆரம்பகட்ட விசாரணைகளில் தெரியவந்துள்ளது.

இதேவேளை, விபத்தில் சிக்கிய வான் மூன்றுமுறை தடம்புரண்டுள்ளதாக மக்கள் தெரிவித்துள்ளனர். இந்த விபத்து தொடர்பான மேலதிக விசாரணைகளை கிளிநொச்சி பொலிஸார் முன்னெடுத்து வருகின்றனர். (கு-100,312)

தோட்டக் காணி...

வரன் ராஜேஸ்வரி என்பவரின் தோட்டக்காணியிலேயே மனித எச்சங்கள் புதைக்கப்பட்ட நிலையில் வெளிப்பட்டுள்ளன.

நேற்று ஞாயிற்றுக்கிழமை முற்பகல் 11.30 மணியளவில் காணி தோட்டத் தேவைக்காகப் பதப்படுத்திய போது, எனும்புக் கூடுகள் தென்பட்டன.

இதுதொடர்பில் முல்லைத்தீவு பொலிஸாருக்கு தகவல் வழங்கப்பட்டது. அதனால் மனித எச்சங்கள் காணப்படும் இடத்தில் பொலிஸ் பாதுகாப்பு வழங்கப்பட்டுள்ளது.

அத்துடன், முல்லைத்தீவு நீதவான் முன்னிலையில் இன்று நீதி தடயவியல் விசாரணை இடம்பெறும் என்று பொலிஸார் தெரிவித்தனர். (கு)

தோட்டத் தொழிலாளர்களுக்கு நாளொன்றுக்கு 1500 ரூபாய் சம்பளம் சஜித் பிரேமதாச அறிவிப்பு

(கொழும்பு)

பெருந்தோட்டத் தொழிலாளர்களுக்கு இன்று வழங்கப்படும் நாள் ஒன்றுக்கான 700 ரூபாய் வேதனத்தை உயர்த்தி நாளொன்றுக்கு 1500 ரூபாய் வழங்குவேன் என உறுதியளிப்பதாக புதிய ஜனநாயக முன்னணியின் ஜனாதிபதி வேட்பாளர் சஜித் பிரேமதாச தெரிவித்துள்ளார்.

புதிய ஜனநாயக முன்னணியின் ஜனாதிபதி வேட்பாளர் சஜித் பிரேமதாசவினை ஆதரிக்கும் கொத்மலை பிரதேசத்திற்கான கூட்டம் நேற்று ஞாயிற்றுக்கிழமை மாலை கொத்மலை நகர மைதானத்தில் நடைபெற்றது.

இதில் கலந்துகொண்டு சஜித் பிரேமதாச உரையாற்றுகையில், மறைந்த தலைவர் காமினி திசாநாயக்காவின் பிறந்த தினத்தில் கொத்மலை நகரில் மக்களை சந்திப்பதில் பெரும் மகிழ்ச்சி அடைகின்றேன், காமினி திசாநாயக்கவின் புதல்வர்களான நவீன் திசாநாயக்க, மயாந்த திசாநாயக்க ஆகியோரின் சக்தியில் சக்தி மிக்க புதிய நாட்டை உருவாக்குவேன்.

இன்று நாட்டுக்கு தேவை ஏறும்பை போல் பயணித்து நாட்டின் அபிவிருத்தியை முன்னெடுக்க கூடிய தலைவராக செயற்படுவது.

நாட்டை புதிய பாதையில் கொண்டு சென்று அபிவிருத்தியை செய்வதற்கான வயது எம்மிடம் உண்டு. காலாவதியாகியவர்கள் நாட்டை அபிவிருத்தி செய்வதற்காக போட்டி போடுவது அர்த்தம் இல்லை.

பொதுமக்களின் சக்தியினைக் கொண்டு புதிய ஒரு நாட்டினை உருவாக்குவேன். தேயிலைத் தொழிலை முன்னெடுக்கும் பெருந்தோட்டத் தொழிலாளர்கள் மாதாந்தம் 14000 ரூபாயையே சம்பளமாக பெறுகின்றனர். அப்படியென்றால் நாளொன்றுக்கு 700 ரூபாயை பெறுகின்றனர். ஆனால் 4 பேர் வசிக்கும் ஒரு குடும்பத்தில் 50,000 தொடக்கம் 55,000 ரூபாய் வரை அவர்களின் வாழ்க்கையை கொண்டு செல்ல தேவைப்படுவதாக புள்ளிவிபரம் கூறுகிறது. இந்நிலையில் நான் ஆட்சிக்கு வந்தால் நாளொன்றுக்கு 1500 ரூபாயை சம்பளமாக வழங்க உறுதி வழங்குகின்றேன். (கு)

ஜனாதிபதி வேட...

குறித்த யோசனையை தனிப்பட்ட ரீதியாக எதிர்ப்பதாக அவர் தெரிவித்துள்ளார்.

நாட்டை பிளவுபடுத்துவதற்கான வேலைகளை அவர்கள் மேற்கொள்கின்றார்கள் என்பது நன்கு புலப்படுவதன் காரணமாக இதனை ஜனாதிபதி வேட்பாளர்கள் நிராகரிக்க வேண்டும்.

இது தொடர்பில் வேட்பாளர்கள் பகிரங்கமாக எதிர்ப்பினை வெளியிட வேண்டும் என அள்கிரிய பிரிவின் செயற்குழு உறுப்பினர் கொடகம மங்கள தேரர் தெரிவித்துள்ளார். (கு)

கோரிக்கை...

எமது கோரிக்கைகளை ஏற்றுக் கொள்ளும் வேட்பாளர் யாரோ அவர்களுடன் நாம் பேச்சுவார்த்தை நடத்துவோம்.

இது குறித்து ஆராய எமது கோரிக்கைகளை உருவாக்கிய ஐந்து தமிழ் கட்சிகளும் இந்த வாரத்தில் கூடி ஆராயவுள்ளோம்.

எதிர்வரும் 23 ஆம் திகதி பாராளுமன்ற அமர்வுகள் கூடவுள்ள நிலையில் இந்த வாரத்தில் ஒரு தினத்தில் நாம் ஐந்து கட்சிகளும் கூடி ஒரு உறுதியான நிலைப் பாட்டினை எட்டுவதுடன் அடுத்த கட்ட நகர்வுகளை முன்னெடுக்கவுள்ளோம்.

எம்முடன் பேச தயாராக உள்ள கட்சிகளையும் சந்தித்து நிலைப்பாடுகள் குறித்து ஆராய்வோம். புதிய ஜனநாயக முன்னணியின் ஜனாதிபதி வேட்பாளர் சஜித் பிரேமதாச எமது கோரிக்கைகளை ஆராய்ந்துள்ளாரா என எமக்கு தெரியவில்லை.

ஆனால் எம்முடன் பேச தயாராக உள்ளதாக அவர் கூறியுள்ளார். எனவே நாம் அவருடன் பேசுவதற்கான வாய்ப்புக்கள் அதிகமாக உள்ளது என்றும் அவர் கூறினார். (கு)

தமிழ்த் தேசியக்...

வருகின்றோம்.

வாக்குகளுக்காக எந்தவொரு நிபந்தனைகளையும் ஏற்றுக் கொள்ளப் போவதில்லை. நாட்டின் ஒருமைப்பாடு மற்றும் இறைமை குறித்து விசேட கவனம் செலுத்தப்படும்.

பாராளுமன்ற உறுப்பினர்களான அதுரலிய ரத்ன தேரர், விஜயதாச ராஜபக்ஷ ஆகியோர் ஏற்கனவே ராஜபக்ஷகளுக்கு ஆதரவளித்து வந்தவர்கள் தான் என்றும் அவர் குறிப்பிட்டுள்ளார். (கு)

தேசியவாதி என்பதாலேயே...

தலைப் புலிகளின் தலைவர் பிரபாகரனுடன் மோதலாளர் எனவும் அவர் குறிப்பிட்டுள்ளார்.

குருநாகலில் நேற்று ஞாயிற்றுக்கிழமை இடம்பெற்ற ஸ்ரீலங்கா பொதுஜன பெரமுனவின் இளைஞர் சந்திப்பில் பங்கேற்று உரையாற்றும் போதே அவர் இவ்வாறு குறிப்பிட்டார்.

அவர் கூறுகையில், ஐக்கிய தேசியக் கட்சியினர் எம்மை இனவாதிகள் என கூறுகின்றனர்.

ஆனால் நாம் தேசியவாதிகள். மகிந்த ராஜபக்ஷ ஐக்கிய தேசியக் கட்சியுடன் மாதிரி மோதவில்லை. மாறாக ஜே.வி.பி.யுடனும் மோதியுள்ளார். ஜே.வி.பி. என கூறுவது தமிழ், முஸ்லிம் இனத்தவர்கள் அல்லர். மாறாக அவர்கள் சிங்கள இனத்தவர்கள்.

தேசியவாதி என்பதாலேயே மகிந்த ராஜபக்ஷ விடுதலைப் புலிகளின் தலைவர் பிரபாகரனுடனும் மோதலாளர் என அவர் தெரிவித்துள்ளார். (கு)

அதிகோடிபதி
 சீட்டமுழுப் திகதி: 2019.10.20
 இவ்வாறு ஐக்கியப் பரிசு: ரூ. 56,277,165/-
 வர்ணம்: பச்சை
 சீட்டமுழு திகதி: 2019.10.20
 வெற்றி இலக்கங்கள்: 24 32 44 66
 விசேட வெற்றி கி.ல: 3387

வெப்பி
 சீட்டமுழு வாரம்: 1061
 சீட்டமுழு திகதி: 20.10.2019
 சிவப்பு
 வெற்றி இலக்கங்கள்: 03 18 42 51
 விகிதம்: 88717
 அடுத்த சுப்ர் ஐக்கியப் பரிசு: ரூ. 144, 422, 833/-
 வெற்றி இலக்கங்கள்: 510 20.10.2019
 திகதி: 20.10.2019
 வர்ணம்: திங்கள்
 மஞ்சள்

SUPER BALL
 சீட்டமுழு வாரம்: 1061
 சீட்டமுழு திகதி: 20.10.2019
 சிவப்பு
 வெற்றி இலக்கங்கள்: R 17 38 44 58
 அடுத்த சுப்ர் ஐக்கியப் பரிசு: ரூ. 79,800,916
 வெற்றி இலக்கங்கள்: 15 17 21 30
 திங்கள்: 2,575,196
 2019/10/21 இல் திகதி: திங்கள்
 வெற்றி பெற்ற சீட்டுக்கள் 6 மாதங்களுக்கு செல்லுபடியாகும்

ராச்
 திகதி: 20/10/2019
 வெற்றி வாரம்: 2653
 வர்ணம்: ஊதா
 வெற்றி இலக்கங்கள்: 15 17 21 30
 திங்கள்: 2,575,196
 2019/10/21 இல் திகதி: திங்கள்
 வெற்றி பெற்ற சீட்டுக்கள் 6 மாதங்களுக்கு செல்லுபடியாகும்

தன நிதானய
 திகதி: 2019.10.20
 சீட்டமுழு இலக்கம்: 216
 வெற்றி இலக்கங்கள்: S 19 50 65 69

மஹாஜன சம்பத்
 திகதி: 2019/10/20
 சீட்டமுழு இலக்கம்: 4031
 வெற்றி இலக்கங்கள்: P 7 0 3 4 9 5

கொவிசெத
 உத்தியோகபூர்வ முடிவுகள்
 சீட்டமுழு திகதி: 20-10-2019
 சீட்டமுழு இலக்கம்: 2276
 வெற்றி இலக்கங்கள்: Q 02 06 10 20

நீரோகா
 திகதி: 2019/10/20
 சீட்டமுழு இலக்கம்: 613
 வெற்றி இலக்கங்கள்: சிம்மம் 25 31 42 62

